

ஓம்.

பரப்ரம்மணேநமஃ.

துவித சைவ மறுப்பு.

இஃது



“ஆரியன்”

என்பவரால் எழுதப்பட்டு,



சென்னை :

மதராஸ் ரிப்பன் அச்சியந்திரசாலையில்
பதிப்பிக்கப்பட்டது.

தர்முகினு

1896

நவம்பர்மீன்.

இதன்விலை அனா 6.

240

THE UNIVERSITY OF CHICAGO



THE UNIVERSITY OF CHICAGO

LIBRARY

HARVARD

YENCHING

THE UNIVERSITY OF CHICAGO

இந்நூலிலுள்ள விஷயங்கள்

	பக்கம்.
வெளிக்கு இருள் வேறன்றென்பது ...	1, 18
வெளியும் இருளும் வேறன்றென்னுந் துணிபு	62
சொற்பொருள் பேதாபேதமா? ...	7, 33
சொல்லும் பொருளும் பேதாபேத மன்றென்னும் துணிபு	60
கண்ணுக் கொளியின்றென்னும் வாதம் ...	9, 40
கண்ணுக் கொளியின்றென்னுந் துணிபு ...	58
அத்வைதிகள் மாயா ரகித வாதிகள் ...	17
அத்வைதிகளே மாயா ரகித வாதிகளும், த்வைதிகளே மாயா ரகித வாதிகளும் ...	44
முடிவுரை	66
பெயரளிக்கப்பட்டதின் காரணம்	68
பின் வரும் மறுப்பு	68

இவ்
க்கு
மாவே
ஆகாய
தைச்
பிரமா
னேம்
ஆசர்

கூறி
வா
றிய
யத்
சம்

பிழை திருத்தம்.

பக்கம்.	வரி.	பிழை.	திருத்தம்.
9	23	பேதபேதா	பேதாபேத
10	4	முதவிய	முதலிய
"	33	ஆக	ஆகா
12	3	யாகி	சியாகி
"	8	பரதிஷ்ட	ப்ரதிஷ்ட
16	29	நூலுக்கு கட்டு	நூலுக்குக் கட்டு
25	36	தத்தியாவசியகமாம்	தநாவசியகமாம்
"	38	சொன்	சொன்ன
26	23	மற்றொன்றி	மற்றொன்றினு
27	38	ளாயினும்	ளாயினும்
29	20	பேசுவதும்	பேசுவது
"	33	பிரதிபந்தங்க	பிரதிபதங்க
"	37	பொன்னுப்	பொன்னுக்குப்
30	26	வேறொருய	வேறொருய
32	2	யார்	யார்
"	19	புளுகி	புளுகி
35	2	விரித்தார்	விதித்தார்
36	35	கூடெனடா	கூடாதென
37	33	அரவுபேத	அரவு அபேத
40	11	மினிமினி	மின்மினி
"	12	மினிமினி	மின்மினி
42	26	செய்யப்பட்டு	செய்யப்பட்டு
44	15	பாராததுபோல	பாராததுபோல
"	25	நாகை	நாகை
47	38	கருதுடலது	கருதுடல
54	7	மாயாவாதியாய்	மாயாவாதிகளாய்
56	42	விசாரிப்பவராக	விசாரஞ்செய்பவராக
59	25	பாராததுபோல	பாராததுபோல
63	44	வெளிக்கு இருளை	ஆகாய இருளை

ஓம்.
பரப்ரம்மணே நம:.

24-3

துவித சைவ மறுப்பு.

வெளிக்கு இருள் வேறன்றென்பது.

“பதி பசு பாச வாதம்” என்னும் நூல் யாரை மறுத் தெழுதப்பட்டதோ, அப்பூர்வபக்ஷியார் பதில் பேசாது தந்திரமாய் முடிவுரை கூறி மெளன முற்ற சங்கதி எவரும் அறிந்திருக்கின்றன என்று? அங்ஙனமாக இப்போது ம-நா-நா-ஸ்தி யாழ்ப்பாணம் சி. செந்திரநாதைய ரவர்கள், ஷை பூர்வபக்ஷியார்க் காகச் சகாயப் பட்டு அதி சொற்ப விஷயங்கட்கு மாத்திரம் சமாதானங் கூறு வார் போன்று எழுந்து, சமாதான மேதுங் கூறுது, நமது மறுப்பினையே பின் னும் பலமாய் உறுதிப்படுத்தி, நம்மால் மறுக்கப்பட்ட உமாபதி சிவாசாரியார் கூற்றைக் குற்ற மென்றே யொத்துக் கொண்டவ ரானு ரென்க. இது பின் வரும் விஷயத்தா வினிது விளங்கும்.

இவர் பக்ஷத்த உமாபதி சிவ நவர்கள் ஓர் சந்தர்ப்பத்தில் “வெளிக்கு இருள் வேறு” என்று கூறிய செய்யுளைச் சூளை வாசியா ரொருவர் எடுத்துக் காட்டி, அதை மறுத்து ஷை ‘பதி பசு பாசவாத’த்தில் எழுதியிருக்கின்றோம். யாங்ஙன மெனின், வெளி யான ஆகாயத்தி லிருந்து வாயு உற்பத்தி யென்றும், வாயுவிலிருந்து தேயு உற்பத்தியென்றும், தேயுவின் குணம் ஒளி யென்றும், ஒளியின் குறைவு இரு ளென்றும், ஆகாயத்தின் காரியம் வாயு என்றும், வாயுவின் காரியம் தேயு என்றும், தேயுவுக்கு ஒளியும் இருளும் குணங்க ளென்றும், பஞ்சின் காரியம் நூலும் நூலின் காரியம் ஆடையுமாய், ஆடையின் நீட்சிக் குறுகல்கள் அவ்வாடைக்குக் குணங்க ளாவதோடு, பஞ்சு க்கு ஷை நீட்சி குறுகல்கள் அபின்ன மாவதுபோல, வெளிக்கும் இருள் குண மாவதோடு அபின்ன மென்றுமாமென்க. இதற்கு ஷை செந்திரநாதையரவர்கள் ஆகாயத்திலிருந்து வாயுவும், வாயுவிலிருந்து தேயுவும் உற்பத்தியாமென்ப தைச் சரியென அங்கீகரித்ததனோடு, அதற்குத் தைத்திரிய வுபநிஷத்தையும் பிரமாண மாகக் காட்டினார். அது வரையிலும் அவரும் நாமும் ஒத்துப் போ னோம். இனி ஆகாயத்துக்கு இருள் பின்னமா? அபின்னமா? என்பதே ஆசங்கை. உமாபதி சிவாசாரியார் பின்ன மென்று கூறினார்; நாம் அபின்ன மென்று கூறினோம். உமாபதி சிவனாருக்குச் சார்பாய்ப் பேச வந்தவராகவின் அவர் கக்ஷியைத் தாபிக்க வேண்டிவது இவர் கடமை யாம். அக் கடமையைச் செலுத்த வருபவர் போல் வந்தும் அதை மறந்து, தம் கக்ஷிக்குச் சார் பாய் ஏதும் பேசாமல் நமது கக்ஷிக்கே மற்றொரு விதத்தில் பலங் கொடுத்துவிட்டுப் போனார். எங்ஙனமெனின் காட்டிலும்:—

நாம் தேயுவின் குணம் ஒளியெனவும், இருள் குறைந்த வெளியெனவும் கூறினோம். அத்துவிதியாரான சிற்சகியா ரென்பவர் இருளை யொளியின் குறை வாகச் சொல்லாமல், அதனை யோர் திரவிய மென்று கூறியதாய் அவரியற் றிய சுலோக மொன்றனை யெடுத்துக் காட்டினார். அதனோடு “இருள் ஆகா யத்தைப் போல மற்றோர் திரவியமென்பது அத்துவிதிகள் எல்லோருக்குஞ் சம்மதமே யாக, ‘விவரணம்’ ‘கௌடப் பிரமானந்தியம்’ முதலிய அத்வைத

சாஸ்திரங்களுக்கெல்லாமுடன்பாடேயாக; 'ஆரியர்' தமது மத சித்தாந்தம் நன் குணர்த்தவர்போல வந்து தம்மதத்துக்குக் கேடு விளைவிக்கும் மற்றோர் மதம் நாட்டப்புகுந்து தவறினமை 'இடையன் ஒருவன் துணி மரத்திலிருந்து அடிமரத்தைப் பாறச் செய்து வழுவின்மைபோலாம்' என்றுங் கூறினார். நாம் வெளிக்கு இருள் அபின்ன மெனற்குத் தேயுவின் குறைந்த வொளி இருள் என்றோம். இவர் அதை மறுக்க, இருள் ஓர் திரவிய மென அத்வைதிகள் கூறுகின்றார்கள் என்கிறார். இதனால் வெளிக்கு இருள் வேறாய்விடுமா? இருள் ஓர் திரவியமென அத்வைதிகள் கூறுகின்றார்கள் என்று கூறினாரே யன்றி, இருள் வெளிக்கு வேறென யாரேனும் கூறியதாய்க் கூறினாரா? இவர் ஸ்தாபிக்க வேண்டுவது வெளிக்கு இருள் வேறென வன்றா? அவ்வாறு ஸ்தாபித்தனரா? இருள் ஓர் திரவியமெனச் சிற்சுசியார் முதலியவர்கள் சொல்லி விட்டதினால் வெளிக்கு இருள் வேறாய் விடுமா? வெளிக்கு இருள் வேறல்ல வென நியாயத்தாலும் உவமானத்தாலும் நாம் காட்டியபடி இவர் வேறென்று காட்டினாரா? சிற்சுசியார் முதலிய அத்வைதிகளேனும் காட்டி யிருக்கின்றார்களா? இருளை யோர் திரவியமாகக் கூறிடினும் அதுவும் வெளிக்கு அபின்ன மாமே யன்றிப் பின்ன மாகாதே. வெளிக்கு இருள் வேறெனக் காட்டிய உமாபதி சிவன் வாக்குப் பொய்ப்படாத செய்யவும், சுய ஆராய்ச்சியின்றி அதை மெய் யென நம்பிச் சொல்லிவிட்டுப் பின் மது மறுப்புக்குப் பதில் கூறாது முடிவுரை கூறிப் பதங்கிய பழைய பூர்வ பக்ஷியார் மானத்தைக் காக்கவும் வேண்டுவ திவர்கடையையா யிருக்க, அதை விட்டு 'இருள் ஓர் திரவியம் என்று சொல்வது சமாதானமா? இவர்: பத்திரிகை வாசிப்பவ ரெல்லாம் இவரது மாறுபாட்டினை யறியா ரெனக் கருதினாராக்கும்! இனி, இருளை ஓர் திரவிய மென வைத்தே 'வெளிக்கு இருள் வேறு?' என ஆராய் வாம். இருள் ஓர் திரவிய மென்பதனால் அதிலும் ஆகாயத்தைப் போல ஓர் திரவிய மென்பதல்ல, அவ்விருள் பஞ்ச பூதங்களில் ஒன்றாகின்றது. பஞ்ச பூதங்களில் எது முன் பூதம், எது பின் பூதம் என ஆராயுங்கால் ஆகாயம் முன் பூத மென இவரே யொத்துக்கொண்டமையானும், அதற்குத் தைத்திரிய சுருதிப் பிரமாணத்தை யங்கீகரித்து இவரே காட்டி விட்டமையானும் ஆகாயம் முன்னும் இருள் பின்னமும். தவிர ஆகாயத்தி லிருந்து வாயுவும், வாயுவில் இருந்து தேயுவும், தேயுவிருந்து அப்புவும், அப்புவிருந்து பிரதிவியும் உண்டாயினவாக னை தைத்திரிய பிரமாணத்தையே இவர் காட்டி விட்டமையான் ஆகாயங் காரணமும், மற்றப் பூதங்கள் காரியமு மாய் அவற்றி லொன்றான இருளும் காரியமா மென்க. காரண காரியம் அபின்ன மென்பது யாவருக்கும் ஒப்ப முடிந்தமையின், ஆகாயமான வெளிக்கு இருள் அபின்ன மாயிற்று. நாம் இருளைக் குணமாகக் கூறி, அக்குணத்துக்குத் தேயுவைத் திரவியமாக்கி, வெளிக்கு இருளை அபின்ன மாக்கினோம், சிற்சுசியார் கூறியபடியும் இருள் ஓர் திரவியமாய், வெளிக்கு இருள் அபின்ன மாயிற்று. எப்படிப் பார்த்தாலும் வெளிக்கு இருள் அபின்ன மாகிறதே யன்றிப் பின்ன மாக வில்லை. சிற்சுசியார் வாதம் இவர்க்கு வெகு சாதக மென நம்பினார்; அதுவும் பாதக மாகவே முடிந்தது. இருளைக் குண மென்றாலுஞ் சரி, பொருளென்றாலுஞ் சரி, இரண்டும் அத்வைதிகளுக்குச் சாதகமும், இவர்க்குப் பாதகமுமா மென்க. "வயிற்று நோயைக் கொடுத்துத் தலை நோயை வாங்கிக்கொள்வதுபோல்" என வொரு பழமொழி தெடுநாளாயுண்டன்றோ? அப்பழமொழியோடு "வயிற்று நோயுடனே தலைநோயையும் வாங்கிக் கொள்வதுபோல்" என ஓர் நவ மொழியையு முண்டாக்குவதுபோல, இருளைத் தேயுவின் குணமாக்கி, 'வெளிக்கு இருள் அபின்னம்' என நாம் கூறினால், அதுமாத்திரம் போதாதெனச் சிற்சுசியாரை

நம்பி இருள் குணமு மன்று, தேயுவு மன்று, அஃது மற்றோர் திரவிய மெனக் கூறி, அதனாலும் வெளிக்கு இருள் அபின்ன மென நாட்டிக் கொண்டார். இவ விரண்டு வகைகளினாலும் உமாபதி சிவன் வாக்கும், ஆராய்ச்சி யின்றி அதை யுண்மை யென நம்பி வாதித்த ஞான வாசியார் வாதமும், சிற்சகியார்க்கும் நமக்கும் பேதப்படுத்தும் காரணமே தமது சித்தாந்தத்திற்குப் பல மென் மெண்ணிய செந்திராதையர் கஷ்டியும் சத்தல்லாமற் போயினவென நறிக.

சிற்சகியார் இருளை மற்றோர் திரவியமாகக் கொண்டமையினாலும், நாம் தேயுவின் குணமாகக் கொண்டமையினாலும் நமது சித்தாந்தத்தை நாம் நன்குணரவில்லையென்றும், நாம் மற்றோர் மதம் நாட்டப்புகுந்தோமென்றும், நமது மதத்துக்குக் கேடு விளைவிக்கின்றோமென்றும், இது நுனிமரத்திலிருந்து அடி மரத்தை வெட்டினமைபோலென்றுங் கூறினாரன்றோ? இருள் விஷயத் தில் வேற்றுமைப்படுதல் காரணமாக இவ்வாறு சொல்வது இவர்க்கு நியாய மாகாது. ஏனென்னில் அத்தவிர சித்தாந்தத்தில் சிற்சகியாரும் நாமும் ஏதும் பேதப் பட வில்லை. இரண்டு அத்வைதிகள் ஸ்தூலமான வுலகப் பொருள் ஒன்றின் விஷயத்தில் வேற்றுமையான இலக்கணங் கூறுவார்களே யாயின், அதனால் அவர்கள் அத்வைதிக ளல்லர் என்றாவது, தங்கள் சித்தாந்தத் தை நன்குணரவில்லை யென்றாவது, வேறு மதம் நாட்டப் புகுந்தார்களென்ற வது, தங்கள் மதத்துக்குக் கேடு விளை விக்கின்றார்களென்றாவது, நுனி மரத்திலிருந்து அடிமரத்தை வெட்டுபவர்களென்றாவது இன்னு மிவைபோலப் பலவுங் கூறலாங்கொல்லோ!

அப்படியானால் இவர் ஆகாயத்திலிருந்து வாயுவும், வாயுவிலிருந்து தேயு வும், தேயுவிலிருந்து அப்புவும், அப்புவிருந்து பிருதியும் உண்டாயினவாகக் கூறுகின்றாரே ; இவர் முன்னோரான சிவாக்கிரக யோகி முதலானோர் இதை யொத்துக்கொள்ளாமல் அகங்காரத்திலிருந்து ஆகாயமும், அகங்காரத்தி லிருந்து வாயுவும், அகங்காரத்தி லிருந்து தேயுவும் இவ்வாறு பிருதிவி வரையில் உண்டாயின வாகக் கூறுகின்றார்களே. அவர்களுக்கு இவர் மாறு கொளக் கூறினமையின், இவர், தமது சித்தாந்தத்தை நன்குணரவில்லை யெ ன்றும், இவர் புதிய மத மொன்று நாட்டப் புகுந்தாரென்றும், இவரது மதத் துக்குக் கேடு விளைவிக்கின்ற ரென்றும், நுனிமரத்தி லிருந்து அடி மரத்தை வெட்டுகிறவ ரென்றும் இவ்வாறு பிறவுங் கூறலாமன்றோ? நாம் கூறிய இருள் விஷயமும் இவர் கூறிய ஆகாயாதிவிஷயமும் சடமேயாம். இவரும் ம-நாஸூ சோமசுந்தர சாயக ரென்பவரும் ஞான விஷயத்தில் பேதப் பட்டு, ஒருவர்க் கொருவர் மாறுகொளக் கூறி, இவர் இரண்டு ஞானமென்றும், அவர் நான்கு ஞான மென்றும் வாதிட்டார்களே. இவ்விருவரில் இவரது சித்தாந்தத்தை நன் குணராதவரும், புது மதம் நாட்டப் புகுந்தவரும், இவரது மதத்துக்குக் கேடு விளைவிப்பவரும், நுனி மரத்திலிருந்து அடி மரத்தை வெட்டுகிறவரும் யார்? இவரோ? அவரோ? இவரது நூலுக்கு அவர் கண்டனை யெழுதிவிட்டமை யாலும், அதற் றே விவர ஏதும் எழுதாமல் நின்றவிட்டமையாலும் னை குற் றங்கட் கிலக்கானவர் இவரேயாம் என்பாலும்! இப்படிப்பட்ட குற்றத்திற் கிலக் கான இவர்: பிற்பேரில் குற்றங் கூறப்புகுவ தென்கொண்டோ! “தனக்கழகு மொட்டை, பிறர்க்கழகு கொண்டையா?” இன்னும் எத்தனையோ விஷயங் களில் இவர் மதஸ்தர்க்குள் மாறுதல்களுண்டாயிருக்கின்றனவே; அவைகளுக் கெல்லாம் இவர் என்ன சமாதானஞ் சொல்லித் தப்பித்துக் கொள்ளப் போ கின்றாரோ அறியோம். திருவரவடுதறை, தருமபுரம், திருவண்ணாமலை முத லிய மடத்தார் தாங்கள் சைவர்க ளென்றும், சுத்தாத்வைதிக ளென்றுஞ் சொல்லிக் கொண்டே ஒருவரை யொருவர் மறுத்து தூல்களுஞ் செய்திருக்

கின்றார்கள். இன்னும் சிவ ஞான போதம் சிவ ஞான சித்தியார் இவற்றினுக்குரைசெய்த பலர்: ஒருவர்க்கொருவர் மாறுபடுகின்றார்கள் என்பதையிவரையா திருக்க வில்லை. அவர்க ளெல்லாம் சைவர்க ளல்ல ரென்றாவது, தங்கள் சித்தாந்தத்தை நன் குணராதவர்க ளென்றாவது, வேறு மதம் நாட்டப் புகுந்தார்க ளென்றாவது, தங்கள் மதத்துக்குக்கேடுவினைவிக்கின்றார்களென்றாவது, துணிமரத்திலிருந்து அடிமரத்தை வெட்டுபவர்க ளென்றாவது இன்னும் இவை போலப் பலவுங் கூறுவார்களல்லோ!

இவரது சிவஞான சுவாமிகள் சிவஞான போதச் சிற்றுரையில் இரண்டாஞ் சூத்திரம் இரண்டாம் அதிகாரணம் மூன்றாவது உதாரண வெண்பாவிற்குப் பின்,

“இவற்றுள் மாயை சுத்த மாயை அசுத்த மாயை யென்றிருவகைப்படும். இவ் விரண்டனுள் சுத்த மாயையின் காரியமே அசுத்த மாயை யென்பாரும், சுத்த மாயைபோல அசுத்த மாயையும் அநாகியேயா மென்பாரும், ஒன்று தானே ஊர்த்துவமாயை, அதோ மாயை யென் றிருவகைப்படு மென்பாரும் எனப் பலகிறத்தர் ஆசிரியர். இனி முதல்வனது கிரியாசத்தியை சுத்தமாயை யெனப்படு மென்பாரு முள். அது முதல்வனுக்குத் தாதான்மிய மாகவின் பரிக்கிரக சத்தியாகிய சுத்தமாயையாதல் யாண்டையதென் றொழிக்.”

எனக் கூறியிருப்பதால் இவருக்குள்ளும் பல பேதவாதிக ளுள ரென்பது பெற்றும். இவ்வாறே யொவ் வொரு மதத்திற்கு முண் டென்பதைச் செந்தி நாதைய ரவர்கள் அறிந்து கொள்வா ராக. பின்னும் ஓர் ஆசங்கை செய்கின்றார், அது இவரது ஞான தூலாராய்ச்சி யின்மையை விசேஷமாகக் காட்டுகின்றது. அது இது:—

“இவர் சொல்லிய நியாயத்தைத் தொடர்ந்து நாமும் போனால், தைத்திரிய பிரமாணந்த வல்லியிற் சொல்லப்பட்டவாறு பிரமமாகிய ஆன்மாவின்னு ஆகாயம் தோற்றிய தென்றும், ஆகாயத்தி னின்று வாயு தோற்றிய தென்றும், வாயுவி னின்றும் தேயு தோற்றிய தென்றும் கொண்டு, தேயுவின் ஒளிக் கு அதன் குறைவா மிருளுக்கும் ஆகாயம் அபின்ன மாதல் போலத் தேயுவின் ஒளியும், அதன் குறைவான இருளும் பிரமத்துக்கு அபின்ன மாம் என்றுஞ் சொல்ல நேரிடு மன்றோ?”

என்பது.

இவர் நம்மை எவ்வித ஆசங்கை செய்கின்றனரோ, அவ்வித ஆசங்கை மற்ருரு விதத்தில் இவர் வாக்கியத்தைக் கொண்டே இவரை நாஞ் செய்ய வேண்டி யிருக்கின்றது. தம் மிடத்தி லுள்ள ஆசங்கையைத் தாமுண ராது பிறரை ஆசங்கை செய்ய வருகின்றார். அது அடியில் வரும் விஷயத்தால் இனிது விளங்கும். தேயுவின் குணம் இரு ளென்று சொன்னதின லன்றா பிரமத்துக்கு இருள் அபின்ன மென்று சொல்ல நேரிடு மென்கிறார்? தேயுவின் குணமாக வல்லாமல் இருளைத் தனிப் பொரு ளாகச் சொன்னால் மாத் திரம் மேற்படி குற்றம் நீங்கிப் போமா? ஐஹ இருள் பஞ்ச பூதங்களி லொன்றே யொழிய வேறன்று. வேறல்லாத போது ஆகாயத்துக்கும் இருளுக்கும் பின்ன மன்று; அப்படியே பிரமத்துக்கும் இருளுக்கும் கூடப் பின்ன மன்றே. செந்திராந்தையர் இப்போது இதற்கு யாது கூறுவார்! தாம் செய்த ஆசங்கை தமக்கே வந்துவிட்டதே! தேயுவினது குணம் இரு ளென்று சொல்வதில் பிரமத்தைப் பிடித்துக் கொள்ளும் இருள்: மற்றோர் திரவியமாகச் சொன்னால் மாத் திரம் பிரமத்தைக் கண்டு ஓடி யொளித்துக்கொள்ளுமோ! ஓடி யொளிய

இடம் வேண்டுமே, பிரமம் நீக்க மற நிறைந்து எங்கும் பரிபூரணமா யிருக்கின்றதே. ஆ! ஆ!! ஆ!!! செந்திரநாதையாது ஞான தூல் ஆராய்ச்சி எவ்வளவு துலக்கமாப் விளங்குகின்றது பாருங்கள்! இது இருக்கட்டும். ஆகாயமாகிகள் சடப் பொரு ளாயினவே, அவைமாத்திரம் பிரமத்துக்கு எப்படி அபின்னமாயிருக்கும்? சடம் பிரமத்துக்கு அபின்னமானால் பிரமமுஞ் சடமாய்ப் போமே. இதற்கு என்ன சமாதானம் தேடிவைத்துக்கொண்டிருக்கிறார் செந்திரநாதையாவர்கள்?

மாணிக்கவாசகர் “வானுகி மண்ணுகி வளியாகி” என்றும், “சோதியனே துன்னிருளே” என்றும், “சோதியுமா யிருளாயினார்க்கு” என்றும், “தேறும் வகை நீ திகைப்பும் நீ தீமை நன்மை முழுதும் நீ” என்றும் கூறியிருக்கின்றன ரன்றா? இதனால் பிரமம் வான் முதலிய சடப் பொருளாயும், இருளாயும், அஞ்ஞான மாயும் ஆய்விட்டதாகச் சொல்லி, பிரமத்துக்கு ஷை தோஷங்களை யேற்றுவார் போலும். பிரமத்தின்கண் உலகு விவர்த்த காரிய மென்றும், காரியம் அசத்தாதலால் காரணத்திற்கு யாதொரு பாதகமு மில்லாமல் கயிற்றரவு, இந்திர சாலப் பொருள், கனாவுலகு முதலிய பொய்ப் பொருள்கள்போல் இருக்கலா மென்றும் எத்தனையோ பிரம வித்தைகளில் சுருதியுக்கி அதுபவங்க ளுடன் கூறியும் இவர் அறியாமற் போனால், யார் என்ன செய்தாலாம்! இவரது அறியாமையே ஆசங்கக் காயப் பிகழ்வதால், அதற்குச் சமாதானம் அவ்விஷயத்தை யறிந்து கொள்ளுதலே யாம்.

வெளிக்கு இருள் அபின்னமானால் பிரமத்துக்கும் இருள் அபின்னமாய்க் குற்றப்படும், அதாவது பிரமப் இருளாய்ப் போமென்று கூறியதற்குச் சமாதானம் கொடுப்பாம். சாக்கிர வுலகும் சொப்பன வுலகும் ஒரே யிடத்திற்றா னிருக்கின்றன வென்பது யாவரும் அங்கீகரிக்கத்தக்கதே; இச் சாக்கிர வுலகத்தின் பாகமான இச் சரீரத்தி லிருந்தே சொப்பன வுலகைக் காண்கின்றோ மெனவும் அங்கீகரிக்கத் தக்கதேயாம். சொப்பன வுலகைக் காணுங்கால் இச் சாக்கிர வுலகு இருக்கிற தென்பது இவருக்கு நிச்சயந்தான். அப்படியானால் சாக்கிர வுலகும், சொப்பன வுலகும் ஒரு இடத்தில் எப்படி யிருக்கும்? சாக்கிர வுலகையினும் சொப்பன வுலகையினும் இரண்டுத் தனித்தனிப் பூரணமேயாம். இரண்டு பூரணப் பொருள்கள் ஒரு ஸ்தானத்தில் இருத்தல் யாங்ஙனங் கூடும்? இரண்டுஞ் சத்தானால் இரா; ஒன்று சத்தம், ஒன்று சத்துப் போலியு மானால் இருக்கும். அப்படியே இவ்வுலகு சத்தம், சொப்பன வுலகு சத்துப்போலியு மானமையால் இருக்கின்றன; கயிறும் அரவும் போலென்க. எந்த விடத்திற் கயிறு இருக்கின்றதோ, அதே யிடத்தில் அரவு மிருக்கின்றது. இப்படி யிருப்ா தற்குக் காரணம் கயிறு சத்தம், அரவு சத்துப் போலியு மானமையா னென்க. சத்துப் போலிப் பொருளினால் சத்துக்கு யாதொரு பாதகமு மில்லை. இவ்வாறே சத்துப் போலிச் சொப்பன வுலகால் சத்தான சாக்கிர வுலகுக்கு யாதொரு பாதகமு மில்லை. ஒருவன் சாக்கிர வுலகில் சூரியன் நன்றாய்ப் பிரகாசிடும் பகல் பதினென்று நாழிகைக்கு நித்திரை செய்து, அந்நித்திரையில் போவது போலவும், வருவது போலவும் சொப்பனங் கண்டா னென வைத்துக் கொள்வோம். சாக்கிர வுலகு பகல் பதினென்று நாழிகை; சொப்பன வுலகோ சூரியனில்லாத இரவு காலம். சாக்கிர வுலகில் சொப்பன வுலகு கயிற்றில் அரவுபோல ஒரே யிடத்தில் இருக்கின்ற தெனமுன்னரே கூறினும். கயிற்றில் அரவு அபின்னமே யொழியப் பின்ன மன்று. அங்ஙனமே சாக்கிர வுலகில் சொப்பன வுலகு அபின்னமே யொழியப் பின்ன மன்று. சாக்கிர வுலகும் சொப்பன வுலகும் அபின்னமாகிற போது சாக்கிர சூரியனுக்குச் சொப்பன இருட்டு அபின்னமே யாம். இவ்வாறு அபின்னமா

யிருப்பது கொண்டு, சொப்பன இருட்டினால் சாக்கிர சூரியனுக்கு யாதொரு பாசகமுஞ் சொல்லப்படாது. ஏன் பாசகஞ் சொல்லப்படா தெனின், சொப்பனம் பொய் யென்பது பற்றிச் சொப்பனப் பொய் யிருட்டு மெய்யான சாக்கிர சூரியனைப் பாதிக்க மாட்டாமையா நென்க. இப்படியே சொப்பன இருணைப் போன்ற தேயுவின் குறை வான பொய் யிருளால், சாக்கிர சூரியனைப் போன்ற மெய்ப் பிரமத்துக்கு யாதொரு பாசகமு முண்டாகாதென நறிந்திக.

சொப்பன வுலகு இச்சாக்கிர வுல கில்லா விடத்து இருக்கிற தென்றும், அங்கு மனஞ் சென்று அறிகிற தென்றும் கூறினால், இச் சாக்கிர வுலகுக்கு எல்லை யேற்படும். சதூர் பூதங்கட்கு எல்லை யேற்பட்டாலும் ஆகாயத்துக்கு எல்லை யேற்படுவ தெங்ஙனம்? இச்சாக்கிர வுலக ஆகாயம் இதுவரையில் இருக்கிற தென்றும், சாக்கிர வுலகமும் சொப்பன வுலகமும் இந்த விடத்திற் பிரிகிற தென்றும் சொல்லவேண்டும். எத்தனைக் கோடானு கோடி காதூரஞ் சென்றாலும் இச்சாக்கிர வுலகத்தின் ஆகாயம் முடிவையடையு மென்று சொல்வதற்குச் சிறிதும் ஆசார மில்லை. எத்தனையோ பல கோடானு கோடி காத தூரத்துக்கு அப்பால், இச் சாக்கிர வுலகினின்று சொப்பன வுலகு வேறு படுகிற தென்றே வைத்துக் கொள்வோம். வைத்துக்கொண்டு அவ்வளவு தூர முள்ள சொப்பன வுலகில் மனஞ் சென்று விவகாரஞ் செய்வதாயும் அங்கீகரிப்போம். அவ்வாறு அங்கீகரிக்கின் நித்திரை செய்யும் இச்சாக்கிர வுலக சரீரத்தில் மனம் இருக்கப் பட்டது. இராதேல் இச் சரீரம் பிணமாய் அமங்கள கரமாய் இருத்தல் வேண்டும்; அன்றிச் சொப்பனத்தில் மனஞ் செல்லுங்கால் உயிருங்கூடச் சொல்ல வேண்டும். இது அதுபவ விரோதம். இச் சரீரம் பிராணனோடு மங்கள கரமாயிருக்கின்றது. மேலுஞ் சொப்பனங் காணும் ஒருவனைத் தட்டி எழுப்பினால் அதே க்ஷணத்தில் எழுந்திருக்கிறான். ஆதலால் மனம் வெகு காத தூரத்திலிருப்பதாய்ச் சொல்லப்படாது. வெகு காத தூரத்தில் சொப்பன வுலகிருப்பதாய்ச் சொல்லி, அச்சொப்பன வுலக சரீரத்தில் மன மிருப்பதாயுஞ் சொன்னால், சாக்கிர சரீரத்தைத் தட்டிப்போது அவ்வளவு தூர முள்ள மனதாக்குத் தெரியு மென்று சொல்லக் கூடாது. ஆதலால் சொப்பன வுலக விவகார காலத்தில் மனம் இச் சாக்கிர சரீரத்திலேயே யிருப்பதாய்ச் சொல்ல வேண்டும்; சொல்லும் போது சொப்பனக் காட்சியும் இச்சரீரத்தி் விருந்தே மனம் காணுவ தாய்ச் சொல்ல வேண்டும்; சொல்லுங்கால் சாக்கிர வுலகிலேயே சொப்பன வுலகிருப்பதாய்ச் சொல்லவேண்டும்; சொல்லுங்கால் ஒரு இடத்தில் இரண்டு சத்துப் பொரு ளிருக்கு மென்று சொல்லப் பட்டது; சொல்லப்படா தாகவே, சாக்கிர வுலகு மெய்யும், சொப்பன வுலகு பொய்யு மென்று சொல்லா விடில் வேறுவழி யில்லை. அப்படியே சாக்கிர சூரியன் மெய்யும், சொப்பன இருட்டுப் பொய்யு மாகின்றன. இப்படியே பிரமம் மெய்யும், உலகு பொய்யுமா மென்க. பொய்யானது மெய்யைப் பாதிக்க மாட்டாதாகையால், இதன்படியே மெய்யான பிரமத்தைப் பொய்யான இரு டும், பொய்யான ஆகாயாதி சடங்களும் பாதிக்க மாட்டா வென்க. ஷட உவமானத்தினை யுணர்ந்தவர்கள் பிரமத்துக்கு இருளும் ஆகாயாதி சடங்களும் அபின்ன மென்பது கொண்டு, அதனால் பிரமம் இருளும் சடமு மானதாய் மயங்க மாட்டார்கள். இப்படிப்பட்ட வேதாந்த உண்மையைக் கொண்டேதான்

திருவாசகம்.

சோதியனே துன்னிருளே.

சோதியுமாய் இருளாயினார்க்கு.

தேறும்வகை நீ திகைப்பும் நீ.

திருநாவுக்கரசு சுவாமிகள்.

அல்லும்பகலானாய்நீயே.

அல்லும்பகலுமாய்நின்றார்தாமே.

அல்லாணைப்பகலானே

யென மாணிக்கவாசக சுவாமிகளும் திருநாவுக்கரசு சுவாமிகளும் திருவாய் மலர்ந்திருக்கின்றார்கள் என்றறிக. இதன் உண்மையைச் செந்திருநாதையருணர்ந்தில ராகவின், வீண் தூராகேசபங்கள் செய்து தெரியாமைக் கிலக்கா கின்றார். இது காறும் 'வெளிக்கு இருள் வேறன்' நென்னும் விஷயத்தினைச் சுட்டிப் பேசினும், இனி மற்ருரு விஷயத்தினைப்பற்றிப் பேசுவாம்.

(ப்ரம்மவீத்யா 9 ம் புத்தகம் 12 வது பத்திரிகை.)

சொற்பொருள் பேதா பேதமா?

“பின்னர்ச் ‘சொற்பொருள் பேதாபேதம்’ என்று சொன்னமை குற்றமென்று குற்றம் பிடிக்கப்போய் ‘ஆசிரியர் வையாகரண கிரோமணியாகிய நாகேசபட்டர் என்பார், பசஞ்சலி மகா பாஷ்யத் தொனியர்த்தங் கொண்டு, தமது ‘மஞ்ஞஷா’ என்னும் வியாகரண நூலிலே சத்தி நிருபண விஷயத்தில சப்தார்த்தங்களின் பேதாபேதத்தை நோக்கித் தாதான்மிய சம்பந்தங் கூறினார். இந்த வைதிக வியாகரணத்துக் கிசைந்தே உமாபதி சொசாரியரும் சொற்பொருளுக்குப் பேதாபேதஞ் சாற்றினார்” என்றார்.

இதில் இவர் வாக்கியமே முன் பின் முரண்படுகின்றது. நாகேச பட்டர் சப்தத்தக்கும் அர்த்தத்தக்கும் பேதா பேதங் கொள்வா ராயின், தாதான்மிய சம்பந்தங் கூறார். தாதான்மிய சம்பந்தம் அபேத முள்ள விடத்தே யன்றிப் பேத முள்ளவிடத்தன்று. பேதமும் அபேதமும் ஒன்றுக் கொன்று எதிர்மறைகள். எதிர்மறைத் தன்மை யுள்ள விடத்துத் தாதான்மிய சம்பந்தங் கூடாது. சூரியனும் அவன் ஒளியும் அபின்னம்; ஆதலால் அவை தாதான்மிய சம்பந்த முடையனவாம். கடமும் படமும் பின்னம்; ஆதலால் அவை தாதான்மிய சம்பந்த முடையன வல்ல. ‘சத்திநிருபண விஷயத்திலே’ என்றமையின், சொல்லின்கண் பொருள் சத்தி ரூபமாய் அடங்கியிருக்கின்ற தெனவும், அதுபற்றியே “ஸ்போட” மெனப்படும் மத்திமநாதமே சர்வ காரணமெனவும் அதற்கும் பொருளுக்கும் அபேதம் சொல்ல வெண்ணித் தாதான்மிய சம்பந்த முடைய தெனவும் நாகேசபட்டர் சொல்லியிருக்கிறார்.

இதை வாசிப்போர்: இதற்கு முன் எம்மா லெழுதப்பட்ட ‘பதி பசு பாசவாதம்’ என்னும் நூலின் 17 வது 18 வது பக்கங்களிலுள்ள ‘சொற்பொருள் பேதாபேதமா?’ என்னும் விஷயத்தினை வாசித்துப் பார்த்து, பின்னர் அடியில் வரையப்படு மவைகளை வாசிக்கக் கோருகின்றோம்.

சத்தத்தி லுள்ள பொருள் நமது மனோ கற்பிதமே யன்றி, யதார்த்தமன்று. சற்பிதமாயினும் உலக விவகாரத்தில் அது யதார்த்தமாகவே கொள்ளப்படுகின்றது. கொள்ளா விடில் உலக விவகாரம் நடவாது. சொல்லானது பொருளைக் கற்பிதமாய்ப் பெற்றிருக்கின்றமையின், அக்கற்பனை கற்பனையாய்க் கழிய அப்பொருள் நீங்கி விடுகின்றது. நீங்கி விடுங்கால், சொல்லின்கண் பொரு ளில்ல யென்றாகி, சொல்லுக்குப் பொருள் பின்னமாய் விடுகின்றது. கற்பனையைக் கற்பனை யெனக் கொள்ளாது உண்மையாய் விவகாரத்திற் கொள்ளுங்கால், சொல்லின்கண் பொருள் அபின்னமாகின்றது. கயிற்றி

இதனால் இலக்கண நூலார் கூற்று எவ்வழியினும் எமக்கு ஏதும் விரோத மின்றென வறிவதோடு, இவரது உவமேயத்துக்கு அது விரோதமா மென்றும்

இதனால் இலக்கண நூலாசிரியர் கூற்று எவ்வழியிலும் எவ்வகையில் உயராத
மின்றென வறிவதோடு, இவரது உவமேயத்துக்கு அது விரோதமா மென்றும்

அறிவராக. ஷே. நாகேச பட்ட ரவர்கள் ஷே. மஞ்சுஷையில் ஸ்போட வாதத் தில் சொற்குப் பொருள் மனோ கற்பித மென்றும், உலகு மித்தை யென்றும், நிபாத வாதத்தில் வேற்றுமை யென்பது உண்மையில் இன்றென்றுங் கூறியதை இவர் கண்டா ரின்றி போலும்! கண்டிருப்பேரே, இவ்வாறு பேசுவொருபோதும் எழும்பட்டார்!

“சிவஞான சித்தியார் பரபக்தம்.

உரைபோற்பொருளுக்குருவின்மையினங்
வுரையே பொருளென்றனையின்றியென்
றுரையேகவிமாலயனுக்குளதா
முரையாய்கவியாகவோர்மாலினையே.

(சு)

இதற்குத் தந்துவப் பிரகாச நுரை.

(இ-ள்.) உரைபோற் பொருளுக் குருவின்மையி னங்வுரையே பொரு ளென்றனை எ-து: சத்தத்தைப் போல வர்த்தத்திற்கு முருவ மில்லாமையி னுற் சத்தமே யர்த்தமென்று கூறியும், இன் றரி யென் றுரையே கவிமாலய னுக் குளதா முரையாய் கவியாக வோர் மாலினையே எ-து: இன் றரியென்று சொல்லப்பட்ட சத்தந் திருமாலினுக்குங் குரங்குக்கு மற் றும் பலபொருட் கும் பெயராகச் சொல்லலாம். அதனைப் பொருட் டன்மையிலே நின்று சத்தந் கொள்ளாமற் சத்தத்தின் றன்மையிலே நின்று பொருள் கொள்ளலா மாகிற் றிருமலைக் குரங்காகச் சொல்வாயாக எ-று. எனவே சொல் வேற்றுமையும், பொருள் வேற்றுமையு முண்டென்ப தாயிற்று. இதனால் சத்தமும் பொருளு மொன்றுபட் டிருந்தாலு மிரண்டும் வேறென்றே காண்க என்றதாம்.”

இதனால் சொல்லும் பொருளும் பேத மென விளங்கின. உமாபதி சிவா சாரியர், சொல்லும் பொருளும் பேத பேதாமென்றதற்கு நாகேசப்பட்டரைப் பிடித்தார். உமாபதி சிவாசாரியருக்கு மூல புருஷரான அருணந்தி சிவாசாரி யார், சொல்லும் பொருளும் வேறென்று கூறுகின்றமையான், அவருக்கு எந்தப் பட்டரைப் பிடிப்பாரோ அறியேம்.

கண்ணுக் கொளி இன்றென்னும் வாதம்.

‘பதி பசு பாசுவாத’த்தில் கண்ணுக் கொளி இயற்கையில் இன் றெனப் பற்பல நியாயங்கள் காட்டியும், குகதாஸர் செய்த அனேக ஆரங்கைகட்டுச் சமாச்சானஞ் சொல்லியும் ஸ்தாபித் திருக்கின்றோ மன்றா? செங்கிசானதய ரவர்கள் அவைகளை நியாயத்தால் மறுத்தலுஞ் செய்யாமலும், அவைகளைப் பற்றி யேதும் நினைத்தல் கூடச் செய்யாமலும் நையாயிக வைசேஷிகரது நூல்களின் பிரமாணங்களை மாத்திரங் காட்டி, கண்ணுக்கு இயற்கையில் ஒளியுண்டெனக் கூறுகின்றார். அது வருமாறு:—

இந்துசாதனத்திலுள்ளபடி.

“சூரியனுக்கு மாத்திரம் ஒளியன்றிக் கண்ணுக்கு ஒளியில்லை யென்று வேண்டியமட்டும் பக்கங்கடோறும் தமது குயுக்கியை விரித்த விரித் தெழுதி னவர் வைதிக சாஸ்திரங்களி லொன்றாய்க் கணசமுனிவரால் அருளப்பட்ட வைசேஷிக தரிசனத்து முகலாம் அத்தியாயத்தி லுன்றாஞ் சூத்திரத்திலே,

தெஜொரூபவஸஸூ-வஸி.

தேசோரூபஸ்பாசுவத்.

எனப் போந்த சூத்திர வியாக்கியானத்திலே ஒளியுடைய பொருள்கள் நான்காகப் பகுக்கப்பட்ட விடத்துக் கண்ணுனது ஒளியுடைய பதார்த்தமாக

மூன்றாவது பாகத்திற் சேர்க்கப்பட்டிருந்தலை இனியேனும் 'ஆரியனார்' கண்டு தெளியக்கடவார்."

விவேகதிவாகரனிலுள்ளபடி.

"இருக்கு முதலிய பதினெண்வித்தைகளுள்ளும் 'நியாயம்' என்பதொன்றன்றோ. இந்த நியாயமும் வைசேஷிகமும் ஷட்தரிசனங்களுள் அமைந்தனவன்றோ. நியாயம் கௌதம முனிவராலும், வைசேஷிகம் கணத முனிவராலும் அருளப் பட்டனவன்றோ. ஆகவே, நியாயமும் வைசேஷிகமும் இருஷிப் புரோக்தங்களாம். (முனிவர் திருவாக்குகளாம்.) என்பது நன்கு துணியப் பட்டதாயிற்று. கணதமுனிவரும் கௌதம முனிவரும்,

(க) தேஜோரூபஸ்பர்சவத்.

(உ) அநேகதர்வய சமவாயாத் ரூப விசேஷாச்சூரபோபலப்தி:

என்று அருளிய சூத்திரங்களாலும், அவ்விரு நியாய வைசேஷிக மகா ஆகங்கியோர்க ளாலும் கண்ணுக்கு ஒளி யுண்மை யாறு விளக்கப்பட்டிருக்கிறது. பூனை கோட்டான் முதலியவற்றிற்கு இராப்போதற் கட்பிரகாச முண்மை பின்ன பின்ன தேசோ விசேஷங்களா மென்ற ணுணர்த்தற்குக் கௌதம முனிவர் இராப்போதில் இராக்காசனுக்குக் கட்பிரகாசவுண்மை விளக்கி,

நத்தஞ்சரநயநரச்மிதர்சநாச்ச

என்று சூத்திரத்தார் விசுவநாத பஞ்சானன பட்டாசாரியரும் தாம் இயற்றிய தர்க்க காரிகாவளியிற்போந்த

இந்திரியம் நயநம்

என்ற மூலத்துக்குக் கண் ஒளியுடைப் பொருளாமெனப் பொருள்பட]

சட்சுஸ் தைஜசம்

என்று சித்தாந்த முக்தாவளி வியாக்கியான வாயிலாக விதற் துரைத்தார். இங்ஙனம் கண்ணுக்கு ஒளி யுளதாதல் இருஷிகளாலும் மற்றைத் தார் க்கீகர்களாலும் அங்கீகரிக்கப் பட்ட தொன்றும்."

இவர்க்கு நியாய வைசேஷிக நூலார் சொல்வது முற்றும் பிரமாணமா? கண்ணுக்கு ஒளி யுண் டெனல் மட்டும் பிரமாணமா? அவர்கள் ஆகாயமும் மற்ற நான்கு பூதங்களினது அணுக்களும் அழியாதன வென்றும், அவை நித்தமென்றும், ஜீவான்மாக்கள் ஜடம்போ வென்றும், பதார்த்த வுண்மை யறிவால் வீடு கடும் என்றும், இருபத் தொரு துயரம் ஒழிவதே மோக்ஷம் என்றும், ஒவ்வொரு ஆன்மாவும் என்றும் விபுக்கள் என்றும், சத்தப் பிரமாணம் சிறந்த தன்மென்றும், சத்தம் நித்தம் அல்ல வென்றும், மாயை முதலியவை அபதார்த்தமென்றும், வேதாதிகள் கற்பிதமேயன்றி யனாகி யன்றென்றும், ஆக சாகி பூதங்கள் ஒன்றுக் கொன்று காரண மாகாவென்றும் இவ்வாறு இன்னுமனேக்குச் சொல்லுகின்றார்களே; அவை இவர்க்குப் பிரமாணமா? ஜீவான்மா முத்தியில் கல்லைப்போ விருக்குமெனச் சொல்வது இவர்க் குடம்பா டாமா? இது விஷயமாக நையாயிக வைசேஷிக மதஸ்தரை இவர் மதஸ்தர் மறுக்கின்றார்கள். அது வருமாறு:—

சிவஞானபோதம் 7-ம் சூத்திரம் 3-ம் அநீகரணம் 3-ம் வெண்பாவின்

சிவஞான சுவாமிகளுரை.

வியஞ்சகங்கனையே பிரமாணமென்னுந் தார்க்கீகர் முதலியோர் மதங்கள் பொருந்தாமையும்.

சிவஞான சுவாமிகள் இயற்றிய சிவசமவாதுரை மறுப்பு.
“எண்டுப் பக்கப்போலி”

“இந்த வேதுவினானே இந்திரிய லிங்காகமாதிகளும் இச்சர வஸ்துக்கள் போலே ஆன்ம சிம்சத்திக்குப் பிரமேய மாதவின் அவை தம்மைப் பிரமாண மென்றல் கூடாது என்று தார்க்கிக் மத கண்டனஞ் செய்த பவுஷ்கரச் சுருதியை நுணிகி ஆய்ந்திடுன்.”

மிருகேந்திர ஆகமம்.

9-வது மாயாப்பிரகரணம்.

“இன்னுஞ் சில தார்க்கீகர் முதலானவர்கள் பிருதிலியாதி பூதம் வரையில் பிரபஞ்ச மென்றும், பரமானுக்களே பரம காரண மென்றுஞ் சொல்லுகிறார்கள். அவர்கள் திரவி யாதி ஷட் பதார்த்த ஞானம் அல்லது ஷோடச பதார்த்த ஞானத்தால் மோகமுமென்கிறார்களென்று முன் சொன்ன ஹேது வினாலேயே அவர்களின் ஞானகுட்சமம் தெரியப்படுகிற தல்லவா?”

மறைஞான சம்பந்தநுரை.

சிவஞான சித்தியார் சுபகஷம் 4-ம் சூத்திரம்

முதற் செய்யுளின் அவதாரிகை.

“இத்தலைச் செய்யுள் என்னுதலிற்றோ வெனின், நையாயிகர் அந்தக் கரணம் ஆன்மாவென்று சொல்ல, இராசரவும் மந்திரியும்போலவென்று மறுத்துணர்த்துகிறார்.”

அதே செய்யுளுக்கு ஞானப்பிரகாசர் அவதாரிகை.

“சித்தாமிச மனதுதானே ஆன்மா வென்னும் உலோகாயதர்க்குள் ஒரு வனையும், அகங்கார ஆன்ம வாதியாகும் வைசேடிகனையும், புத்தி யான்ம வாதியாகும் நையாயிகனையும், புத்திவிருத்தி யான்மவாதியாகும் பெளத்தனையும் மறுத் துணர்த்துகின்றார்.”

ஷட சூத்திரம் 16-ம் செய்யுள் ஞானப்பிரகாசநுரை அவதாரிகை.

“ஆன்மா, அசித்தாய்ச் சித்தாசிரயமா யிருப்ப எனன்னும் நையாயிக மதம் நிதர்சித்து நிராகரிக்கின்றார்.”

ஷட 16-ம் செய்யுளின் சிவஞான சுவாமிகளுரை.

“ஐடப்பொருள் சித்தாதலும், சித்துப்பொருள் ஐடமாதலும் உலகத்தின் மையால், உயிர் ஐடமென்றும், அது பின்ன மனத்தோடுங் கூடிச் சித்தா யறியு மென்றும் கூறும் வைசேடிகர் முதலியோர் மதமும், மாறுபட்ட இரண்டு தன்மையொருங்கு நில்நாமையால், உயிர் சித்த சித்தென்னும் சைவரி லொரு சாரார் மதமும், அசித்தானிய கருவியை யின்றி அறிதல் செல்லாமை யால், உயிர் சித்தேயா மென்னும் பாட்டாசாரியர் மதமும் அடாவென்பதாம்.”

ஷட சித்தியார் முதற் சூத்திரம் 19-ம் செய்யுள் சிவாக்கிரகயோகியாநுரை.

நியாயவைசேடிகர் பரமானுவே யுபாதான காரண மென்றும்..... சொல்லுவார்கள்.....அது கூடாது.

ஷட சித்தியார் 2-ம் சூத்திரம் 65-ம் செய்யுள் ஷட யாநுரை.

நியாய வைசேடிகர் (சொல்வது) ஆகாசம் நித்தியம், இதற் குற்பத்தி நாசஞ் சொல்ல வேண்டுவ தில்லை,

ரூபத் திரவியத்திற்கு நாச மொழிய அருபமா யிருப்பதற்கு நாசம் எவ்வாறு? (இதற்குச் சிவாக்ரக யோகியர் மறுப்பு) சைவ வைதிக வைணவ சாங்கியாக யாகமங்களிலே யாகாசத்திற்கு உற்பத்தி நாசம் சொல்லி யிருக்கையினாலே ஆகாசத்திற்கு உற்பத்தி நாசங்கள் சர்வதந்திர சித்தாந்த சித்தம்.

வாயு வாதிகளுக்கும் பரிசுதி பொவ்வொன்றே குண மென்று வைசேஷிகள் சொல்லுகிற ஹேதுவானது பிரத்தியக்ஷமாகப் பிருதுவி யாதியிலே சப்தத்தைக் காண்கையினாலும், இவ்வாறு ஆகமத்திலே சொல்லி யிருக்கையினாலும் பிரத்தியக்ஷமாக பாதித விஷய மாகையினாலே, காலாத்யா பாதிஷ்ட ஹேது ஆபாசன (வேறு பிரமாணத்தினாலே பாதிக்கப்பட்ட சாத்தியமுள்ள ஏது.)”

இன்னும் இவ்வாறு இவர் மத விரோதமாக அவர்கள் சொல்வ தெல்லாம் இவர்க்குச் சம்மதமா? இவர் மதஸ்தர் அவர்கள் சொன்னவற்றில் பலவிஷயங்களைச் சிவஞான போதவுரை, சிவஞான சித்தியார், சிவப்பிரகாச முதலிய பல நூல்களில் கண்டன செய் திருக்க, கண்ணொளி விஷயத்தில் மாத்திரம் அவர்களை மிகப் பிரமாண வாதிக்களாக வைத்து, அவர்களை ஆசிரியர்க ளென்றும், முனிவர்க ளென்றும், அவர்கள் நூல்கள் இருக்கு முதலிய பதினெண் வித்தைகளைச் சார்ந்தன வென்றும் பேசுகருவ தென்னையோ! பலவிஷயங்களில் அவர்கள் மதம் இவர்மதத்துக்கு மாறுபட்டாலும் கண்ணொளி விஷயத்தில் மாத்திரம் இவர் மதத்துக்கு ஒத்திருக்கின்றமையான், அது வரையில் அவர்கள் பிரமாணம் இவருக்குத் தேனாய் விட்டது பேரிலும்! அவர் கொள்கைகளை யிவர் மறுக்குங்கால் அவர்கள் முகிவர்களல்ல; அவர்கள் நூல்கள் பதினெண் வித்தைகளில் சேர்ந்தனவல்ல; ஷட் தரிசனங்களு மல்லபோலும்!

தன்னுணையின்றல் பகையிரண்டாற்றா நெருவன்
இன்றுணையாக் கொள்கவற்றி நென்று.”

என்ற குறள் வெண்பாப்படி அவர்கள் இவர்க்கு எவ்வகைப்பட்ட விரோதிகளாயினும், அவர்கள் நூல்கள் அப்பிரமாணங்களாயினும் இச்சமையத்தில் அவர்களை நண்பர்களாகவும், அவர்கள் நூல்களைப் பிரமாண நூல்களாகவும் எடுத்துக் கொண்டது இராச தந்திர யுக்தியே போலும்! அவர்கள் முகிவர்களாயினும், அவர்கள் நூல்கள் பதினெண்வித்தைகளைச் சார்ந்தன வாயினும், ஷட் தரிசனங்களாயினும் அவர்களுடைய பற்றச் சித்தாந்தம் யிவர் எங்ஙனம் ஒப்பவில்லைபோ, அங்ஙனமே, கண்ணுக் கியற்கையில் ஒளி யுண்டென்பதையாம் ஒப்ப வில்லை யென்க. அவர்கள் முகிவர்க ளெனவும், அவர்கள் நூல்கள் பதினெண் வித்தைகளைச் சார்ந்த ஷட் தரிசனங்களெனவும் ஒத்துக் கொண்டு, அவர்கள் சித்தாந்தத்தை மறுக்கலாமென இவர் நியாயங் கூறுங்கால், அந்த நியாயத்தைக் கொண்டே, கண்ணுக் கொளி யுண்டென்னுஞ் சித்தாந்தத்தை மறுக்கலாமென யாழும் நியாயங் கூறுவாம்.

நையாயிக நூல் எது வரையில் பிரமாணமோ அது வரையிற்றா னங்கேரிக்கப்படும். ஆனால் பொதுத் தருக்கம் முற்றும் பிரமாணமேயாம். மதசித்தாந்தத்திலோ நாஸ்திக மதத்தை மறுத்து ஆஸ்திக மதத்தை ஸ்தாபிக்கும் வரையிலும், மற்றப்படி வேதவிரோத மில்லாவிடத்திலும் பிரமாணமேயாம். அது பற்றியே வியாசமகாமுனிவர் தாமியற்றிய வேதாந்த ருத்திரத்திலே “தர்க்காப்ரகிஷ்டாநாத்” எனக் கூறினாரென் றறிிக. அதை யெல்லாப் பாஷியக் காரரும் ஒத்துக்கொண்டு உரை செய்ததனோடு, நீலகண்டாசாரியரும் ஒத்துக் கொண்டு உரை செய் திருக்கின்றார். நையாயிகருக்கு யுக்தியே முக்கியப் பிரமாணம். மற்றவர்க்குச் சுருதி யுக்தி அநுபவ மூன்றும் முக்கியப் பிரமாணமாம்.

“கண்ணுக் கொளி யுண்டெனல்” அத்துவித ஆசிரியர்களுக்கும், அத்து வித கிரந்தங்களுக்கும் விரோதமுற்ற தின்றும், மறுக்கப்பட்டதும் இன்றும்” என்கிறார். சந்திரன், கண்ணாடி, மணி முதலியவற்றிற்குப் போலக் கண்ணுக் கொளி யுண்டென யாரும் ஒத்துக் கொள்ளுகின்றமையின், அவ்வாறு அவர்களுங் கூறி யிருக்கலாம். அங்ஙன மின்றிச் சூரியனுக்குப்போல ஒளி இயற்கையி லுண்டென்று சொல்லியிருப்பதாக இவர் எடுத்தக் காண்பிக்கும் பக்கத்தில் அதனால் அத்வைத சித்தாந்தத்திற்கு ஏதும் பாதக மில்லை. அத்வைத மல்லாப் பிற பொருள்களில் அபிப்பிராய பேத மென அறியக் கடவர். இவர் மத்தின்னர் முக்கியமான விஷயங்களில் அதிலும் முத்தி விஷயத்தில் பேதப் பட்டு யாவரும் சைவராசிர்போது, முக்கிய விஷயமு மின்றி முத்தி விஷயமு மின்றிப் பூர்வபக்க ஸ்தூலப் புறவிஷயங்க ளொன்றில் பேதப்பட்டால், அது பற்றி அத்வைதிக ளல்லாமற் போவரோ! அவ்விதச் சிறுபேத அபிப்பிராயங் கள் சில ளுள வென்பதை அப்பய தீக்ஷிக ஸ்வாமிகள் சித்தாந்த லேச சங்கிரகத்தில் கூறியிருப்பதைக் கண்ணெர்வாராக.

இவர் சார்பினர் கண்ணுக்கு ஒளி யுண்டெனக் கூறுவது யாதுக்கு? பரிபூரண சிவத்தில் உயிர் எவ்வாறிருக்குமென அத்வைதிகள் கேட்ட கேள்விக்கு உத்தரமாகச் சூரிய னொளியும் கண்ணொளியும் போலவென வவமானங் கூறுதற் கன்று? இவர் கூறுகிறபடி கண்ணுக் கொளி யுண்டெனக் கொள்ளினும் உவமேயம் எப்படிச் சித்திக்கு? கண்ணுக் கொளி யுண்டென அங்கீகரிக்கினும் சிவத்தில் உயிர் சத்தா யிருக்கமாட்டா தென ஹை ‘பதி பசு பாச வாதம்’ 41, 42, 43-வது பக்கங்களிலும், குகதாஸர் வாதத்திலும் நீண்ட வாதம் புரிந்து எழுதியிருக்கின்றோமே அதைப் பற்றிச் செந்திரநாதையர் என்ன பேசினார்? ஒன்றும் பேச வில்லையே. முதலாவது கண்ணுக் கொளி யில்லை யென்றோம்; இரண்டாவது கண்ணுக் கொளி யிருப்பதாய் ஒத்துக் கொண்டாலும் அதனால் இவரது உவமேயத்தக்குப் பொருத்த முறாதென்றோம்; மூன்றாவது கண்ணுக் கொளி செயற்கையா யுண்டென நிரூபித்தோம். இவற்றை வெற்றறையால் கூறுத நியாயங் காட்டி மிகு விரிவாய் விளக்கி யிருக்கின்றோம். பூர்வ பக்ஷியார்: இவ்வினததவரால் பலவாறு மறுக்கப்பட்ட ஸ்வாமிக வைசேஷிக ஸ்தூலர் கூறிய இரண்டொரு சூத்திர வாக்கியங்களை மாத்திரம் காட்டுகின்றாரே யன்றி நியாய மீதங் காட்டினா லில்லை. அதிலும் கண்ணுக் கொளி யுண்டெனக் கூறினும் இவரது உவமேயத்தக்கு அனுசூலம் ஏது மில்லை யென்று நாம் கூறியதைப் பற்றிப் பேச இவர் வாயையுந் திறக்க வில்லை. இவா சிவத்தில் உயிர் சத்தா யுண்டெனத் தாபிக்க வந்தவரன்று; கண்ணுக் கொளி யுண்டென வெற்றுரையால் கூற வந்தவரேயா மென்க. சிவத்தி லுயிர் சத்தா யுண்டெனத் தாபிக்க மாட்டாத கண்ணெளித் திருட்டாந்தம் இவர்க்கு யாது பயனோ அறியேம். கண்ணுக் கொளி யுண்டெனக் கூறி, அதை யுபமானமாக எடுத்துக் காண்பிப்பதால், சிவத்துக்குச் சர்வ பரிபூரணத்வ மில்லாமற் போகின்ற தென, ஹை ‘பதி பசு பாச வாதம்’ குகதாஸர் வாதங்களில் மிக விரிவாய் எழுதியிருக்கின்றமாகலின், கண்ணுக்கொளி யுண்டென னும்வாதம் சிவத்தக்குப் பரிபூரணத்வம் சாதிக்காத அத்வைதிக மதமாய்ப் பேசியற்றென்றறிக. ஸ்வாமிக வைசேஷிகரது சூத்திரங்கள் இவருக்கு நன்மை யேதுஞ் செய்ய வில்லை; தீமை யே செய்தனவாம்.

“ஒளி தூலத்தில் வல்ல சாஸ்திரிகளும் கண்ணுக் கொளி யிருப் பதாய் ஒத்துக் கொள்ளுகிறா லில்லையே” என நாம் கூறியதாகக்காட்டி, நாம் ‘அநாரிய அத்வைதிக மிலேச்ச சாஸ்திரிகள் எழுதியவற்றையே முழுப்பிரமாணமாகச் சிரசிலே வகித்த” தாகக் கூறினார். நியாயம் யாரிடத்தி லுண்டோ, அதை நாம்

கிரகிப்பதில் குற்றமேது மில்லை. மேலும் இது மத சித்தாந்த மன்று; உவமானமா யெடுக்கும் பொருள். உலக பதார்த்த விஷயங்களை ஐரோப்பியர் நன்றாய்ப் பரிசோதித் திருக்கின்றார்கள். அவர்களைப் போலப் பரிசோதித்தவர் உலகி வெவரு மில்லை. ஒரு பொருளுக்கு நேர் மாறான இரு இலக்கணம் இருவர் கூறிலை, அத னுண்மையை வைதிக நூலான நியாய நூலுக்கொண்டே சித்தார்த்தப் படுத்த வேண்டும். அதற் காகவே வேதத்தின் உபாங்கமும், பதினெண் வித்தைகளி லொன்று மான நியாய நூல் ஏற்படுத்தப் பட்டது. அந்த நியாய நூலின்படி பரிசோதிப்பதில் கண்ணுக்கு ஒளி யில்லை யென்று ஏற்படுகின்றது. ஐரோப்பியரும் நியாயநூலின்படியே வாதஞ் செய்துதான் கண்ணுக்கு ஒளி யில்லை யெனத் தீர்மானித் திருக்கிறார்கள். நியாய சாஸ்திர வரம்பிற்கு மீறாமல் பரிசோதித்து நிச்சயப் படுத்தின விஷயத்தினை நியாய சாஸ்திர வரம்பு கடந்து நிகழ்ப்பதும், அவ்வாறு நிச்சயப் படுத்தினவரை மிலேச்ச ரென இகழ்வதும் மிலேச்ச ரல்லாத மற்றவர்க்கு அழகமா? கணை களாதம சியற்றிய நியாய சாஸ்திரத்தின் செற்ப வாதப்படி வாதஞ் செய்து கண்ணுக் கொளியின்றென ஐரோப்பியர் தீர்மானத்தால், விதண்டா வாத்தின் நிலையி னின்று வெற்றுரையால் அவர்களை மிலேச்ச ரென இகழ்வது செந்நிராதையர்க்கு நீதியாமோ? ஈநயாயிக வைசேஷிகர் சதுர்ப்பூதங்களின் அணுக்கள் அழி வற்றன வென்றும், நித்தமென்றும், காரணமென்றஞ் சொல்ல, எது அவயவ முடையதோ; அது அழிவும், அரித்தமும், காரியமு மாம்; குடம்போலென, அவர்க ளியற்றிய ஈநயாயிக வைசேஷிக நூல்களைக் கொண்டே இவ ரினத்தவர் சிவ ஞான சித்தியாரில் மறுத் திருக்கின்றனரே; அதை மாத்திரம் இவர் எப்படி ஏற்றுக் கொண்டார்? ஈநயாயிக வைசேஷிகர் சொல்லி விட்டார்க ளெனச் சதுர்ப் பூத அணுக்கள் அழியாமலும் நித்திய மாயும் காரணமாய் மிருக்கு மென இவர் ஒத்தக் கொண்டனரா? அந்த ஈநயாயிக வைசேஷிக நூல்களின் செற்ப வாத்ததைக் கொண்டன்று அவர்கள் சித்தார்த்தத் தை இவர் பக்கத்தினர் மறுத்தனர்? அங்ஙன மாகக் கண்ணுக் கொளியுண் டென்னும் விஷயத்தில் மாத்திரம் பண்டிதரின் செற்ப வாத்ததைத் தள்ளி விட்டு, மற்றவரின் விதண்டா வாத்ததைக் கைக்கொண்ட தென்றோ? பண்டிதரின் செற்பவாத்ததைக் கைக் கொண்டு, மற்றவரின் விதண்டாவாத்ததைக் கை விட்டிருந்தால், கண்ணுக் கொளியின் றெனலை நியாயங் காட்டி மறுக்காது, வாஸா இகழ்ந்து, செற்ப வாத்ததின் வழி நின்று வாதித்த புத்திமான் களை மிலேச்சரெனக் கூறுவாரா? இரண்டும் இரண்டும் நான்கு என ஐரோப்பியரும், ஐந்து என இரத்தக்களும் சொன்னார்க ளென வைத்துக் கொள்வோம். இவரில் மிலேச்சர் யார்? மற்றவர் யார்? இவர் ஈநயாயிக நூலின்படி வாதி யாதாரை மிலேச்சரெனக் கொள்ளமாட்டார் போலும்; வாதிப் போரையே மிலேச்ச ரெனக் கொள்வார்போலும். அது பற்றியே நியாயத்தவரி அங்ஙனம் பேச நேர்ந்த தாக்கும். இனியேனும் இவ்வகைப்பட்ட குணவீனமான வார்த்தைகளை அணை கடந்து பேசா திருப்பாராக.

மிலேச்சரென நிக்திக்கப் பட்ட ஐரோப்பியரது ரெயில், தந்தி, தபால், காகிதம், இறகு, புத்தகம், கட்டடம், நூல், வஸ்திரம், அச்சியந்திரம், மை, பிங்கான், கண்ணாடி, கத்தி, கல்வி, செம்பு, வெள்ளி, பொன், காகித நாணயங்கள் முதலிய எத்தனையோ பதார்த்தங்களை யெல்லாம் நாம் உபயோகப் படுத்துகின்றோம்; இப்படி யுபயோகிக்கிற நாம் அவர்கள் மத்தத்தினைக் கொள்வ தில்லை; கொள்ளா திருப்பதோடு அதை மறுக்கவும் மறுக்கின்றோம். இதற்குக் காரணம் என்ன? எது எது நமது மதத்திற்கும் ஒழுக்கத்திற்கும் விரோத மின்றோ, அது அதை மாத்திரம் கொள்ளுகின்றோம். அப்படியே அவர்களு

டைய அளவுதூல் (Geometry), கணிததூல் (Mathematics), அங்ககணிதம் (Arithmetic), பீஜகணிதம் (Algebra), இரசாயனதூல் (Chemistry), அங்கவியாபாரதூல் (Physiology), வியாகரணம் (Grammar), தருக்கம் (Logic) சிற்பதூல் (Architecture) and Engineering in all its branches), சக்திதூல் (Physical Science), வானசாஸ்திரம் (Astronomy), தாபரதூல் (Botany), பூமிசாஸ்திரம் (Geology), பிராணிதூல் (Biology) முதலிய தூல்கள் பிரத்தியக்ஷ அனுமானங்கட்கு விரோதமில்லாமலும், நமது மத விரோதமில்லாமலும் இருக்கின்றமையால், நம்மவர் அவைகளை அதுசரிக்கின்றார்கள். பைபிளில் நமது மத விரோதமா யிருக்கின்றமையால், அதைக் கைக் கொள்வதில்லை. செந்திரநாதையர் சொல்லுகிறபடி அவர்கள் மிலேச்சராகலின், அவர்களா வியற்றப்பட்ட வெளி தூலும் மிலேச்ச தூலென்றே வைத்துக் கொள்வோம். அங்ஙன மாயின் அந்த தூல் மாத்திரம் மிலேச்சத்தவமா? அவர்களா வியற்றப்பட்ட ஷேசாமான்களும் அரசாக்கி முறையும் மற்றவைகளும் மிலேச்சத்தவமா? கண்ணுக் கொளி யுளதா? இலதா? வென நையாயிக தூலின்படி ஆராயாது, அவர்கள் மிலேச்ச ராதல் பற்றி அவர்களா வியற்றப் பட்ட தூலும் மிலேச்ச தூலெனக் கொள்ளின், அவர்களா வியற்றப்பட்ட சாமான் கள் அரசாக்கி முறைமை முதலிய யாவும் மிலேச்சத்தவமென்ற தூடானே கொள்ள வேண்டும். அப்படிக் கொள்ள வேண்டிய இவர்: அவர்கள் இராச்சியத்தி லெப்படி யிருக்கிறார்? இவர் சுட்டி யிருக்கும் வஸ்திரம், அவ்வஸ்திரத்தின்கண்ணுள்ள தூல் இவை யாரா வியற்றப் பட்டன? இவர் எழுதும் இறகு, காகிதம், படிக்கும் புத்தகத்தின் காகிதம், அதி லுள்ள மை, புத்தகத்தின் கட்டடத்தி லுள்ள காலிகோ, மார்பில், தூல், அட்டை முதலியவைகள் யாரால் செய்யப்பட்டன? அப்புத்தகத்தை அச்சடித்த அச்சியந்திரம் எங்கிருந்து வந்தது? அந்தச் சாமான்களைக் கொண்டு வந்த கப்பல் யாருடையது? அவைகளை இத்தேசத்தார்க்கு விற்பவர் வைதிகரா? மிலேச்சரா? இவர்கையிலிருக்கும் செம்பு, வெள்ளி, பொன், காகித நாயகங்கள் யாரால் முத்திரை யிடப் பட்டவை? இவர் யாருடைய கல்விச் சாலையில் வாசித்தவர்? இவர் யாழ்ப்பாணத்திலிருந்து காசிக்கு நடந்து போயிருக்க மாட்டாரென்றும் புகை வண்டியிலேனும் புகைக் கப்பலிலேனும் போயிருப்பாரென்றும் நினைக்கின்றோம். அந்தக் கப்பலும் புகை வண்டியும் மிலேச்சரக் ஞுடையன வன்றோ? இவர் இப்போது நம்மால் மறுத்த வரப்படும் பூர்வபக்ஷ விஷயங்களைப் பத்திரிகைக்கு எழுதி யனுப்பினாரே. எப்படி அனுப்பினார்? இவரே நேரே கொண்டு போய்க் கொடுத்தாரா? அல்லது மிலேச்ச ருடைய வண்டியின் மூலமா யாவது, கப்பலின் மூலமா யாவது, (தபாலில் அனுப்பப் பட்டதென்று) நடந்து போகும் ஆளிடத்தி லாவது அனுப்பினாரா? இவர் அனுப்பும் தபால்களுக்கு ஒட்டிம் ஸேபில்களில் யாருடைய முத்திரை போடப்பட்டிருக்கின்றது? இந்து இராசாக்களுடைய அல்லது இந்து இராணிகளுடைய முத்திரை யிடப்பட்டிருக்கின்றதா? ஷே விஷயத்தை மிலேச்சருடைய காகிதத்திலிம் மிலேச்சருடைய இறகினால் எழுதி அனுப்பினாரா? அல்லது யாழ்ப்பாணத்து ஓலையில் எஃகு எழுத்தாணி கொண்டு எழுதியனுப்பினாரா? இவரெழுதியனுப்பிய விஷயங்களை மிலேச்சருடைய அச்சியந்திரத்தில், மிலேச்சருடைய காகிதத்தில், மிலேச்ச ருடைய மையினால் பதிப்பிக்கப் பட்ட பத்திரிகைக்கு அனுப்பிய காரண மென்றோ? இவர் மிலேச்சருடைய அவிழ்த்ததைச் சாப்பிடாமல் இருக்கலாம்; இப்படியே இத்தேசத்து வைதிகர்களை யெல்லாம் சுட்டுப்படுத்த இவரா லாகுமா? இவர் ஒருவேளை மிலேச்சரது உத்தியோக சாலைகளி லாவது வர்த்தக சாலைகளி லாவது ஜீவிக்காம லிருக்கலாம். இவ்வாறே இத்தேசத்து வைதிகர்களை யெல்லாம் சுட்டுப்படுத்துகின்

றாரா? இவர் பிறர் பேரிலாவது, பிறர் இவர் பேரிலாவது வழக்குத் தொடர்ந்தால் மிலேச்ச சியாய ஸ்தலத்துக்குப் போகாமல் மிலேச்ச அரசாட்சிக் குட்படாத சதேச வைதிகர் சியாய ஸ்தலத்திற்குச் செல்லுவார்போலும்; இவர் பிறர்க்குப் பத்திர மெழுதிக் கொடுத்தாலும், பிறர் இவர்க்குப் பத்திர மெழுதிக் கொடுத்தாலும் மிலேச்சரது முத்திரை போட்ட மிலேச்ச கடிதத்தில் எழுத இவர் சம்மதிப்பாரோ? முற்கூறியபடி இவர் யாருடைய அரசாட்சியில் இருக்கிறாரோ தெரிய வில்லை. இவர் இருக்கும் காசிப் பட்டணம் மிலேச்ச ருடைய அரசாட்சிக் குட்பட்ட தன்று போலும்! அல்லது மிலேச்ச ருடைய அரசாட்சி யென வறியாது காசியில் வசிக்கின்றனர் போலும்! அறிந்திருந்தால் மிலேச்சரது அரசாட்சிக் குட்படாத தேசத்திற்குச் சென்றேனும் அல்லது ஆசாயத்திலேனும் வசிப்பார் போலும். இவர் சாப்பிடும் பதார்த்தங்கள் எந்த ராஜ்யங்களில் விளைந்தவை? இவர் வாங்கும் அரிசி பருப்பு முதலிய சாமான் களுக்கு யாருடைய முத்திரை யுள்ள நாணயங்களைக் கொடுக்கின்றார்? மிலேச்சரது குட்பாப், மிலேச்சரது கண்ணாடி பதிப்பித்த ராந்தல்கள் போட்டிருக்கும் ஆலயத்தை யிவரது கண்கள் ஏறெடுத்தும் பார்க்க மாட்டா போலும்! மிலேச்சரது தூலினால் நெய்யப்பட்ட வஸ்திரங்கள் தரித்த சுவாமியை யிவர் தரிசிப்ப தெங்ஙனமோ? பத்தியும் செல்வமு முள்ள பிரபுக்கள் சுவாமிக்குச் சரிகை வேட்டி சமர்ப்பிப்ப துண்டன்றோ? அந்தச் சரிகை மிலேச்சரால் திரிக்கப் பட்டதாதலால், அவ்வஸ்திரங்கள் தரிக்கப் பட்ட சுவாமியை யிவர் போய்த் தரிசிப்பாரென்பது எவ்வளவும் நம்பத் தகுந்த தன்று போலும். இக் காலத்தில் இவ்வலகில் வாழ வேண்டு மென்கிறவர்கள் மிலேச்சத்தவத்தை நிவிர்த்தித்திருக்க எவ்வளவும் முடியாததாலும், இவரும் நிவிர்த்தித் திருக்கின்றேமெனச் சொல்ல மாட்டா ராதலாலும் இப்படிப்பட்ட விவர்: மிலேச்சத்தவத்தை விட்டிருப்பே மென்பது கனவே யாம்!

இவ்வாறு இவர் ஐரோப்பிய இராசாங்கத்தி லிருந்து, ஐரோப்பியருடைய கல்வி, நாகரீகம், சாமான் முதலியவற்றை மெல்லாம் உபயோகித்துக் கொண்டு, நையாயிக வைசேஷிகதூலின் நெறியே நின்றுவாதித்துத் தீர்மானிக்கப்பட்ட வெளி தூலை மாத்திரம் மிலேச்ச தூலென விதண்டை பேசியிகழ்வது என்னே! இவர் தருக்க தூலுக்கு கட்டுப் பட்டுப் பேசுபவ ராயின், அவ்ங்ஙனம் இகழ்வாரா? ஒளி விஷயத்தைப் பற்றி நெடுநாள் தருக்கித்து முழவு கட்டி தூலியற்றியவர் ஐரோப்பியரே யன்றி நம்மவ ரன்றே. நம்மவ ரிடத்தில் அப்படிப் பட்ட தூலு மின்றே. அங்ங்ஙன மாக வெற்றையான அசுத் துரையால் குற்றங் கூறியிகழ்வது தரும் மாமா? அவ்விஷயத்தினைப் பற்றி விசாரணையே செய்யாத நாம்: அதனைக் குற்றங் கூறித் தூஷிப்பது மாண்ட தர்மமாமோ? உலக வித்தையில் வல்லவர் ஐரோப்பியரும், ஆன்மவித்தையில் வல்லவர் இந்துக்களும் என்று உலக முற்றும் சொல்வதை இச்செந்திநாதைய ரவர்கள் அறிந்திலரோ!

யாழ்ப்பாணம் ம-ா-ா-ஸ்ரீ கோப்பாய் வி. வேலுப்பிள்ளை அவர்களால் இயற்றி, யாழ்ப்பாணம் சைவபரிபாலன சபையாரால் விஜயந்ரல் வைகாசி மீத்தில் சைவப் பிரகாச அச்சியந்திர சாலையில் பதிப்பிக்கப்பட்ட பாலபாடம் 5-ம் புத்தகம் 50-வது 50-வது 60-வது பக்கங்களின் பாடமான் “ஒளி” என்னுர் விஷயத்தை வாசித்துப் பார்த்து, அத னீற்றில் “ஒளி யுள்ள பொருள்கள் எனவ” என்று கேட்கும் கேள்விக்குச் சைவ பாட சாலைச் சிறுவர் யாது உத்தரங் கொடுக்கிறாந் நென விசாரித்து, அச் சிறுவரிடத்தி லாவது கண்ணுக் கொளி யுண்டென சியாயத்தால் தாபித்துக் கொள்வாராயின், பிறகு நாமும் கண்ணுக்கு இயற்கையில் ஒளி யுண்டென அங்கீகரிக்கின்றோம்.

அப்பாடத்தில் கண்ணுக் கொளி யின்றென்றும் சூரியன் முதலிய பொருள்களிலிருந்து வரும் ஒளி கண்ணுக்குள்ளே பிரவேசிப்பதனாலே கண் பொருள்களை அறிகின்ற தென்றும் கூறிய வாக்கியங்களைக் குகதாஸர் வாதத்தில் எடுத்துக் காட்டி யிருக்கின்றோம். அதனைச் செந்திரநாதைய ரவர்கள் வாசித்துப் பார்ப்பாராக.

கண்ணுக் கொளி யின்றெனக் கூறும் நூல் மிலேச்ச நூலாயின், அதை மெய்யெனக் கொண்டு சைவச் சிறுவர்க்குப் படிப்பிக்கக் கருதி நூலியற்றிய வரும், பதிப்பித்தவரும், படிக்கும் சைவச் சிறுவரும் மிலேச்சராய்ப் (?) போவார்க ளன்று? அப்படிச் சொல்லுங்கால் அதனை யாக்கியோரும் சபையாரும் சிறுவரும் இவரைச் சம்மாலிடுவார்களோ? இவர் கூறுமாறு அது மிலேச்ச நூலாகுங்கால், அம்மிலேச்ச நூலில் “சிவ பெருமான்” “சைவ சமயம்” “சைவசமய பரிபாலனம்” “சைவ வித்தியாசாலை” “சைவப் பிரசங்கம்” “அநாதியாயுள்ள பொருள்கள்” முதலிய மிலேச்ச ரகிதமான விஷயங்களைச் சேர்ப்பானேன்?

ஐரோப்பியர் உலகி லுள்ள பூத பதார்த்தங்களை யாராய்ச்சி செய்து, அவைகளின் உண்மையைக் கண்டு பிடித்ததனால் எவ்வளவு அத்தியாச்சரிய கரமான விஷயங்கள் வெளிப்பட்டன? அதனால் எவ்வளவு அருமை யான காரியங்கள் சித்தியாகின்றன? அதனால் எவ்வளவு விசித்திரமான பொருள்கள் செய்யப் படுகின்றன? அதனால் எவ்வளவு தேசோபகார மான வேலைகள் இயற்றப் படுகின்றன? அதனால் எவ்வளவு ஐனங்கட்குப் பிழைப் புண்டாகின்றது? இவ்வளவு அனுகூலமான காரியங்கட் கேதுவாக விருக்கும் இலவுகே நூல்களை யியற்றியவரை யுலக மெல்லாம் புகழ்ந்து கொண்டாட, இவர் காசியில் ஒரு இடத்தி லிருந்து கொண்டு பன்னிதரது வாத வழியை விட்டு விலகி, மற்றவரது விதண்டா வாதத்தை மேற்கொண்டு, வாயால் மிலேச்ச ரென இகழ்வது எவ்வளவு குண வினமான காரியமாகும்?

அத்வைதிகள் மாயா ரகித வாதிகள்.

பிறகு “வித்தியாரணியர் இயற்றிய பஞ்சதசி ஆரூவது சித்திரரூபப் பிரகரணத்துப் பன்னிரண்டாரு சுலோகத்தினால்

சதாவிசார யேத்தஸ்மாச்சகச் சிவபராந்நமஃ

சிவபாவ சகத்பாவ பாதேஸ்வராத்மை வசிஷ்யதே.

‘மோகநா அவஸ்தையிலே பலமாக மிஞ்சப்போகின்ற பரமான்மாவை மாதிரம் விசாரிக்க வேண்டுமெய்ன்றி, வந்தியா புத்திரனைப்போ லிருக்குஞ் சிவனையும் சகத்தையும் விசாரிக்கக் காரியம் என்னை யென்று சிவன்வினாவ, அதற்கு ஆசாரியர், ‘சொருபமா யிருக்கின்ற பரமான்மாவிலே (பிரமத்திலே) விசார மில்லை. விசார மெல்லாம் ஜீவன் சகத்துகளிற்றானே’ என்று கூறிய கருத்தத் தமிழ்ப் பஞ்சதசப் பிரகரணம் வாயி லாக இறங்குகின்றது. ஆகவே, சகத்தும் சிவனும் மாயா காரிய மாதவினால், சகச் சிவ விசாரம் மாயா விசார மாய் முடியு மன்றிப் பிரம விசார மாய் உள்ளபடி யில்லை என்பதும் பெறப்பட்டு, “ஆரியனும்” “அத்துவித சித்தாந்தியும்” “இந்தவும்” பிறரும் வேதாந்த சங்கை நிவாரணம், அத்வைத தூஷண பரிகார முதலியவை வாயிலாக விசாரிப்பதும், வாதிப்பதும், சகச் சிவ ரூபமாம் மாயையிலேயா மாதவினாலும், அத்துவிதமானது “மாயாவாதம்” எனப் பெயர் பெற்று நிற்கும். இங்கே விசாரமும் வாதமும் ஒரு பொருளா மென்பது சப்த சங்கிரகத்திற்

கண்டது. இவ்வளவு யுகித் தறிய மாட்டாத அத்தைத் சித்தார்தி, தம்மை மாயாவாதி என்று துஷிக்கிறு ரென்று நெர்த்த கொள்வதினால், அடையும் பலன் சாலப் பயனின்றும்” என்று கூறினார்.

மாயா சம்பந்த முள்ள பொருளை விசாரிப்பது யாதுக்கு? அதை விட்டு விலகுதற் கன்று? குறள் முதலிய நூல்களில் கள் முதலியவற்றைப் பற்றிப் பேசுவதனாலேயே, அவைகள் முதலிய தோஷ நூல்க ளாமா? அந்நூல்களை வாசிப்போர் குடிய ரென்றும், இன்னும் பிற தோஷங்க ளுடையா ரென்றும் சொல்லப்படுவரா? இராசாங்க சட்டத்தில் திருடு, சூது, பொய், விபசாரம் முத லியவற்றைப் பற்றி விசாரணை செய்வதினாலும், அக்குற்ற முடையார் இன்ன இன்ன தண்டம் பெறுவா ரென்று சொல்வதினாலும் அச்சட்டம் திருடு முத லிய நூலும்; அதை வாசிப்போரும், அதை வாதிக்கும் நியாயவாதிகளும், அச்சட்டத்தின் பிரகாரம் குற்ற முடையவரைத் தண்டிக்கும் நியாயாதிபதி களும் திருடர் முதலியவரு மாவார்களா? அப்படியே மாயா சம்பந்த முள்ள பொருளை நீக்கு நிமித்தம் அதை வாசிப்போர் மாயா வாதிக ளாவார்களா? ஒரு போதும் மாயா வாதிக ளாகார்கள்; மாயா ரகித வாதிகளே யாவார்கள். சுருதி யுத்தி அனுபவ சம்மதமாய் எவர் மாயாவாதிகளோ, அவர்களே அதற் காக நெர்த்த, அதைவிட்டு விலக வழி தேடவேண்டிவது. வேதாந்த சங்கை நிராகரண முதலிய நூல்கள் குறள் முதலிய நூல்கள் போலவும், சட்டம் போலவுமாமென் றறிந்திவோராக.

இனிக் குறுகிய கோணல் வழியிற் செல்லாது, ஒழுங்குள்ள விசாலமான பிராங்க வீதியிற் செல்வாராக.

(ப்ரம்மவத்தியா 9-ம் புத்தகம் 13-வது பத்திரிகை.)

செந்திநாதையர்க்கும் எமக்கும் முதல் முறை வாதம் இத்தடன் முடிந் தது. அவர் இது விஷய மாக மற்றொரு முறை பேசத் தொடங்கினு ராகவின் னாரும் அதை மற்றொரு முறை மறுக்கத் தொடங்கினு மென்க. அது வரு மாறு:—

வெளிக்கு இருள் வேறென்றென்பது.

பூர்வபுஷியாரான செந்திநாதைய ரவர்கள் 1895 னூ டிசம்பர்மீன் 22-உ 29-உ விவேகதிவாகரணில் “ஆகாயத்தக்கு இருள் வேறு என்பது” என்னும் முடிப் பெயர் கொடுத்து, ஆகாயத்தக்கு இருள் வேறென மீண்டும் எழுதுகின் றார். இதிலும் இவருக்கு ஏதும் பயனில்லை யென்பதை விளக்குகின்றும்.

நாம் தேயுவுக்கு ஒளியையும், இருளையும் அதாவது குறைந்த வெளியை யும் குண மெனக் கூறி, ஒளி இருக்குங்கால் இருளும், இரு ளிருக்குங்கால் ஒளியு மிரா வெனக் கூறினும்; அதற்குக் கழியை யெடுத்துக் காட்டி அது நீட்சியா யிருக்குங்கால் குறுக்கலும், குறுக்கலா யிருக்குங்கால் நீட்சியும் இராமைபோ வென வுமான்ன காட்டினும். இவர் ஷை கழி யுலமானத்தை விபரிதப்படுத்தி நீட்சியும் குறுகலும் ஒரே காலத்துக் கழியின்க ளுளவெனக் கூற வெழுந்த, கழி எவ்வளவு நீட்சி யாயினும் குறுக்க ளளவோ டிருக்கு மெனக் கூறுகின்றார். அதன் பேரில் நீட்சியும் குறுகலும் ஒரே காலத்துக் கழி யின்க ளிருப்பன போலத் தேயுவின்கண் ஒரே காலத்து ஒளியும் இருளு முள வாகா வென்று கூறி, ஆதலால் தேயுவுக்கு ஒளி மாத்திரங் குண மென வும் இருள் குண மன்றெனவுங் கூறுகின்றார்.

உலகில் எப்பொருள்களும் நீட்சி, குறுக்கல், பருமன் ஆகிய இம்மூன்று அளவினைத்தான் பெற்றிருக்கின்றன. யார் எவ்வித அளவு கூறிலும் இம் மூன்றினுட்டான் அடங்கும். நீட்சியும் குறுகலும் எதிர் மறைக் குணங்கள். எதிர் மறைக் குணங்கள் ஒரு பொருளின்கண் ஒரு காலத்தில் இரா வென்பது அனுபவமாய் எவரும் ஒத்துக் கொண்ட துணிபு. இவரது சிவஞான சுவாமிகளும் மறுதலைப்பட்ட இரு தர்மம் ஒரு பொருளின்க ணிரா வெனக் கூறியிருக்கின்றனர். அங்ஙனமாகக் கழியின்கண் அவ்வா நிருக்கு மென்று இவர் கூறியதற்குக் காரணம் பருமனைக் குறுக்க லெனக் கொண்டமையே யாம். நீட்சியுங் குறுகலும் விரோதமா யிருப்பது போல் பருமன் விரோத மின்று. ஆதலால் நீட்சியிலும் குறுக்கிலும் பரும னிருக்கலாம். நீட்சியுங் குறுக்கலும் நேரில் இருப்பன; பருமனே பக்கத்தி லிருப்பது. அன்றிப் பரு மன் நீட்சிக்கு எதிர் மறைக் குண மன்று. ஒரு பொருளின்கண் நேர் எதிர் மறை யான இரு குணங்க ளிருக்க மாட்டாவே யொழிய மற்றக் குணங்கள் இருப்பதற்குத் தடையின்று. மற்றக் குணங்களில் பருமனு மொன் றாகவின் அது நீட்சிக்கு எதிர்மறைக் குணமன்று. “பனைமாம் நீண்டதா? குறுகியதா?” என பொருவனைக் கேட்கின், அவன் “நீண்ட” தென்று சொல்வானே யன்றி நீண்டதும் குறுகியது மென்று சொல்லான். இவர் கூறுமாறு ஏன் நீட்சியுங் குறுக்கலு மென்று சொல்ல வில்லை யெனின், பருமன் நீட்சிக்கு எதிர் மறையான குறுக்கலன்று; நீட்சி யில்லாத பக்கத்தி லுள்ள பருமனைச் சேர்ந்த தென்க. பின்னர் அதற் கழித்திருக்கும் வாழை மரத்தை நோக்கி, “இது நீண்டதா? குறுகியதா?” எனக் கேட்கின், அவன் “குறுகியது” எனச் சொல்வான். இதனால் அந்த நீட்சியுங் குறுக்கலும் நீட்சியிலேயே யிருக்கின்றன வென்ப துணமை. நீட்சி யென்பதும் குறுக்க லென்பதும் மற்றொன்றை நோக்கியே யன்றித் தன்னியல்பி லன்றென இவரு மொத்துக் கொண்டார்.

இனிச் சுற்றளவைப் பற்றி விசாரிக்கின், “அது பருமனா? பருமன் குறைவா?” எனக் கேட்கப்படுமே யன்றி “நீட்சியா? குறுக்கலா?” எனக் கேட்கப் படமாட்டாது. அந்தப் பருமனிலும் நேர் விரோதமான குணம் இருக்க மாட்டாது. அதாவது பருமனும், அஃ தின்மையும் ஒரு கழியின் கண் ஒரு இடத்தில் இருக்கமாட்டா. அந்தக் கழியின் பருமனையும் குறைத்துக் கொண்டே வந்தால் அஃதுங் குறைந்த கொண்டே வருகின்றது. அந்தப் பருமனுக்கும் அதன் குறைவுக்கும் இடம் அக்கழியே யாம். இவர் எடுத்த பருமனிலும் நேர் விரோதமான இரு குணங்கள் ஒரு பொருளின்கண் இரா வென விளக்கி விட்டோ மாகவின், அவ்விஷயத்திலும் இவர்க்கு ஏதும் பய னின் மென்றறிக. உமாபதி சிவனார் வாக்கை மெய்ப்படுத்த இவர் வழியல்லா வழியில் துழைகின்றார். தவறிய வழியில் துழைவதால் அது இவர்க்குப் பிரதி கூலமாய்ப் போவதோடு, எதிர்க் கட்சியார்க்கு அனுகூலமாயு முடி கின்றது.

கழி விஷயத்திற்குள் பொது இலக்கணத்தாக்குப், பிரத்தியக்ஷத்திற்கும் இவர் மதத்தவர் வாக்குக்கும் மாறாக நேர் விரோதமான இரு இலக்கணம் ஒரு பொருளின்கண் இருக்கின்றன வெனக் கூறுகின்றார். அவ்வாறு நன்மையும் தீமையும், நிறைவுங் குறைவும், குணமும் குண மின்மையும், உருசியும் உருசியின்மையும், வன்மையும் மென்மையும், உஷ்ணமும் குளிர்ச்சியும், சுத்தம் அசுத்தம், சித்தம் சடமும், சுகமும் துக்கமும், அகண்டமும் கண்டமும், சுத்தமும் அசுத்தமும், மகத்தும் அனுவும், கணமும் இலேசம், சருமையும்

வெண்மையும் இவ்வாறு பிறவும் ஒரு பொருளின்கண் ஒரே காலத்தில் அமைத்தக் காண்பிக்க முடியுமோ? கழியின்கண் கொண்ட விபரீத யோசனைக்கு அவை யிடந்தராவே.

“தேயு என்பது அக்கினி. இது ஒளியே சொரூப மாயது. சூரிய விம்பமொன்றும் ஒளியென மற்றொன்றுமாகக் கொள்ளப்பட்டு, அவ்வொளி சூரிய விம்பத்தைப் பற்றியே நின்றும்போல ஒளியே சொரூபமாம் அக்கினியும் [சூரிய ஹெளிக்கு ஆதாரமாம் சூரிய விம்பம் போலத்தான்] பற்றுதற்கும் மற்றோர் பொருளின்தும். அவ் வக்கினியானது கரி, கட்டை, வைக்கோல், மண்ணெண்ணெய், துணி, திரி, வர்த்தி என்பவற்றிற் தங்கி நின்று விளங்குவதன்றி அது தங்குதற்குச் சூரிய விம்பம் போன்ற மற்றோர் திரவிய மின்ற மென்பது பெற்றும். ஆதலில் தேயு என்பது ஒளி சொரூபமாக அத் தேயுவுக்கு ஒளியைக் குணமாகக் கோடல் பொருத்தாதாம்” எனார்.

இதில் அக்கினி அல்லது தேயுவுக்கு ஒளி சொரூப மென்றும், குண மன்றென்றும் கூறுகின்றார். குணம் இருவகை: ஒன்று இயற்கை, ஒன்று செயற்கை. இவர் இயற்கையைச் சொரூப மென்று கூறி, செயற்கையைக் குண மென்கிறார். சொரூபத்தையே இயற்கைக் குண மென்றால் நாம் கூறியதும், இவர் கூறியது மொன்றாய் போம். ஷை வாக்கியத்தினால் தேயுவுள்ளபோது ஒளி யுள்ள தென்றும், ஒளி யில்லாதபோது தேயு வில்லை யென்றும், இருளாயிருக்குங்கால் தேயு வென்பது இல்லையே யன்றி, தேயு இருந்த நாம் கூறிய படி ஒளியின் குறைவாக இருள் இருக்கிறதாகச் சொல்லப்படா தென்றும் சொல்லுகிறதாக ஏற்படுகின்றன. இதன் பேரில் எமது கருத்தை விளக்குவாம். பூரண நீர்: குறைந்த அபூரணப் படுங்கால், நீரே யில்லை யென்று சொல்லப்படுமா? கனத்த கழி கனக் குறைவா மேல், கழியே யின்றெனக் கூறப்படுமா? நல்லவன் கெட்டவ னவானாயின் மனிகடனே யில்லை யென இயம்பப் படுமா? ஒளி யில்லாக் காலத்தத் தேயுவே யில்லை யென்று சொல்வதா யிவர் வாக்கியத்தினு லேற்படுகின்ற தன்றோ? அங்ஙன மாயின், இவர் கூறு மாறு இருட் பிருதிவியி னிடத்தும் விரோத முண்டாகின்றது. ஒளி: தேயுவின் சொரூப மென்பதனால், ஒளியை விட்டுத் தேயு பிரிகிற தில்லை யென்றாகின்றது. என்று ஒளி யுளதோ, அன்றெல்லாம் தேயு வுண்டு; என்று தேயு வுண்டோ, அன்றெல்லாம் ஒளி யுண்டு. நிற்க; இவர் பக்கப்படி இருள் பிருதிவியின் சொரூப குண மாகின்றது. சொரூப குண மாங்கால் இருளை விட்டுப் பிருதிவியும், பிருதிவியை விட்டு இருளும் பிரியா. அங்ஙன மாயின், ஒளி வந்த போது இருள் போகக் காரண மென்னே? இருள் ஒளிக்குப் பகைக் குண மாகலின், போகின்ற தென்று சொல்லக் கூடும். அங்ஙன மாயின் ஒளியும் இருட்குப் பகைக் குண மாகலின் ஒளிதான் போகட்டுமே. பூனைக்கு எலியும், எலிக்குப் பூனையும் பகை யாயினும் பூனைக்கு முன் எலி நிற்காமல் ஒடிப் போவது போல் ஒளிக்கு முன் இருள் தில்லாமல் ஒடிப்போகின்றது என்று சொன்னால் குற்றம் என்னே? எனின், நீர் சொல்லு மாறு ஒன்றுக் கொன்று பகை யாயினும் பூனைக்கு முன் எலி நிற்காமல் ஒடிப்போவது போல் இருளைக் கண்டு ஒளிதா னோடட்டுமே. இவ்வாறு கூறியுள்ள குற்றம் யாது? இவ்வாறு சொல்லிக் கொண்டு போனால் முடி வில்லாமற் போகிறது. இதி லின்றொரு குற்ற மிருக்கின்றது. ஒன்றைக் கண்டு ஒன்று ஓடுகிறதானால் ஓடுகின்றது திரவியமா யிருக்க வேண்டுமே யன்றிக் குணமாக அதிலுஞ் சொரூப குண மாக விருக்கப் படாது. பூனையைக் கண்டு ஓடும் எலி: திரவியமே யன்றிக் குண மன்று. அதிலுஞ் சொரூப குண மன்று. எலி நிற்க எலியின் சொரூப குணம் பிரிந்து போமா? போகா தன்றோ? இங்ஙனமாக,

ஒளி வந்த போது இவர் கூறு மாறு பிருதிவியின்கண் சொருபமாக வுள்ள இருள் எப்படிப் பிருதுவியை விட்டு ஓடிப் போகும்? பிருதிவியின் சொருப மிருளாயின் இருள் ஒரு போதும் பிருதிவியை விட்டு விலகாது. விலகுவ தோ கண் கூடு. இருளைச் சொருபமாகப் பிருதுவி பெற வில்லை யென்பா ராயின், ஒளியையும் தேயு: சொருபமாகப் பெற வில்லை யெனச் சொல்லக் கடமைப்பட்டிருக்கின்றனர். இவர் தேயுவின் குணம் குறைந்த வொளியாம் இரு ளென்பதை யொத்துக் கொள்ள மாட்டோ மென்று வாதிக்க எழுந்தா, ஈற்றில் தேயுவுக்கு ஒளியும் இயற்கைக் குண மென வொத்துக் கொள்ள மாட்டாதவராய்ப் போகின்றார். இது அரசனை நம்பிப் புருடனைக் கைவிட்ட மை போலா மென்க.

“பகல் வர்த்தி வாயி லாக ஒளியி னபாவ மாகிய இருளைத் தேயுவின் குண மென்று சொல்வா ராகில் ஒர் விசிறியை யேனும் மற்றோர் வாயு பிறப் பிக்கும் கருவியை யேனுங் கொண்டு இராப் போதிலே நீண்ட போது இருளை யோட்ட வீசினும் அந்த இருள் பூமியின் இருப்பு விட்டு அற்பமேனும் அசை தலும், போதலும், வருதலு மில்லா திருத்தலால், இருள் என்பது பிருதிவி யின் குண மென்றும், அவ் விருளுக்குப் பிருதிவியே தானமென்றுங் கூறி னால் என்னையோ”

எனப் பின்னர்க் கூறினர். இருளை மாத்திரந்தான ஓட்டினும் போகாது; ஒளியை யோட்டினாலுந்தான் போகாது. இதனால் ஒளியையும் தேயுவின் குண மன்றெனச் செந்திராதையர் சொல்வார் கொலோ! ஒரு குணம் அதன் குணியை விட்டுப் போக வேண்டு மாயின் உள்ள குணம் விலகினு லன்றி எதிர்மறைக் குணம் வராது. பாத்திரத்திற் பூரணமா யிருக்கும் நீர்: அபூரணத் தைப் பெற வேண்டுமாயின், உள்ள பூரணங் கழிந்தாற்றான், அதாவது பூரண நீரில் சிலபாகங் கழிந்தாற்றான் அபூரணமாகும். மற்றப்படி வேறு காரணங்க ளால் அபூரண மாகாது. அது போல உள்ள வொளி நீங்கினு லன்றிக் குறை ந்த வொளியான இருள் வராது. இருள் வருகிற தென்பது உபசாரமேயன்றி யதார்த்த மன்று. பூரண நீர்: அபூரண மாகுங்கால் உள்ள நீர் கழித்தலே யன்றி வருவ தொன்று மின்றும். அங்ஙனமே உள்ள வொளி விலகுவதே யிருளன்றி, மற்றப்படி இரு ளென்ப தொன் றிருந்த வருத லின்றும். இவ் விஷயத்தின் உண்மை செந்திராதையர்க்கு விளங்காமையால் விசிறியினால் இருள் போதல் வேண்டு மென்கிறார். அங்ஙன மேல் கூறு வினது குண மான ஸ்பரிசத்தை விசிறி கொண்டு விசிறிப் பிருதிவியி னின்றும் அதை விலக்க வேண்டும் போலும். விலக்கா விடில் ஸ்பரிசம் வாயுவின் குண மன்றெனச் சொல்வார் போலும், பூரணமான நீரை விசிறி கொண்டு விசிறி அபூரணத்துவ மாக்கா விடின, அபூரணம்: நீரின் குண மென அங்கீகரிக்க மாட்டா ராக்கும்!

“பகல் வர்த்தி எரியும்போது இருளான ஓட்டம் பிடிக்கின்றாரே என்று அவர் ஆசங்கிப்பின், நகர மொன்றிலே அரசன் ஒருவன் பரிபாலனஞ் செய்து கொண் டிருந்த காலத்துத் தனது சத்துருவுக்குப் பயந்த ஓட்டம் பிடித் துப் பின்னர் அவன் ஒழிந்த பின் பழைய படி வந்து அரச னாவது போல, பூமியைத் தானமாகக் கொண்ட இரு ளரசன் இராப் போதிலே அரசு செய் யுங் காலத்துச் சத்துரு ஒளி தரிக்கும் சிறு போதுக்குப் பயந்த ஒதுங்கிப் போய் ‘சாமாநாதிகரண்யமஹி தேசத்தி மிரயோகம்’ ஒளியும் இருளும் எவ் வாறு ஒரிடத்து ஒன்று பட்டிருக்கு மென்னும் மகா கவியின் வழக்கின்படி. அமைந்து பின்னர் ஒளியனார் ஒழியும் போது அவ் விருள் அரசன் பழைய

படி. கூடிப் பூமியாம் சிம்மாசனா ரூடனாம் இராப் போதிலே அரசு செய்திருக்கின்ற நென்று சமாதானஞ் சொல்லலா மன்றோ” என்றார்.

இவ்வாக்கியத்தில் தமக்குச் சார்பாகக் காட்டிய வடிவமான தமக்குச் சார்பில்லாது போவதோடு மக்கே சார்பாய் முடிசின்றது. யாங்ஙன மெனின் கூறுவாம். ஒரு நகரத்திற்கு இருவர் அரசு ராகின்றனர். இருவரும் விரோதிகள். இருவரும் அரசாளும் நகரம் ஒன்றே. இது போல ஒளியும் இருளும் விரோத குணங்கள். இவ் விரு குணங்களும் ஒரு பொருளையே யிடமாகப் பெற்றிருத்தல் வேண்டும். இவ்விரு தேயுவுக்கு ஒளியை மாத்திரமும், பிருதிவிக்கு இருளை மாத்திரமும் குணமாகக் கூறுகின்றார். ஆதலால் இவ் வடிவமான இவருக்குப் பொருந்தாது. இரு குணங்களையும் ஒரு பொருளுக்குக் கொப்பும் எமக்கே பொருந்த மென்க. உலகில் நேர் விரோதமான இரு குணங்களை வேறு வேறு காலத்தில் ஒரு பொருள் பெற்றிருப்பது கண்கூடு. நல்லவனுங் கெட்டவனும் ஒருவனே, மகத்தும் அனுவும் ஒரு பொருளே, வன்மையும் மென்மையும், ஒரு பொருளே யாம். இன்று நல்லவனாயிருக்கிற வன் நாளை கெட்டவனாகின்றான்; இன்று மகத்தாயிருக்கிற மலை நாளை தூள் தாளாய் அனுவாகின்றது; இன்று வன்மையாயுள்ள பனிக்குட்டி நாளை குடு கொண்டு இளகி மென்மையாகின்றது. இவ்வாறே உலகி லனுபவ மிருக்கிற படியால், இதன் பிரகாரமே ஒளியையும் இருளையும் ஒரு பொருளுக்குக் குணமாகச் சொல்வதில் ஏதங் குற்ற மின்றென் றறிக்க.

“அங்ஙன மாயின் ஆரியனார் தேயுவின் காரியம் அப்பு, அப்புவின் காரியம் பிருதிவியால் அது தேயுவுக்கு அபின்ன மாதலின் நாம் பூமியிலே இரு ளானது அரசு செய்த சென்று சொன்னமை யதார்த்த மென்று பேசினும் பேசுவார்! அப்படியாகில் இவர் மறந்து போய்ப் பகல் வந்தி பிடித்த தென்னையோ? இதனால் அவர் இருளுக்கு இருப்பிடம் தேயு என்ற எடுப்புப் போய் இருளுக்கு இருப்பிடம் பிருதிவியு மாகலா மென்ற ராயிற்று” என்றார்.

இருளுக்குக் குணி பிருதிவி யென்ற படித்திலும் ஆகாயத்திற்கு இருள் அபின்னமாமே யென்று கூறினோமே யல்லது, அஃது எமது சித்தார்த்தமாய் யாம் ஒப்பினே மின்றே. மற்றொரு முறை பிரம வித்தையை எடுத்து வாசித்துப் பார்த்த யாம் கூறிய துண்மை யெனவும், இவர் கூறிய துண்மை யன்றெனவும் உணர்ந்து இனி யெப்பட்சத்திலும் வெளிக்கு இருள் அபின்ன மென் றறிந்திலோராக.

(ப்ரம்மவித்யா 9 ம் புத்தகம் 18 ம் பத்திரிகை.)

“சென்ற பன் னிரண்டாம் இலக்கப் பிரம வித்தியாவில் கிருக்கா சாரி யார் சொல்லியபடி” இருளுக்கு ஓர் இவியமாகக் கூறினும் அதுவும் வெளிக்கு அபின்னமாமே யன்றிப் பின்ன மாகாது என்று கூறி, ஈண்டு ஆகாயத்தையும் இருளையும் வேறன்றெனக் கூறற்குப் பிரமாணப் பாட்டுக் கிட்டா மையினாற் போலும்! இங்கே விடுத்து ‘இருளும் பிரமத்துக்கு அபின்ன மென்று சொல்ல நேரிடு மன்றோ’ என்று நாம் கேட்ட விடத்துப் போய் ‘வானுதி மண் னுதி வளி யாகி’ என்றும், ‘சோதியனே துன்னிருளே’ என்றும் ஸ்ரீ மாணிக்க வாசகர் திருவாசகத்தைப் பாடிப் பிரமத்தையும் இருளையும் அபேத மாக்கினார். இப்படிப் பிரமத்தையும் இருளையும் ஒன்றுக்கியும், இரண்டும் ஆகாயத்தையும் ஒன்றுக்கியும், அவ்வாறே கட்டிடையையும் பிரமத்தையும் ஒன்றுக்கே நேருபவர் தமது பெட்டகத்துள்ள சுவர்ண வெள்ளிச் சாமான் களையும் வெளியி லுள்ள மட் பாண்டங்களை யு மெடுத்து வைத்து ‘வானுதி

மண் னாதி' என்றற் றொடக்கத் தேவார திரு வாசகங்களைப் பாடியும் சொப் பன வுலகைக் காட்டியும் அபின்ன மாக்கிப் பொழுது போக்காத உமாபதி சிவாசாரியர் பாடிய பாட்டி லுள்ள இருள் வெளியைத் தேடி அவரிற் பிழை பிடிக்கின்றே மென்று தமது அறியாமையைக் காட்டி வீண் காலம் போக் குவ தென்னையோ ?' என்று கூறி, இவ் விஷயத்தில் உள்ளதை மறைத்து வெகு மாறு பாடுகள் செய்து விட்டார். தொடக்கத்தில் ஆகாயத்தக்கு இருள் அபேத மென்று நாம் கூறியதனால், பிரமத்துக்கும் இருள் அபேத மாருமே யென்றார். இவர் கூறியபடி இருளைப் பிருதிவியின் குண மென்ற லும் அப்போதும் பிரமத்துக்கு இருள் அபேதமாய் விடுமே யென்றும், பிரம த்திலிருந்து பூதங்களுண்டாம் என்றதனாலும், வானகி மண்ணகி வளியாகி க்கு அப்படி யாகா தென்பதற்குச் சமாதானஞ் சொல்ல எழுந்து, சாக்கிரா வஸதையில் சூரியன் நன்றாய்ப் பிரகாசிக்கும் பகல் பதினைந்து நாழிகையில் நித்திரை செய்து சொப்பனங் கண்டு, அச் சொப்பனம் இருட்காலமாயிருக்கு மாயின், அவ் விருட்டி, சாக்கிர சூரியனை யேதஞ் செய்யா தென்றும், ஏதுஞ் செய்யாமலுக்குக் காரணம் சாக்கிரம் மெய்யும் சொப்பனம் பொய்யுமா யிரு ப்பதா லென்றும், இப்படியே பிரமம் மெய்யும் உலகு பொய்யுமா யிருந்த லால் மெய்யான னான வொளியைப் பொய் யான அஞ்ஞான சட இருள் போய் ஏதுஞ் செய்யா தென்றும் இன்னும் இவ்வாறு இது விஷயமாகப் பல சங்கதிகள் எழுதினோம். அவைகளை யெல்லாம் எடுத்துக் காட்டாமல் மறைத்து விட்டும், அவற்றைப் பூர்வபக்டுஞ் செய்யாமலும் நாமெழுதிய பொருள் விளங்கா திருக்கும்படி மேற்கண்ட வாறு சில எழுதினார். நாம் பிர மத்தையும் இருளையும் ஒன்றாக்கவு மாக்கினோம்; அதனால் குற்ற மின்றென வுங் கூறினோம்; அதற்குச் சாக்கிர சூரியனையும் சொப்பன இருட்டையும் உவமானமாகவுங் காட்டினோம்; அதற்குத் திருவாசக தேவாரப் பிரமாணங் களையும் எடுத்து விளக்கினோம். இவர் சுருதியுத்தி யனுபவங்களால் அது குற்ற முள்ளதெனக் காட்டாது வெற்றுவரையா லிகழ்ந்து கூறினால், கற்றவர் கழகத்து அது கனம் பெறுமா? 'கட்டையையும் பிரமத்தையும் ஒன்றாக்க நேருபவர்' என்கிறார். நாம் ஒன்றாக்க வில்லை. வேதமும், வேதப் பொரு ளான திருவாசக தேவாரங்களும் ஒன்றாக்கி யிருக்கின்றன. 'சுவர்ன வெள் ளிச் சாமான்களையும் வெளியிலுள்ள மட்பாண்டங்களை யு மெடுத்து வைத்து' என்றார். இவர் சுவர்ன வெள்ளிப் பாத்திரங்கட்குப் பிரமத்தையும், மட்பாண்ட ங்கட்கு இருள் அல்லது உலகையும் வைக்கின்றார். இது சுருதி தேவாராதி கட்கு விவோதம்.

சர்வசாரோபநிஷத்.

மித்தை யெது? இல்லாத பிரபஞ்சத்தைப் பிரமத்தி லாரோபிப்பது.

நிராலம்போபநிஷத்.

பிரமம் சத்தியம், ஜகத் பொய்.

ஆத்மபோதோபநிஷத்.

பழதையிற் பாம்பு முதலியன போலப் பிரபஞ்சத்திற் காதார ரூபமாய் ப்ரம்ம் சத்து மாத்திரஞ் சூழ்ந்துகொண் டிருக்கிறது. ஆகையால் ஜகத் தில்லை.

சூதசம்மிதை பஞ்சாக்கிர மந்திரம்.

பரமசிவ சொரூபத்திற் கன்னியமாயுள்ள வெல்லா மித்தையாவதினாலே. (க)

சூர்மபுராணம் சாங்கிய யோகம்.

ஆதலாற் பிரம மொன்றே நித்தியம் அலகைத் தேரிற் பேதறத் தோன்
றும் நீரிற் பிரபஞ்ச மருண்டு தோன்றும். (உரு)

காசிகாண்டம்.

கானலிடைத் தெண்ணீரும் கயிற்றினில் வாளரவும் அலைகடலிற்பட்ட
கூன முதுகிப்பியிற் றேன்றும் வெள்ளியு மம்முத லுண்மை குறிக்கிற் றீரு,
மானவைபோ னினையறியிற் றேன்று சகமனைத்து நில்லாதழியும்.

நீருவாசகம்.

பூத்தாரும் பொய்கைப் புனலிதுவே யெனக் கருதிப் பேய்த்தேர் முகக்
குறும் பேதை குணமாகாமே தீர்த்தாய்.

இந்திரஞால இடர்ப்பிறவித்துயர்.

சிவஞானபோதம்.

உணருநு அசத்தெனின். (சு)

யாவையுஞ் சூனியஞ் சத்தெதிராகவின். (எ)

உராததுனைத் தேர்த்தெனப் பாசம் ஒருவ. (கூ)

இப்படிப்பட்ட பிரமாணங்களினால் பிரமம் சத்தம் உலகு சத்துப்போ
லியும் ஆகின்றன. இவர் காண்பிக்கும் சுவர்ண வெள்ளிப் பாத்திரங்களும்,
மட பாத்திரங்களும் சத்துப் பொருள்கள். ஒன்று சத்தம், ஒன்று சக்துப்
போலியு மென நாம் சொன்னால், இவர் இரண்டு சத்துப் பொருள்களையுங்
காட்ட வருகின்றார். மேலான பொருளுக்கும் தாழான பொருளுக்கும் சமா
னங் கூறப்படா தென்ற வரையில் உவமான மென்னின் அங்ஙனமேல்
மேலான பொருள் சத்தாகவும் தாழான பொருள் அசத்தாகவும் (அது சாக்கிர
சொப்பனம் போன்றது) சொன்னால் குற்ற மென்னை? பொற் குடமும் மட்
குடமும் ஒன்றென்றால் குற்றமே; ஏனெனில் இரண்டுஞ் சத்தானமையா
னென்க. அவ்வாறு பிரமமும் உலகமும் சத்தன்றே. இவ்வித விசாரணை
யின்மையினால், எத்தனை முறை யெடுத்தெடுத்துச் சொன்னாலும் இவர்க்கு
உண்மை விளங்க வில்லை. இவர் மாணிக்கவாசகர் முதலானவரீது குற்றங்
கூறுபவர் மாத்திரமன்று; அவர் கூறிய பாடல்களின் பொருள்களையும்
அவை சுருதி யாதிகட் கொத் திருக்கின்றன வென்பதையும் அறியாத வரு
மாம்! ஷை வாக்கியத்தில் 'ஆகாயத்தையும் இருளையும் வேறன்றெனக் கூற
ற்குப் பிரமாணப் பாட்டுக் கிட்டாமையினால் போலும்' என்றார். ஆகாயத்தி
லிருந்துண்டான பூதங்கள் காரண காரிய சம்பந்தமாயிருக்கின்றமையினாலும்,
காரண காரியங்கள் அபேத மென்பது பிரத்தியக்ஷ மாகையினாலும், ஆகாய
த்திலிருந்து மற்றப் பூதங்க ளுண்டாயினவாக இவரே தைத்திரிய சுருதியைக்
காண்பித் திருக்கின்றமை யாலும் இதற்கு நாம் வேறு பிரமாணம் காட்ட
வேண்டுமெ தத்தியர வசியகமாம். காரண காரியங்கள் அபேத மென்பதில்
இவர்க்கு ஐய முண்டானால், பஞ்சின் அணு, பஞ்ச, தூல், வஸ்திரம், வஸ்திர
த்தி னகல நீளம் இவற்றிலும்; பரமானு, அணு, மண், குடம், குடத்தின்
வளைதலாதிகள் இவற்றிலுங் கண்டு தெளியலாம். இவ்வித வுவமானம் இவ்
வாதத்திற்கு முத லூலான 'பதி பசு பாச வாத'த்திலேயே கூறப் பட்டிருந்
கின்றது.

இது போக “எசுமான் ஒருவன் தன் வீட்டுக் குபயோக மாகச் சல மெடு தீர்த்து வேண்டத் பலதாமுட் குட மொன்று கடையினிற் கொணரு மாறு தனது வேலைக்கார னிடத்திலே பணங் கொடுத்தனுப்ப, அவன் அப் பணத் தைத் தன் வீட்டில் ஒசைபடாது மறைத்து வைத்துவிட்டு ஒரு*பெட்டி மண் ணெடுத்து வந்து எசுமானனுக்கு முன்னே வைப்ப அவ்வெசுமானனும் வீட்டுக் காரியும் பந்துக்களும் குடமெடுத்துவரப் பணங் கொடுப்ப பீ பணத்தை யென் செய்த பெட்டியின் கொணர்ந்தனை என்று கழிந்து பேச அவனோடிப்போய் ஆரியனார் எழுதி அச்சிட்டு வைத்த புஸ்தகத்தைப் பார்த்து மண்ணினது காரி யம் குடம் குடத்துக்குக் காரணம் மண்ணென்று படித்துக் காட்டிக் குடமும் மண்ணும் அபேதந்தான் அதிலும் காரணம் மண் ணுதலின் காரியமாய் குட த்தினும் காரணமாகிய மண்ணே மிக விசேஷம் என்று சாஸ்திர சம்மதப்படி யே ஓர் பெட்டி மண் கொணர்ந்தேன் என்று சொன்னால் அந்த விவேகிக்கு அவரெல்லாம் யாது உபகாரங் கொடுப்பார்களே?”

என்று கூறி, தமது விசாரணை யின்மையையாவரும் பாருங்க ளென்று வலியுக் காட்டிக் கொண்டார் ! இவர் செய்யும் பரிகாசம் விஷய மறியாமை யால் நேர்ந்தது. அவ்விஷயத்தின் யதார்த்தம் வெளிப்பட்டால் ஒரு விதத் துக்கு ஒன்பது விதப் பரிசுசிப்பு இவர் மேல் விழும், இவ்விதமாய்ப் பரிசுசிக்கி ன்றாரே யன்றி, காரணமும் காரியமும் வேறு என்று சொல்லி, அதற்குச் சுருதியாகிப் பிரமாணங்களையெனும், யுத்தி அனுபவங்களையெனும் காட்டினா ரின்று. இலக்கணத் தெரியாதவர் இலக்கணம் படித்துப் பிழை யறப் பேசு பவரை நோக்கி : இவர் உலக்கணம் படித்தவர் என்று பரிசுசிப்பது வழக்கம். இதற்கு நியாயம் எது யில்லை; அறியாமை தான் காரணம். இப்படியே செந்தி நாதையர் அவர்கள் அத்வைதத்தைச் சுருதியுத்தி அனுபவங்களால் வெல்ல மடியா தென்று கண்டுகொண்டார் ; பின் வெல்வதற்கு மார்க்கம் யாதென யோசித்தார் ; யோசனையில் மற்றேதும் புலப்பட வில்லை ; இலக்கணத் தெரி யாதவர் இலக்கணத் தெரிந்தவரை இகழ்ந்து பரிசுசிப்பது ஞாபகத்துக்கு வந் திருக்கும். அதன் பேரில் மண் கதையை யெடுத்துக் கொண்டு பரிசுசிக்கின் றார். வேலைக்காரன் மண்ணுங் குடமும் ஒன்றென வன்றோ கொண்டான் ? அப்படியே செம்பும் செப்புக் காசும் அபேதமானதால் வேலைக் காரனது விசார துண்மையினை யறிந்து செப்புக் காசின் எடைக் கியைய வெறும் செம்பைக் கொடுத்தால் அப்போது வேலைக்காரன் யாது செய்வான் ? ஓலையும் பெட்டியு மொன்றான போது ஓலையில் கொண்டு வந்தே நென்று சொ ல்லாமல் பெட்டியில் கொண்டு வந்தே நென்று சொன்னது மென்னோ ? பெட்டி விஷயத்தி லுண்டான பேத ஞானம் குட விஷயத்தில் இல்லாமற் போனதேன் ? பொதுவாய் காரண காரியங்கள் அபேதமென ஆரியனார் கூறி, அதற் குவமானமாக மண் குட உவமானத்தைக் காட்டினாரே யன்றி, மற்றப்படி யன்றே. அங்ஙன மாக வொன்றைப் பேதமாகவும் மற்றவைகளை யபேதமாகவுங் கொண்ட தென்னோ ? வீட்டுக் குபயோகமாக என்று சொன் திலும் இக்குற்றமே நிகழ்வதோடு, இவ்வாறு ஒவ்வொன்றிலும் ஓடி குற்றமே நிகழ்கின்றது. காரியமான குடத்தினும் காரணம் விசேஷ மென்று குடத்து க்குப்பதில் மண்ணைக் கொண்டு வந்ததாகச் சொல்லுகின்றார் என்ன விசேஷ மானாலும் உதவி யில்லாதது பயன் படாது. பசியா யிருக்கிறவனுக்கு விசேஷ மில்லாமற் போனாலும் சோதே அகசியம் ; பொன்னரிசி எவ்வளவு விசேஷமானாலும் அது பசியைத் தணிக்காமையினால் அகசிய மில்லை. இவர்

* இவ்விடத்தில் பெட்டியென்பது பனை ஓலையினால் செய்யப்படுவது.

சொல்லுமாறு காரணமான மண் விசேஷமானாலும் எசமானனுக்கு மண் உதவியில்லாதபடியால் அவசிய மில்லை. குடம் உதவியானபடியால் அவசியமே யாம். அஞ்ஞானிக ளான உலகினர்க்குப் பொய் யான காரியமே விசேஷம்; முழுடக்களுக்கு மெய்யான காரணமே விசேஷம். ஏனெனின் காரியம் பொருளல்லாதது; காரணம் பொருளாயிருப்பது. பொருளல்லாததைப் பொருளாகக் கொள்வது மருள்; பொரு ளல்லாததைப் பொருளல்லவெனத் தள்ளிப் பொருளைப் பொருளாகக் கொள்வது தெருள். உலகு பொரு ளல்லாதது; பிரம்மம் பொரு ளாயிருப்பது. முழுடக்கள் உலகை வெறுத்துப் பிரமத்தை நோகின்றார்கள்; உலகினரோ பிரமத்தை வெறுத்து உலகை நோகின்றார்கள். பந்த விஷயத்தில் காரியம் விசேஷம்; விநிதி விஷயத்தில் காரணம் விசேஷம். இந்தப் பேதற் தெரியாது குழப்பின வேலைக்காரனது புத்தியை இவர் மெச்சிப் புத்திசுன்றார். விநிதி விஷயத்தில் காரணம் விசேஷமென்பது சித்தாந்தமானால் இவர் பந்தவிஷயத்தில் காரணம் விசேஷமென்கிறார். காரண காரியங்கள் பொருளால் ஒன்றென்பதை மாத்திர மெடுத்தக் கொண்டாரே யன்றித் தோற்றத்தால் வேறென்று கூறியதை இவர் கவனித்தா ரல்லர். கயிறே அரவாதலால் கயிறும் அரவும் ஒன்றென்று சொல்லப் படுமாயினும் தோற்றத்தில் பரிசுக்கும்போது கயிறென்பதும் அரவென்பதும் வேறுதானே. ஒன்றென்றால் அரவைக் கண்டபோது தண்டாஸ் பயகம்பனாகி கள் கயிற்றைக் கண்ட போதும் உள வாக வேண்டும். அங்ஙன மின்மையின் காரணத்தை விடக் காரியத் தோற்றத்தால் வேறே யாம். இவ் வாறே மண்ணும் குடமும் பொருளால் ஒன்றாயினும் தோற்றத்தால் வேறேயா மென்க.

(பிரம்மவித்தியா 9-ம் புத்தகம் 20-ம் பத்திரிகை.)

அன்றியும் ஒன்றினு லாகும் பயன் மற்றொன்றி லாகாது. யார் யார் எந்தெந்தப் பயனைக் கருதி யெது எதைத் தேடுகின்றனரோ, அவரவர்க்கு அது அது தேவை யாகுமே யன்றி வேறு தேவையராது. தேவை யற்ற பொருளை வேலைக்காரன் கொண்டு போய்க் கொடுப்பது குற்ற மாகும். வேலைக்காரனுக்குச் சாஸ்திரார்த்தத் தெரியாமையால் குற்ற முள்ள வேலை செய்தாலும் குண முள்ள விவர்: குற்றவாளியின் குற்றத்தைக் கண்டுபிடிக்கத் தெரியாது, அவனது குற்றத்தைக் குண மென மருண்டு பேசியதற்காக விசனிக்கின்றோம்!

“இருளைத் தேயுவினது அபாவ குண மென்று ஓர் சாஸ்திரத்திலுஞ் சொல்லப் படாமையால்” என்கிறார். பிருதிவியினது குண மிரு ளென்று சொல்வதற்கு மாத்திரம் இவர் காட்டிய சாஸ்திரம் யாது? இவர் பிரமாணமாக எடுத்துக் காட்டும் தருக்க நூல்களுள் தருக்க சங்கரகத்தின் உரையில் “பேரொளியுடைய தேயுப் பொதுமையின் அபாவமே யிரு ளென்பது பெறப் படுதலின்” என்னும் வாக்கியமே இவருக்குப் போதுமானதாயிருக்குமென்று நினைக்கின்றோம். எது சாஸ்திரங்களில் சொல்லப்பட வில்லையோ, அதனை யுத்தி அனுபவங்களால் அறிந்து கொள்ளவேண்டும். இவர் இருளினைக் குறைந்த வொளியென வறியாமையால் இவ்வள வறந்தத்திற் றிடனாகின்றார்.

இவர் இருளைப் பிருதிவியின் குண மென்று சொல்லி, அது ஒளியினால் விலகு மென்றதனால், இருளும் ஒளியும் பிருதிவியின் குணமாதல் வேண்டும். பூரணத்துவம் நீங்கி அபூரணத்துவம் பெறும் நீர்: அவ் விரண்டனையுங் குணமாகப் பெறுதல் யோலா மென்க. இன்னும் இதனை விளக்குவாம். பிருதிவி இருளில் இருளாயிருக்கின்றது; ஒளியில் ஒளியாயிருக்கின்றது. அவ்வனமாயின், பிருதிவிக்கு இருள் மாத்திரங் குண மென வெய்ந்நன் கூறலாம்?

தேயுவிற்ரு எவ்வித ஆசங்கை செய்கின்றனரோ, அவ்வித ஆசங்கை பிருதிவிக்கும் வந்த விட்டது. இனி யாது புரிவரோ அறிக்கிலம். தேயுவுக் காலனுஞ் சரி, பிருதிவிக்குக் காலனுஞ் சரி, ஒளி யிருள்களான இரண்டையும் குணமாகச் சொல்ல வேண்டும். அன்றி ஆகாயத்துக்கு அவை யிரண்டுங் காரியமாகலினாலும், காரண காரியங்கள் அபேதமாகலினாலும் ஆகாயத்துக்கு இருள் வேறன் நென்பது திண்ணம். இவர் பிருதிவிக்கு ஒளியைக் குணமாக ஒப்பாமையினாலும், தேயுவுக்கு ஒப்புகின்றமையானும், (மகத்த அனு, பூரணம் அபூரணம், பெரிது சிறிது, நீட்சி குறுகல் முதலான எதிர் மறைகளை யொரு பொருளே குணமாகப் பெற்றிருப்பது போல) இரு குணங்களை ஒரு பொருளே பெற்றிருக்க வேண்டுமாகலினாலும், இரு ளென்பதும் ஒர் ஒளியே யானமையானும், தேயு ஒளிக் குணமுடைய தெனப் பிரமாண நூல்கள் கூறுகின்றமையானும், பஞ்ச பூதங்களில் எதற்கும் இருள் குணமென நூல்கள் பேசாமையானும்; உலக பதார்த்தங்களை நெடுநாள் சோதித்தும், தர்க்க நூல் வழியே தர்க்கித்தும், கருவிகளைக் கொண்டு பார்த்தும் தீர்மானித்த ஐரோப்பிய சாஸ்திரிகளும் குறைந்த வொளியினையே இருளெனத் தீர்மானித்தமையானும் தேயுவின் குணம் ஒளியும், இரு (குறைந்த வொளி) ஞமாமென்பது முடிபா மென்க.

(1) சித்திரை வைகாசி மாசங்களில் மேக சஞ்சார மில்லாத பகல் பதினென்று நாழிகைக்கு இருக்கும் ஒளியைப் பார்க்கிலும் (2) சற்று மப்பா யிருக்கும் அதே காலத்தில் ஒளி சற்றுக் குறைச்சலாயிருக்கின்றது. அந்தக் குறைந்த பாகம் வரையில் கிஞ்சித்த இருளே யாம். (3) அதைவிட இராக் காலத்துப் பூரண சந்திரோதயத்தில் ஒளியின்னுங் குறைந்து, குறைந்த பாகத்துக்கு இருள் அதிகப்படுகின்றது. (4) மூன்றாம் பிறைக் காலத்து இன்னும் ஒளி குறைந்த அவ்வளவுக்கு இருள் ஏறுகின்றது. (5) சந்திரனே யில்லாத நகைத்திரங்கள் மாத்திரம் பிரகாசிக்கும் காலத்து ஒளி பின்னுங் குறைந்து இருள் பின்னும் அதிகப்படுகின்றது. (6) அந்நகைத்திரங்களையும் மேகம் மறைத்திடிக் கால் இன்னும் ஒளி குறைந்து இருள் இன்னும் அதிகப்படுகின்றது. (7) ஆறாவது நிலையான இருட் காலத்தில் இமய மலை போன்ற பெரிய மலையி னுட்பாகத்தி னிடையில் குகையும் கதவு யிருந்து அந்தக் கதவை மூடி விடுவோ மாயின், அக்குகையினுள் ஒளி இன்னும் வெகு அதிகமாய்க் குறைந்து, குறைந்த அளவுக்கு அவ்வளவு இருள் அதிகப்படும். இந்த வொளியும் இருளும் ஒன்றை நோக்க வொன்று ஏற்றக் குறைச்சலாயிருக்கின்றனவே யன்றி, மற்றபடித் தனியே யெடுத்த இதுதான் ஒளி, இதுதான் இருளெனச் சொல்வதற் கிட னின்ற. சூரிய னில்லாத காலம் இரு ளெனச் சொல்லப்படு மாயினும் அந்த இருளிலும் ஒளியும் இருளு முள்ளன. ஷட ஏழாவ திலக்கத்திற் காட்டிய மலைக் குகையி லுள்ளதை நோக்க மேக மில்லாத இரவு நட்சத்திர காலமும், சந்திர காலமும், தீப காலமும் ஒளியுள்ள காலங்க ளாயினும் மொத்தத்தில் சூரியனுள்ள பகற் காலத்துக்கு அவையிருட் காலங்களே யாம். மிக உயர்ந்த குணத்துக்குச் சூரியனை வைத்து ஒளியென்றும், மிகத் தாழ்ந்த குணத்துக்குக் குகையை வைத்து இரு ளென்றும் முடிவாகச் சொல்லினும் இதற்கு மத்தியில் சந்திரன், நகைத்திரம், தீப முதலியவைகளை வைத்து, அவ்வப்போது அதற் றெய்ய வொளியென்றும், இரு ளென்றுஞ் சொல்லிக் கொள்ளுகின்றோம். இதற்கு இன்னொரு திருட்டாந்த முங் கூறுகின்றோம்.

வெந்நீர் தண்ணீர் ரென்று சொல்லப் படுவதும் இது போலத் தான். (Fahrenheit) பாரன்ஹீட் என்பவரா லியற்றப்பட்ட (Thermometer) டெர்

மாமிட்டர் என்னுந் தாபமானியின் கணக்குப்படி வெந்நீர் 212 டிக்கிரியும், தண்ணீர் 32 டிக்கிரியுமாக வடிவம் பிரத்தியக்ஷமாகக் காணப்பட்டு, அதிக டிக்கிரிக்கு உஷ்ணமென்றும், குறைந்த டிக்கிரிக்குக் குளிர்ச்சி யென்றுஞ் சொல்லப்படுகின்றன. அப்படிச் சொல்லப்பட்டாலும் இரண்டும் ஒரு வடிவ குணமே. ஒருவித குணமானாலும் அதிக வடிவத்துக்குச் சூடு என்றும், குறைந்த வடிவத்துக்குக் குளிர்ச்சி யென்றுஞ் சொல்லுகின்றோம். சொன்னாலும் ஷை தாபமானியின் கணக்குப்படியாவும் உஷ்ணமே யாம். பனிக் கட்டியை நோக்க 32 டிக்கிரியுள்ள தண்ணீர் உஷ்ணமானாலும் 212 டிக்கிரியுள்ள வெந்நீரை நோக்கக் குளிர்ச்சி யாகும். ஆதலால் இத்தான் உஷ்ணம், இத்தான் குளிர்ச்சி யெனச் சொல்வதற்குக் கூடாத. ஒன்றை நோக்கவொன்று சூடு என்றும், ஒன்று குளிர்ச்சி யென்றும் சொல்லப்படுகின்றன வென்க. சூடு குளிர்ச்சியும், ஒளியிருளும் ஒருவகைப்பட்ட குணங்க ளாகலின், ஒன்றின் சந்தேகத்தை மற்றொன்றினால் நிவிர்த்தித்துக் கொள்ளலாம்.

ஆடைகள் யாவும் நீட்சிக் குறுக்க லெனச் சொல்லுகின்றார். இதற்குக் கழி விஷயத்தில் வந்த சமாதானத்தை யமைத்துக்கொள்க.

இதுவரையில் பேசினமையை வைத்துக்கொண்டு “ஆகாயத்துக்கும் இருளுக்குமே பேத முண் டென்று அறிவிற குறைந்த வயதின் முதிர்ந்த மாதரும் சொல்லுகின்றார். ஆதலால் ஆகாயமும் இருளும் வேறும்” என்கிறார். அறிவிற சிறந்த வயதின் முதிர்ந்தவ ரெனச் சொல்லப்படும் புருஷரே: இது காரும் மறுக்கப்பட்டுப் போயின ராகலின், அறிவில்லாப் பெண் பாலரைப் பற்றி யாம் ஏதும் பேச வேண்டிய ஆவசியக் கின்று. ஆகாயத்துக்கும் சூரிய னுக்கும் பேதமா, அபேதமா வென அப் பெண் பாலரைக் கேட்கின், “ஆகாயம் ஒன்று மில்லா வெளிபா யிருக்கின்றது; சூரியனே எவ்வளவோ பிரகாச முள்ள உருவா யிருக்கிறான். ஆதலால் இரண்டு மொன் றென்று சொல்லப் படாது” என்பான். அதன்பேரில் “ஆகாயத்தி லிருந்து சூரியனுண்டாவனே” என்றால் அறிவற்ற அந்தக் கிழவி யிருக்கிறாள். அப்படி யிருக்கவும் ஆகாயத்தி லிருந்து வாயு தேயு வாசிக ளுண்டாயின வாச கொத்துக் கொண்டு தைத் திரிய சுருதியையும் இவர் காண்பித்தார். காரணமும் அதிற் றேன்றிய காரி யமும் அபேத மெனல் காட்சிப் பிரமாணம்; மண்ணுங் குடமும் போல வென்க. முன்பு: ஷை சுருதியை ஷை யறிவில்லாக் கிழவியிடத்தில் படித்து, அதன் பொருளும் விளங்க எடுத்தாரைத்து, அதை மண குட வாயிலாகக் காட்டினால் அவளுக்கு அறிவுதயமாய், பின் ஆகாயத்துக்கு இருள் வேறென் றென வொத்துக்கொள்ளுவான், சுருதிப் பிரமாண மிருக்கவும், அதை யிவ ரும் எடுத்துக் காட்டி யிருக்கவும், காரண காரியங்கள் அபேதமா யிருந்தல் கண்கூடா யிருக்கவும் இவ்வளவுக்கு மாறாக அறிவிற சிறந்த வயதின் முதிர் ந்த செந்நிறாதைய ரவர்களே அதற்கு மாறாகப் பேசுவா ரானால், அறிவற்ற கிழவியைப் பற்றி நாம் சொல்லவும் வேண்டுமா? ஆகாயத்துக்கும் இருளுக்குமே பேத மென்றாவது அபேத மென்றாவது சொல்வதும், அவ்விஷயத்தைத் தெரிந்து கொள்வதும் சிறிது கஷ்டமே. அப்படி யிருந்தும் பெண் பாலார், அதிலுங் கிழவி, அதிலும் அறிவற்ற கிழவி தெரிந்து சொல்வது வியப்பே! இப்படிப்பட்ட கிழவியைச் செந்நிறாதைய ரவர்கள் எங்குத் தேடிப் பிடித்த னரோ தெரிய வில்லை; அதோடு அவள் காசியி லிருப்பவளோ, யாழ்ப்பாண த்தி லிருப்பவளோ அதுவுந் தெரிய வில்லை. அறி வில்லாதவள் என்றதால் கல்வி கற்றவ ளல்ல வெனத் தெரிமறது. இப்படிப்பட்டவள் ஒருத்தியிருந்து சொல்லி யிருப்பா ளென்பதில் நமக்குச் சந்தேகமாகவே யிருக்கின்றது. ஆனாலும் அறிவற்ற ஓர் கிழவி யிப்படிச் சொல்லாம லிருந்து செந்நிறாதைய ரவ

கள் பொய் சொல்ல மாட்டார். அதனால் அவன் தெய்வீகம் பொருந்தியவளாயிருக்கவேண்டும். அவன் இச்சன்மத்தில் கல்வி வாசனையே கிழத்தனம் வரையில் இல்லாமலிருந்து அது காரணமாக அறிவற்றவ ளெனச் செந்திரநாதையரால் சொல்லப் படினும் ஜன்மாந்திரத்தில் கல்வி கற்றவ ளாய் உமாபதி சிவனார் தூல்களை நன்றாய் உருப் போட்டிருப்பன்; அதிலும் வெளிக்கு இருள் வேறென்னுஞ் செய்யுளை மிகு நன்றாய் யுருப் போட்டிருப்பன். அதனால் இந்தச் சன்மத்தில் கல்வி வாசனையில்லா திருந்தும் 'வெளிக்கு இருள் வேறு' என்று சொன்னாள் போலும். அப்படியும் இல்லா விட்டால் வெளிக்கு இருள் வேறு என்று இவர் எழுதுவதைக் கண்ட யாரோ சில வம்பர்கள்: வெளிக்கு இருள் வேறு எனச் சொல்லும்படி கல்வி யில்லாச் சில கிழவிகளுக்குக் கற்பித்துக் கொடுத்து, அவர்களைச் செந்திரநாதைய ரவர்கள் முன்னர்க் கொணர்ந்து சொல்லி வைத் திருக்கவேண்டும். அவர்கள் பலராயிருப்பதாலும் அவர்களுக்குக் கல்வி யில்லா திருப்பதாலும் மெய்யென நம்பிக் கிழவிக ளெனப் பண்மையில் வைத் தெழுதி விட்டார். மற்றப்படி அவ்வாறு சொல்லும் கிழவிகளை யாம் கண்டிலேம். மேலும் கல்வி யற்ற பெண்பாலாரே அவ்வாறு சொல்லி விட்டமையின், கல்வி கற்று அறி வுடைவராயிருக்கு மிவர்; அவ்வாறு சொல்லாதிருப்பது அவமான மென்றெண்ணியிருக்கக் கூடும்! அன்றிக் கல்வி யற்ற பெண் பாலரே உமாபதி சிவனார் வாக்குக்குக் குறைவு வராமல் பேசும்போது, கல்வியிற் சிறந்த இவர்: அவர் வாக்குக்குறை வுறுமாறு பேசுவதும் அவமான மெனக் கருதி யிருக்கவுங் கூடும்! இவ்விதமா யேதேனு மிருந்திராவிடில் பெண்பாலாரை, அதிலுங் கிழவியை, அதிலும் கல்லாக் கிழவியைச் சாட்சியாக வைத்துப் பேசுவாரா? இப்படிப்பட்ட கிழவிகள் எமக்கு எவரும் அகப்பட வில்லை. அகப்பட்டிருந்தால் செந்திரநாதைய ரவர்களுடனே சேர்ந்து கொண்டு வெளிக்கு இருள் வேறென யாரும் சொல்லிவிடுவோம்.

இனி இலக்கணங் காட்டவேண்டி “ஆகாயத்திற்கும் அதின் பிரதிபதங்களுக்கு முள்ள தாது அர்த்தங்களையும் இருளுக்கும் அதின் பிரதிபதங்களுக்கு முள்ள தாது அர்த்தங்களையும் வியாகரண சகித வட மொழிச் சப்த கோச வியாக்சியானங்களை ஆராயுங்கால் பொருட் பற்றிப் ஆகாயமும் இருளும் வேறு மென்பது வடமொழிச் சப்தகோசம் படிக்கும் சிறுபாலர்களாலும் அறியக் கிடப்பதாம்.”

என்று கூறுகின்றார். பொன்னுக்கும், அதின் பிரதி பதங்களுக்கு முள்ள தாது அர்த்தங்களையும், பூஷணத்துக்கும் அதன் பிரதிபதங்களுக்கு முள்ள தாது அர்த்தங்களையும் வியாகரண சகித வட மொழிச் சப்த கோசங்களை ஆராயுங்கால் பொருட் பற்றிப் பொன்னும் பூஷணமும் வேறு மென்பது வடமொழிச் சப்த கோசம் படிக்குஞ் சிறு பாலாரும் அறியக் கிடப்பதாம். இதனால் பொன்னுப் பூஷணம் பின்னமா? அபின்னமா? என ஆராயின் அபின்ன மென்பது காட்சிப் பிரமாணமாகலின், பிரத்தியக்ஷ விரோதமான இவருடைய வார்த்தை பய னற்றதா மென்றறிக். காரணப் பொருளின் சப்தமும், காரியப் பொருளின் சப்தமும் வேறு வேறுதான். அப்படியே அவைகளின் இலக்கணமும் குணமும் வேறு வேறுதான். அவ்வாறிருந்தாலும் பொன்னும், பூஷணமும் பொருளா லொன்றுதானே. காரண காரியங்கள் வேறு வேறென்பதுகொண்டு திரவியமும் வேறு வேறெனக் கூறுவது யுத்தி அனுபவ விரோதமாமென்க. வேறு வேறெனச் சொல்வின் முதற் காரணத்தை விட்டு அதன்காரியம் வேறுபட வேண்டும்; மண்ணுங் குடமும் வேறு படக் கண்டி லேம். ஆகாயத்தை விட்டு இருள் வேறு படுகின்றதே

யெனின், அது வேறுபடுத லன்று, குறைந்த வொளியா யிருப்பதே யாம்; பூரணமாயிருந்த நீர் குறைவாகவும், நீண்டகழி குறைவாகவும், நல்ல மனிதன் தீய மனிதனாகவு யிருப்பதுபோலா மென்க. பூரணத்திற்கும், குறைவிற்கும்; நீட்சிக்கும், குறுகலுக்கும்; நன்மைக்கும், தீமைக்கும்; நீர், கழி, மனிதன் இடமா யிருப்பதுபோ லென்க, இவ்விஷயத்தை விரி வஞ்சி விடுத்தாமென் கிறார். அதிகமாய் விடுத்தால் அதிகமாய் மறுப்பும் வருமாகலின், அதை யுத் தேசித்தே விரிவஞ்சி இவர் விடுத்தாலும் யாம் அஞ்சாது விரித்தா மென்க. இவர் இன்னும் விரிக்க வெழுவரேல் அது இவர்க்குப் பயன்படாது போம்; எமக்கே பயன்படுமென் றறியக்கடவர்.

பின் அலங்கார சாஸ்திர விஷயமாய்ச் சில வெற்றுரைகள் கூறி, நாம் அலங்கார சாஸ்திரத்தை யடியோடு பாறச் செய்வதாய்க் கூறுகின்றார். வெற் றுரைக்குப் பதில் கூறவேண்டிய தென்ன விருக்கின்றது? அலங்கார சாஸ் திரத்தை யனுசரித்து எடுத்த விஷயத்தில் ஏதேனுங் குற்றங் கூறுவாராயின், அது இவர் பக்கத்திற்கே நஷ்டமாய் முடியுமென எமக்குத் தோன்றுகின்றது.

(பார்மலித்தியா 9-ம் புத்தகம் 21-ம் பத்திரிகை.)

•இனி1896ஆ ஐனவரிநீ 5வ விவேக திவாகரன் முதற் பரிசோதிப்பாம்.

“நியாய நூலுடையார் ‘பேரொளியை யுடைய தேயுப் பொதுமையின் அபாவமே இருள்’ என்றும், இருள் ஆண்டியங்குகின்றது, கரு வடிவினது என்னு முணர்ச்சி பிராந்தியினுற் றேன்றியது’ என்றும் கூறு மாற்றால் இரு ளானது ஆரியனார் சொல்வது போலத் தேயு வினது குணமாகப் பெறப்பட்ட டிலது என நன் குணர்வாராக?” என்றார். அங்ஙன மாயின் நியாய நூலுடை யார் இருளைப் பின் எதன் குணமாகக் கொண்டனர்? அதனை யேன் இவர் கூறிற்றிலர்? இது கூறிப் பின் “சுலோக வார்த்திக மெனப்படும் மீமாஞ்சை யில் ‘இருளானது இயங்குவது கருவடிவினது’ என்றும் அது ‘பிருதிவி, அப்பு, தேயு, வாயு, ஆகாயம், காலம், திக்கு, மனம், ஆன்மா என்னும் ஒன் பது திரவியத்துக்கும் வேகிறுய பத்தாந்திரவியமாகக் கொள்ளப் பாற்று என் றுஞ் சொல்லப்படுகின்றது. மேலே போந்த பிருதவியாதி ஒன்பது திரவியங் களுக்கும் இருளாந் திரவியம் வார்த்திகக்கார மீமாஞ்சருடைய வாய்மையி னால் பத்தாந் திரவியமாகக் கொள்ளப்படுங்கால் அது ஒன்பதடப்பட்ட ஆகா யத்துக்கும் இருள் வேறாயிற் றென்பது சதே பஞ்சாசத என்னும் நியாயத்தி னுற் பெறப்படும்” என்றார். இவ்வாக்கியங்களினால் இவ்விருவருடைய சொள் கைகளும் ஒன்றுக்கொன்று மாறுபடுகின்றன என்பது வெளிப்படை. இவற்றி லெது உண்மை? எது பொய்மை? எது கொள்ளத்தக்கது? எது கொள்ளத் தகாதது? எது வைதிகம்? எது அவைதிகம்? இரண்டும் வைதிகமாவது பொருந்தாது. ஏனெனின் ஒன்றை யொன்று பகைக்கின்றமையா னென்க. ஒன்று வைதிக மாங்கால் மற்றொன்று அவைதிகமாயும், ஒன்று அவைதிக மாங்கால் மற்றொன்று வைதிகமாயு மாகின்றன.

பின்னர் அத்துவித சிற்சகாசாரியார் மீமாஞ்சருடைய கொள்கையினை அனுசரித்ததாய்க் கூறி; நையாயிகர், மீமாஞ்சர், சிற்சகாசாரியார் ஆகிய மூவ ரும் இருளைத் தேயுவின் குணமாக அங்கீகரிக்க வில்லை யென்றார். நையாயிகர் இருளை ஓர் திரவியமாக வொப்பவில்லை; ஒப்பும் மீமாஞ்சரை மறுத்தலுஞ் செய்கின்றனர் என்பதற்கு இவர் காட்டிய ஷை வாக்கியமே சாஸ்தி. மீமாஞ்சர் பிருதிவி, அப்பு, தேயு, வாயு, ஆகாயம், காலம், திக்கு, ஆன்மாவாகிய திரவியங்களின் மேல் இருளை வேறெனச் சொல்வது போன்று நையாயிகர்

சொல்லுகின்ற ரென்று கூறி ஆதலால் மீமாஞ்சரோடு நையாயிகரை யொற்றுமைப்படுத்தி, இருனைப் பத்தார் திரவியமாகக் கூறுகின்ற ரென்பது கூடாது; நையாயிகர் “தேயுப் பொதுமையின் அபாவமே இருளென்று கூறி, இருள் இயங்குவது, கரு வடிவினது என்றமை பற்றி அஃதோர் திரவிய மெனக் கூறும் மீமாஞ்சரை மறுக்கின்றமையா நென்க. ஆதலால் இவ் விஷயத்தில் மீமாஞ்சர் சித்தாந்தம் வேறு, நையாயிகர் சித்தாந்தம் வேறென்பதாம். தேயுபாகிய வொளியின் அபாவமே இரு னென யாமும் பன்முறை கூறியிருக்கின்றோ மென்க. சிற்றகியார் மீமாஞ்சரது கூற்றையனுசரித்துக் கூறின், அது அத்தை மல்லா ஸ்தூலப் புறவிஷயத்தில் அபிப்பிராய பேதமுடைய தென்று முன்னரே யெடுத்துக் காட்டி யிருக்கின்றோம். இவ்வாறு இவர் மதஸ்திரீடத்து முண்டென ஆதாரத்தோடு எடுத்து விளக்கியிருக்கின்றோம். மீமாஞ்சர் கூறவில்லை சிலபாகம் இவரும் அங்கீகரிப்பதில்லை; அத்வைதிகளும் அங்கீகரிப்பதில்லை. அம்மீமாஞ்சர் பிரமமென்ப தொரு பொருள் இல்லை யென்கிறார்கள்; இவர் உண்டென்று சொல்லுகிறார்; அத்வைதிகளுமுண்டென்று சொல்லுகின்றார்கள். பிரமத்தை அங்கீகரியாமையால் மீமாஞ்சர் வைதிக நாதிகரெனச் சொல்லப்படுகின்றனர். இவ்வாறு இன்னும் சில விஷயங்களில் பேதப்படுகின்றனர். இப்படிப்பட்டவரது கூற்றினை முற்றும் தழுவி வேண்டுமென்ப தநாவசியகம். சுருதியுத்தி அனுபவங்க ளில்லாதவராயில் யார் எது சொன்னாலும் அப்பிரமாணமேயாம்.

நிற்க; சங்கராசாரியரும் திபட் என்ற ஐரோப்பியரும் இருளும் ஒளியும் விருத்தமென்று கூறியதாகக் கூறுகின்றார். எமது பக்டமும் அதுவே யாமெனப் பன்முறையு மெடுத்துக் கூறியிருக்கின்றோம். இருளும் ஒளியும் தேயுவின் குணமெனத் தம் பாஷியத்தில் சங்கராசாரியர் கூறியிருக்கின்றாராவென வொரு கேள்வி கேட்கின்றார். அன்றென்றோம் கூறியிருக்கின்றாராவென யாம் கேட்கின்றோம். “சப்தகோச வியாக்கியானம், அலங்கார சாஸ்திரம், நியாயசாஸ்திரம், மீமாம்சாசாஸ்திரம், வேதாந்தசாஸ்திர முதலிய சமஸ்த சாஸ்திர சம்மதிப்படி இருளும் ஆகாயமும் பேதமெனத் தெளிவாய்க் காணப்படுவனவேயாக” என்றார். சப்த கோச வியாக்கியானம், அலங்கார சாஸ்திரம் இவற்றில் இருளும் ஆகாயமும் பேதமெனக் கூறியதாய் இதுகாறும் இவரெடுத்துக் காட்டினுரில்லை; நியாயதூலுடையார் கூறியதாயும் காட்டினுரில்லை. மீமாஞ்சரும் அவ்வளமே யாம். மீமாஞ்ச நூலை அதுசரித்துக் கூறியதாய்ச் சொல்லப்படும் சிற்றகாசாரியார் இருனைப் பத்தார் திரவியமாகக் கூறினரெனச் சொன்னாரே யன்றி, இருளும் ஆகாயமும் பேதமெனக் கூறியதாய்ச் சொல்ல வில்லை. ஆகவே ‘சமஸ்த சாஸ்திர சம்மதிப்படி இருளும் ஆகாயமும் பேதமெனத் தெளிவாய்க் காணப்படுவனவேயாக’ என இவர் கூறியது உண்மையன்றென வறிக. அதிலும் ‘தெளிவாய்க் காணப்படுவனவே யாக’ எனக் கூறியது பின்னும் உண்மையன்றென வறிக. அத்வைதியான சிற்றகியார் இருனைப் பத்தார் திரவியமாகக் கொள்ளினும் சுருதி சம்மதப்படி அது ஆகாயத்தின் காரியமாக வேண்டுமாகலின், காரண காரியம் அபேதமாதல் பற்றி, ஆகாயமும் இருளும் அபேதமெனத் தொடக்கத்திலேயே விளக்கியிருக்கின்றோம். இவ்வள வெழுதியும் அதை மாத்திரம் இவர் கவனிக்கின்ற ரில்லை. கவனிப்பாராயின் இவ்வித விபரீதத்திற்கு இலக்காகமாட்டார்.

இனி வரும் விஷயத்தினைத் தொடர்வோம். “இருள் வெளி போற் பேதமென்றது மத்தவ மத்தின்மேல் கின்றதென் றறியாது ஆறியது அது சைவ சித்தாந்திகள் மதமென்று கீரின்னதோ உவமானத்தில் பிழைபிடித்து அதனால் சீவேகவரராம் உவமேயத்தில் பிழைபிடிக்க ஓடிவந்து அஃதில்லாமை கண்டு

யாரும் பரிசுக்க வெட்கிப் போக நேரிட்டது' என்றார். உமாபதி சிவாசாரி யார் பேத திருட்டாந்தங் காட்ட வேண்டின், பேத திருட்டாந்த மில்லாமற் போக வில்லை. அதை விட்டு எப்பகூத்திலும் அபேத மாகும் இருள் வெளி திருட்டாந்தத்தைப் பேத மெனக் கூறினது குற்றமே யாம். "இருளை ஐந்து பூதங்களுள்ளே ஒன்றென்றாரே! இருளைப் பூதமென்று எந்த வைதிக சாஸ்திரஞ் சொல்லிற்று?" என்றார். இவர் மதத்தினர் மறுக்குங்கால் அவைதிக சாஸ்திர மாயினும் இப்போது இவர் கொண்ட வைதிக சாஸ்திரம் மீமாஞ்சா சாஸ்திரந்தான். அப்போது அவைதிகமும், இப்போது வைதிகமு மன்னமையின், அது இவர் கணக்கின் படி வைதிகா வைதிக சாஸ்திர மாம். அங்ஙன மின்றி என்றும் வைதிக சாஸ்திரமாகவே விளங்கும் சுருதியும், அதன்படி பேசும் ஸமிருதி புராண இதிகாசங்களும், கீதைகளும் பூதம் ஐந்தே யெனச் சொல்லி, அவற்றுள் தேயு ஒளியெனச் சொல்லின; இருளும் ஓர்வித அதாவது குறைந்: கொளியே யாகலின், அதைப்பற்றிச் சொல்லவேண்டிய ஆவ சிக மின்றெனச் சொல்ல வில்லை. "நமது கருநி இந்துக்களுள்ளே பூதங்கள் ஐந்துமாதிரி முள்ளன; வெண்ணி ஐரோப்பிய ருள்ளே ஐம்பத் தாறு எழு பது பூதங்க ளிருக்கின்றனவென்று பொருள் பண்ணி இந்துக்களிற் பார்க்க ஐரோப்பிய ரிடத்தில் அதிகமாக இருக்கின்றனவே, 'நியாயம் யாரிடத் துண்டோ அதை நாம் கிரகிப்பதில் குற்றமேது மில்லை' என்று சொல்லி, அவரை உலகத்தள்ள எவரினும் சிறந்த சாஸ்திராஞ்ஞரென்று புலகித் தமது அஞ்ஞான மூட்டைபைத் திறந்து விடினும் விடுவார்" என்றார்! 'நியாயம் யாரிடத்தி லுண்டோ, அதை நாம் கிரகிப்பதில் குற்றமேது மில்லை' என்ற தற் சிவர் சொற்பம் நியாய மற்றதென்றும், அதிகம் நியாய முற்ற தென்றும் பொருள் கொண்டனர் போலும்! நியாயமென்ற சொற்கு இவ்வாறு பொருள் கொள்ள இவர் எங்குக் கற்றுக்கொண்டனரோ அறிந்திலேம். இவரது தப் புரைக்கு யாம் உத்தரவாதி யாகோம்.

"குண மென்றலுந் திரவியமென்றலும் ஒன் மென்கிறாரே" என்கின் றார். யாம் அங்ஙனங் கூறினோ மல்லேம். "இருளைக் குண மென்றலுஞ் சரி, பொரு ளென்றலுஞ் சரி, இரண்டும் அத்வைதிகளுக்குச் சாதகமும், இவர்க் குப் பாதகமுமா மென்க" என்று கூறினோம். இவர் எமது வாக்கியத்தை மாறுபா டாகச் சொல்லி, அதன் பேரில் ஏதோ குற்றங் கூற வருகின்றார். இருளைக் குண மென்பது எமது பகஷம்; பொரு ளென்பது இவ ரெடுத்துக் காட்டிய பிற்பகஷம். பிற ரெவ்விதமாய்க் கூறினும் சுருதி சித்தாந்தப்படி இருள் ஆகாயத்தின் காரிய மாகலினும், காரண காரியம் அபேத மாகலி னு னும் வெளிக்கு இருள் அபேதமா மென்க. "நியாய வைசேஷிக மீமாஞ்சா வேதாந்தங்களில் எங்கேனும் இரு ளானது பஞ்ச பூதங்க ளுள்ளே அடங்கின வாக்கச் சொல்லப் படவு மில்லை காணப் படவு மில்லை" என்று கூறி, "ஐந்து பூதங்களையும் இருளா மொன்றையுங் கூட்டினால், ஆளுகின்றதே யன்றிப் பின்னும் ஐந்தாகின் திலதே" என்கிறார். இரு ளென்பது குணமே யன்றித் திரவிய மன்று. அங்ஙனமாகத் திரவிய மென யாரேனுங் கூறி, இருளோடு பூதம் ஆறெனக் கூறினும் வேதாதி தூல்களில் ஐந்தென்றே கூறுகின்றமை யின், வேதப் பிரமாண வாதிகள் ஐந்திலேயே அடக்க வேண்டும். ஆகலின் நாம் ஐந்திலேயே அடக்கினோம். ஐந்தக்கு மேற்படக் கூறின், அது சுருதி சித்தாந்த மன்றாகலின், அது பொருந்தாது. நியாய வைசேஷிகர் இருளை யோர் திரவியமாக கொப்ப வில்லை. மீமாஞ்சர் ஒப்பியது சுருதி விரோதம். வேதாந்த மான வுபநிஷத்தோ பூதம் ஐந்தே யெனக் கூறிற்று; அதில் தேயு வுக்கு ஒளியைச் சொல்லி விட்டமையின், குறைந்த கொளியான இருளைச்

சொல்லவேண்டிய ஆவசியக மில்லையென முன்னரே கூறி விட்டோம். வேத வேதாந்தாதிப் பிரமாணப்படி மீமாஞ்சர் பேசியிருப்பா ராயின், பஞ்சபூதங் கட்டுமேல் இருளை யோர் பூதமாக அல்லது ஒரு பொருளாக வேதாதிகளிற் காட்டக் கடவர். ஷுப் பிரமாணங்களை அனுசரித்துப் பேசுபவர் ஆகாயத்தி லிருந்து மற்றப் பூதங்க ளுண்டாயினவென வொப்பி, ஆகாயத்திற்கும் ஏனைப் பூதங்கட்கும் காரண காரியப் படுத்தி அபேதஞ் சாதிப்பர். அந்தப் பக்கத்தில் இருளை யெவ்விதமாய்ச் சொல்லினும் ஆகாயத்திற்கு இருள் அபேதமேயாதல் வேண்டும். ஒருசமயம் ஆகாயத்திற்கு இருள் முன்னரே யுண்டாயிற் றென்று சொல்லினும் அப்போது இருளின் காரியம் ஆகாயமாய், இருளுக்கும் ஆகாயத் திற்கும் அபேதஞ் சொல்ல வேண்டும். இவர் எங்கெங்கு ஓடி யார் யானைப் பிடித்தாலும் வேதாதிகளை அங்கீகரிக்கிற வரையில், ஆகாயத்திற்கு இருள் அபேதமெனச் சொல்லாமற் றீராத். வேத மார்க்கம் சரியான மார்க்கமாய்ச் சமீபத்தி லிருக்க, வேறு தப்பு மார்க்கத்தில் கால் கடுக்க வெகு தூரம் போய் அலைவ தென்றோ! இவரது உமாபதி சிவனார் சொல்லியது பிழை படாமற் போக வெண்ணி, ஏதேதோ குமார்க்கங்களி லெல்லாம் துழைகின்றார். இவர் தப்புபுழியிற் புருத்த பேசப்பேச இன்னு முள்ள குற்றங்களைல்லாம் வெளிப் படுவனவே யன்றி மற்றொரு பலனுங் காணமாட்டார்.

சொற்பொருள் பேதாபேதமா?

பூர்வபக்தியார் அடியில் வருமாறு கூறுகின்றார்:—

“சுப்தார்த்தயோஸ்தாதாத்மியம் தாதாத்மயஞ்சதத்பிரந்தவேசதித தபே தேந்ரதீயமாநத்வமிதி பேதாபேதசமநியதம் அபேதஸ்யாத்யஸ்தத்வாச்சநத யோர்விரோத?”

அவர் கூறியவாறு அதனுரை:—

“சொல்லுக்கும் பொருளுக்கு முள்ள சம்பந்தம் தாதான்மிய மென்றும், தாதான்மிய மென்பது அர்த்தமானது (சொல்லுக்கு) பேதமாயிருக்கும்போதே (அவ்வர்த்தம் அச்சொல்லுக்கு) அபேதமாய் அறியற் பாற்றென்றும், பேதா பேதம் மானது நியதமாய் ஒன்றுபட் டிருக்கு மென்றும், அத்தியாச நோக்கி அபேதஞ் காற்றிபலிடத்தும் சுப்தார்த்தங்கள் பேதாபேதமா யிருத்தல் பற்றி விவராதமில்லையாம்.”

நாகேசபட்டர் கூறியதாக இவ்வாறு சொல்லிவிட்டு “அதனால் உமாபதி சிவாசாரியார் சொற்பொருள்கள் பேதாபேதமென்று அருளியது உண்மையா மென அறியக் கிடக்கின்றது” என்றார்.

இனி யெமது கருத்தை விளக்கு வாம். நாகேச பட்டர் சொல்லுக்கும் பொருளுக்கு முள்ள சம்பந்தம் தாதான்மிய மென முன்னர்க் கூறி, பின்னர் அத்தியாசமென்று கூறுவதால் அத்தாதான்மியம் அத்தியாச தாதான்மியம், அதாவது கற்பித தாதான்மியமென வியத்தமாகின்றது. கயிற்றினகண் அரவு கற்பிதமாய் அதாவது பொய்யாய்த் தாதான்மியப் பட்டிருக்கின்றமை போ லாம். இதனால் சொல்லின்கண் பொருள் உண்மையன்று, கற்பனையா மென முன்னர்க் கூறியதே திண்ண மாயிற்று. ‘பேதமா யிருக்கும் போதே’ என நாகேசபட்டர் கூறினமையின் சொல்லின்கண் பொருள் இன்றென்பது அவர் கருத்தேயா மென்க. கயிற்றினகண் அர வில்லை யென்று தெளிந்த பின்னர், அர வில்லாமற் போகின்றமையின், கயிற்றுக்கு அரவுபேத மாம். அந்நவனமே சொல்லின்கண் பொருள் கற்பனையென விசாரித்துத் தெளியின் வேறுபட்டிப்

பேதமாகின்றது. 'பேதமா யிருக்கும்போதே அபேதமாய் அறியற்பாற்று' என நாகேசப்பட்டர் விளம்பினமையும் விளக்குவாம். பேதமா யிருக்கும் போதே 'அபேதமா யிருக்கின்றது' எனச் சொல்லாமல் 'அபேதமா யறியற் பாற்று' என்றமையான், சொல்லின்கண் பேதம் பேதமேயாமென்றும், பேதமாயினும் இலக்கியம் இனிது முடியவேண்டி அபேதமாய் அறியற்பாலதென்றும் கூறினாரென்க, இலக்கியம் இனிது முடியாது போமாயின், சொல்லின்கண் பொருள் இன்றெனத் துணிப்பட்டு, இலக்கிய ஞானமே யுலகி வில்லாமற்போம்.

(ப்ரம்மவித்தியா 9-ம் புத்தகம் 22-ம் பத்திரிகை.)

'பதி பசு பாச வாத்' த்திற் கூறிய வாறு 'படி' என்னுஞ் சொல்லுக்குப் பொருள் 'வாகி' என்றும், 'அளவு படி' என்றும் ஆகின்றன. 'வாகி' என்று பொருள் கொள்ளுங்கால் 'அளவுபடி' என்னும் பொருள் இல்லாமற் போகின்றது; 'அளவுபடி' என்று பொருள் கொள்ளுங்கால் 'வாகி' என்னும் பொருள் இல்லாமற் போகின்றது. நாகேசப்பட்டர் கூறியவாறு இரண்டு பொருள்களும் அத்தியாசமாய் அதாவது கற்பினையாய்ச் சொல்லின்கண் பேதப்பட்ட டில்லாமற் போகின்றன. அங்ஙனம் கற்பினையாய் பேதப்பட்ட டில்லாமற் போயினும் பொருளாகக் கொள்ளும் அவசரத்தில் அபேதமாகவே கொள்ளவேண்டியிருக்கின்றது. இல்லா விடில் அதின் பொருள் அது வன்று, வேறு போலுமெனக் கொள்ள நேர்ந்து, இலக்கியப் பய னில்லாமற் போம். நியாய வாதத் தாற் சொல்லின்கட் பொரு ளில்லவே யில்லையென்று துணியினும் இலக்கிய மினிது முடியுமாறு அக்காலத்து அபேதமாய் அறியற்பாலது என்றார். ஒரு மனிதனுக்கு இராம னென்கிற இரெழிப்பெயர் கற்பினையே யன்றி யதார்த்த மன்று. கற்பனை யாகுங்கால் அப்பெயர் அவனி னின்றும் வேறு பட்டுப் பேதமாகின்றது. இராம னென்னும் பெயர் பொய் யென அம் மனிதன் தெரிந்து கொள்ளினும் விவகாரத்தில் அப் பெயரைக் கொள்ள வேண்டுவதே யாம். கொள்ளும் போது அபேதமாகின்றது. இராம னென்னும் பெயர் தனக்குக் கற்பிதமென்றும், ஆதலால் தனக்கு அப்பெயர் பேதமென்று முணர்ந்தாலும் உணர்ந்த அதே கூடணத்திற்றானே ஒருவன் 'இராமா!' என் மறழப்பானேல் ஏனெனப் பதில் கொடுக்கின்றான். அப்படிப் பதில் கொடா விடில் அவன் இராம னென்று போது மென வரும். அன்றி எந்தப் பயனுக் காக இராம னென்ற பேர் கற்பிக்கப்பட்டதோ, அந்தப் பய னில்லாமற்போம். அப்போது உலக விவகாரம் நடவாது. அது பற்றியே நாகேச பட்ட ரவர்கள் சொல் லின்கண் பொருள் கற்பித மென்று சொல்லிப் பேதப் படுத்திய ஞான்றும் அபேதமாக அறியற் பாலதென்றார். இதனால் சொல்லின்கண் பொருள் அய தார்த்த மாயிற்றென்றும், அதனால் பேதமாமென்றும், அபேதஞ் சொல்வது பொய்யென்றும் விளங்கினமை காண்க.

குடமென்பது பொருட் பெயராக இலக்கணத்திற் சொல்லப்படுகின்றது. ஆயினும் இஃது தன்மை யன்று. மண்ணு யிருக்குங்கால் குடமின்று. மண்ணின் கண் வளைதலாகித் தொழி லேற்பட்ட காலத்துக் குடமென்று சொல்லப்படு கின்றது. அக்குட மென்பது வளைதலாகித் தொழிலே யன்றிப் பொருளன்று. ஷட வளைதலாகித் தொழில் இடையி லுண்டானது. அத் தொழி லுண்டான மைக்கு முன்னர் இருந்தது மண்ணே யாம். இடையில் தொழி லுண்டாகவும் அதற்குக் குடமெனப் பொருட் பெயராய் இலக்கணங் கூறுகின்றது. இது கற் பினையே யன்றி யதார்த்த மன்று. இப்படிப்பட்ட இலக்கணங் கல்லா விடின் ஷட குற்றமும் விளங்காது; விசாரணை செய்வதற்குப் புத்தி கூர்மையுமிராது. ஆதலால் இலக்கணமும் வேண்டும்; அந்த இலக்கணங் கற்ற புத்தி கூர்மையு

னால் அதி லுள்ள தோஷத்தைக் கண்டு பிடிக்கவும் வேண்டும். இவ்வளவு உபகாரஞ் செய்வதால் வேதத்திற்கு இலக்கணத்தைச் சாதகமாக வரித்தார் மலேவர். மேற் காட்டியவாறு குட மென்னுஞ் சொற்குப் பொருள் எல்லா திருத்தம் பொருளுள்ளதாய் வைத்து, குடம் பொருட் பெயரென இலக்கணம் எங்ஙனம் கூறுகின்றதோ, அங்ஙனமே சொல்லின்கண் பொருள் எல்லா திருத்தம் இருப்பதாய் வைத்து அபேதமாய் அறியற்பாலது என்றார் நாகேச பட்டரவர்கள். இதை யுணராத சொல்லின் பொருள் பேதமாயிருக்கும் போதே யதார்த்தத்தில் அபேதமாயிருக்கின்ற தென்று சொல்லியதுபோலப் பிரமித்தா ரிப்பூர்வ பகஸ்தியார். ஸ்பழிகம் கரு கிறமாய்த் தோன்றிய ஞான்று ஸ்பழிகத் துக்குக் கருமை அபேதம்போற் றோன்றுவது யதார்த்தமன்று. அது போலச் சொல்லுக்குப் பொருள் அபேத மென்பது யதார்த்த மன்று. இன் னொரு வகையில் ஸ்பழிக திருட்டாந்தம் கூறுவதுங் கூடாது; ஏனெனில் ஸ்பழிகத்தில் கருகிறங் காணப்படுவது நமது மனோ கற்பித மன்று, ஸ்பழிகத்தி னிடத் துள்ள கற்பிதமே யாம். அவ்வாறு சொல்லின்கண் பொருள் அத னிடத்தினுள் கற்பித மன்று; நமது மனத்தினிடத் துள்ள கற்பிதமே யாம். நமது மனோ கற்பினையே நீக்கி விட்டால் சொல்லின்கண் பொருள் இருக்கவே மாட்டாது. ஸ்பழிகத்தின்கண் கருமை யதார்த்த மன்று; கற்பனை யென நாம் மனத்தினு னிச்சயிக்கினும் அது தோன்றாம லிராது. கருமை யாய்த் தோன்றும் ஸ்பழிகம் யார்க்குமே கருமையாய்த் தோன்றும், சொல்லின்கண் பொருள் அங்ஙனம் தோன்றுவ தில்லை. பிறர் சொன்ன பிறகு தான் தோன் றும். அதாவது இன்ன சொல்லுக்கு இன்ன பொருளைக் கற்பித் திருக்கின் றார்களென்று சொன்ன பிறகுதான் தோன்றும்.

சொல்லின்கண் பொருள் கற்பனை யென்று சொல்லி, கற்பனை யானது னாலே பேதமென்றுஞ் சொல்லிய நாகேசபட்டர்: பிறகு பேதாபேதமென்று கூறியதி னுண்மையை யிவர் ஏன் உணர வில்லை? சொல்லின்கண் பொருள் உள்ளதென் றுறையாமல் 'அறியற் பாற்று' என்று சொல்லியதி னுண்மை யினையும் இவர் ஏன் உணரவில்லை? கையில்தென்னெனைய வைத்துக்கொண்டு நெய் தேடுவதுபோல, நாகேசபட்டர் வாக்கியத்தையே கையில் வைத்துக் கொண்டிருந்தும் முன்பின் சம்பந்தம் பார்த்து உண்மையை யுணராமற் போனமைக்கு விசனமுறுவன்றேம்! நாகேசபட்டர் சொல்லின்கண் பொருள் அத்தியாசமென்று சொல்லிவிட்டபிறகு இவர்க்கு எம்மோடு வாதமேன்? எப் போது அத்தியாசமென்று சொல்லிவிட்டாரோ, அப்போதே சொல்லின்கண் பொருள் அபாவமென ஏற்பட்டு விட்டது. பொருளே யில்லாத போது இல் லாதபொருள் சொல்லின்கண் அபேதமென யாங்ஙனம் கூறப்பாற்று?

சொல்லின்கண் பொருள் எல்லையென்றதற் கின்னுஞ் சில திருட்டாந்தங் கள் கூறுகின்றோம். சொல்லின்கண் பொருள் இருப்பது னுண்மையாயின், ஒரு பாஷைக்காரர் பேசுவதை மற்றொரு பாஷைக்காரர் அறிய வேண்டும். அவ் வா ரில்லை யென நாம் தினத் தினம் அனுபவமாயறிகின்றோம். 'காது' என்ற சொல்லின் பொருள் 'செவி' யெனத் தமிழர் கற்பித்துக்கொண்டனர்; தெலுங்கரோ அதனை 'இல்லை' எனக் கற்பித்துக் கொண்டனர். 'காது' என்ற சொல் 'செவி' க்கே யுரியதானால், 'இல்லை' யென்ற பொருளை அது ஏற்காது. 'இல்லை' என்பதற்கே யுரியதானால், 'செவி' என்ற பொருளை யேற்காது. இத னால் சொல்லின்கண் பொருள் அவரவர் மனோகற்பினையே யன்றிச் சொல்லின் கண் இன்றென்பது திண்ணம். 'அத்தம்' என்ற சொல்லுக்குப் பொருள் கண்ணாடியு மாகும்; பொன்னு மாகும். எஜமானன் வேலைக்காரனை நோக்கி: 'அத்தம் கொண்டு வா' என்றால், கண்ணாடியைக் கொண்டுவருகின்றதா? பொன்

னைக் கொண்டு வருகின்றதா? அதன் பொருள் எஜமானன் கருத்தி லிருக்கி ன்றமையால், அவன் கருத்தை யறித்தே கொண்டு வர வேண்டும். சொல்லி னிடத்துப் பொருளிருப்பது வாஸ்தவமானால் அந்தச் சொல்லே அப்பொருளை விளக்க லாமே. அப்படி விளக்க வில்லை. இதனால் சொல்லி னிடத்துப் பொருளில்லை யென்றும், சொல்லுக்குப் புறம்பாக மனத்தின்கண் இருக்கின்ற தென்றும் வெளி யாகின்றன. சொல்லி னிடத் தில்லாத பொருளை அபேத மென்றதல், பேதாபேதமென்றதல் யாங்ஙனஞ் சொல்லற் பாரற்று? மரத்தி னின்னகண் பறவை பேதமா யிருக்கின்றமையின் பேதமென்றும், பாலின்கண் வெண்மை அபேதமா யிருக்கின்றமையின் அபேத மென்றும் சொல்லலாம். அவ்வாறு சொல்லின் கண் பொருள் பேதமா யிருக்கின்றதா? அபேதமாயிருக் கின்றதா? சொல்லின் கண் பொரு ளின்றென்பது திண்ண மாயிற்றே. மனத்தி னிடத் தன்றோ சொல்லின் பொருள் இருக்கின்றதா? அங்ஙனமாகச் சொல் லின்கண் பொருள் பேதமென்றதல் அபேதமென்றதல் யாங்ஙனஞ் சொல் லற் பாரற்று? பேத மென்றும், அபேத மென்றும் சொல்ல வியையாத போது பேதாபேத மென்று சொல்வது கூடுமா? ஏறு உள்ள பதார்த்தமோ, அது பேதமாகவேனும் அபேதமாகவேனும் இருக்கும். அவ்வளவேயன்றிப் பேதா பேதமா யொரு போது யிருக்க மாட்டாது. இதற்குக் காரணம் நேர் மறுதலை யான இரு தரும் ஒரு பொருளின்கண் இருக்கமாட்டாவென்ற நியாயப் பிர மாணமே யாம். எங்கே இரு பதார்த்தங்க ளுண்மையோ, அங்கே யொன்று மற்றொன்றுக்குப் பேதமாகவேனும், அபேதமாகவேனும் இருக்குமெயன்றி, பேதாபேத மாய் ஒரு போது யிராது. எங்கே உண்மையில் ஒரே பதார்த்த மிருத்த, அதில் மற்றொரு பதார்த்தம் இல்லாமற் கற்பிக்கப் படுகின்றதோ, அக் கற்பனைப்பதார்த்தம் பேதா பேதமா யிருக்கலாம். ஆனால் அந்தப் பேதா பேதமும் ஒரே காலத்தி லிராது. இருக்கு மெனின், அது கமதமனோ கற்பித மெயன்றி யுண்மைபன்று. இல்லாததை மனம் கற்பித்துக் கொள்வதற்கு நியத மின்று. அந்தக் கற்பனையு மனத்தி னிடத் திருக்குமெ யன்றிப் பதார்த்தத் தின்க ணிராது. பதார்த்தத்தி னிடத்துப் பாலில் வெண்மைபோல் உண்மை யிலு மில்லாது, கயிற்றரவுபோலப் பொய்மையிலு மில்லாது மனோகற்பனையி லிருக்கும் (இல்லையென்று தெரிந்த காலத்துப் பேதமாமென அறிந்தும் உள்ள தென மனங் கற்பித்துக் கொள்ளும்) பேதாபேதத்தை யுண்மையெனக் கொள் வது எவ்வளவு நியாயவிரோதம்! இந்தப் பேதாபேதத்தைத்தான் (எக்காலத் தும் சத்தியப் பொருள்களாய்ச் சொல்லும் வைணவர்களுடைய) ஜீவேசர்களு க்கு உவமானமாக உமாபதி சிவாசாரியர் சொன்னதாய்ச் சொல்லுகின்ற ரிப் பூர்வ பகலிபார், வைணவர்கள் ஜீவேசர்களைப் பேதாபேதமென்று சொல்லு கின்றார்களாம். அது கூடெனடா மறுக்க வந்த உமாபதி சிவாசாரியர்: ஜீவேசர் களுக்குச் சொல்லையும் பொருளையும் உவமானமா பெடுக்கின்றார். சொல்லி னிடத்துப் பொரு ளில்லா திருக்க இருப்ப தாகச் சொல்லிப் பேதாபேதங் கூறுவது யாங்ஙன மிருக்கின்ற தென்னின், மலடி யொருத்திக்கு எதோ ஒரு காரியத்தினி ரித்தம் மக னிருப்பதாகக் கற்பித்துச் சொல்லி, அம்மலடிக்கும் மகனுக்கும் பேதாபேதஞ் சொல்வதுபோ லிருக்கின்றது. இதுகாறஞ் செய்து வந்த லாதத்தி ணுண்மையால் சொல்லின்கண் பொருள் பேதாபேத மெனல் கற்பனையேயாமன்றி யதார்த்த மன்றென்க.

“வர்ணபிவியங்க்யோர்த்த ப்ரத்யாயகோநித்தியசப்தாஸ்போடா” இதற்கு அவர் எழுதிய உரை “அக்ஷரங்களால் வெளியுறப் பாலதாய்ப் பொருளை விளக்குவதா யுள்ள நித்தியசப்தமே ஸ்போட மெனப்படு மென்று சொல் லப்பட்டிருக்கின்றது” என்று கூறினார்.

இதனை விளக்குவாம். இன்ன சத்தத்துக்கு இன்ன பொருளென முன்னரே கற்பித்துக்கொண் டிருக்கின்றமையான், அந்தப் பொருளை அந்தச் சத்தம் விளக்காமற் போமா? மகாராணியார் வருங்கால் தூற்றொரு குண்டு போடப் படுமென, அரசாட்சியார் முன்னரே கற்பித்துக்கொண் டிருக்கின்றார்கள்; அந்தக் கற்பனைப் பிரகாரம் என்று தூற்றொரு குண்டு போடுகின்றார்களோ, அன்று மகாராணியார் வந்தார்க ளென்ற பொருளை விளக்குகின்றது. இது போல் நமது கற்பனையின்படி சொல்லின்னக் பொருள் விளங்குகின்றது. நமது கற்பனையை இழுத்துவிட்டுப் பார்த்தால் சொல்லின்னக் பொருளில்லை யென லுண்மையாம்.

நாகேச பட்டர் 'ப்தார்த்தங்கள் பேதாபேதமாயிருத்தல் பற்றி விரோத மில்லையாம்' என்றதோடு 'அபேதஞ் சாற்றிய விடத்தும்' என்றதையும் 'அத்தியாசம் நோக்கி' என்றதையும் இவ்ருய்த்துணர்வா ராயின், இவர்க்கு உண்மை விளங்கும். 'அத்தியாசம் நோக்கி அபேதஞ் சாற்றிய விடத்தும்' என்றதனால், யதார்த்தத்தில் அபேதஞ் சாற்றுவதில் கூடா தெனல் திண்ணம். அத்தியாசம் அதாவது பொய்யினால் அபேதப் என்றதனால், உண்மையில் அபேதங் கூடாதென்றாகின்றது.

நாம் 'பதி பசு பாசவாத'த்தில் அபேதமே யுண்டென்றும், பேதம் பேதாபேதம் இன்றென்றுங் கூறியதாகவும், பிறகு பிரம வித்தையில் கயிற்றாவையுமவானமாக வைத்துச் சொற் பொருள் பேத மென்றும், அபேதமென்றும், பேதாபேதமென்றுங் கூறி; முன்னர் முறுக்கியும், பின்னர் இளங்கியும் பேசியதாகவுங் கூறுகின்றார். இது இவரது மனோ பிராப்தியின் முதிர்ச்சியே யாம். நாம் பேதமாகவேனும் அபேதமாக வேனும் இருக்கவேண்டுமேயன்றி, பேதாபேதம் இருக்கப்படா தென்றும், அன்றி எது பேதமோ, அது பேதமே யாமென்றும், எது அபேதமோ, அது அபேதமேயா மென்றும், பேதம் அபேதமாகாதென்றும், அபேதம் பேதமாகா தென்றும் பேசியதோடு பேதாபேதம் ஒன்றின்னக் இராத்தென்றும் பேசினோமே யன்றி, பேதமே யுண்டென்றும், அபேத மின்றென்றும் பேசினோ மின்று. பேதாபேத மாத்திர மிரா தென அன்றுங் கூறினோம், இடையிலுங் கூறினோம், இன்றுங் கூறினோம். இது தவிரக் கயிற்றாவையுமவான மாகக் கொண்டு, சொற் பொருளைப் பேதம், அபேதம், பேதாபேத மென்று கூறியதாகக் கூறுகின்றார். கயிற்றின்னக் பொய்யாய் அர வுண்டென்று சொல்லி, பேதம், அபேதம், பேதாபேதம் சொல்லியதால், இவர்க்கு வந்த லாப மென்ன? கயிற்றின்னக் அர வுள்ளதாய் பிரமிக்கும் போது கயிற்றை விட்டு வேறு காணாமையால் அரவு பேத மென்றும், அர வில்லை யெனத் தெளிந்த போது வேறு பட்டுப் போகின்ற மையால் பேத மென்றும், ஒரு காலத்துப் பேத மாகவும், ஒரு காலத்து அபேத மாகவும் இருத்தல் பற்றிப் பேதாபேத மென்றுஞ் சொன்னால் இது யதார்த்தமா? அரவு பொய்யாகிற போது பேத மென்பதும், அபேத மென்பதும், பேதாபேத மென்பதும் பொய்யாய் போக லில்லையா? கயிற்றரவு உவமானஞ் சொன்ன போதும் ஒரு பொருளில் மற்றொரு பொருள் பொய்யா யிருக்கு மாயின் அவ்விடத்தில் பேதம், அபேதம், பேதாபேதம் சொல்ல லாமே யன்றி, மெய்யா யிருக்கும் அவசரத்தில் சொல்லப்படா தெனச் சொல்லி யிருக்கின்றோமே; அப்படிப்பட்ட பொய்யிலும் பேதாபேதம் ஒரே காலத்தில் இருக்க மாட்டா தென்றுஞ் சொல்லி யிருக்கின்றோமே. உண்மையில் பேதாபேத மிருக்க மாட்டா தென்பதற்குச் சாஸ்திரமாக வன்றா தொடக்கத்திலேயே 'பதி பசு பாசவாத'த்தில் பேதத்திற்கு மாறும் பதவையும், அபேதத்திற்கு மாறும் கிளையும் கூறி யிருப்பது? அது மாத்திரமா, பொய்யா

னது பேதமா யிருந்தே அபேதமாய்க் காட்டு மெனற்குத் திருட்டாந்த மாகப் பழகத்தையும் கறுப்பு முதலிய வருணத்தையும் காட்டி யிருக்கின்றோமே. இங்ஙனமாக முன்னர் முறுக்கியும், பின்னர் இளகியும் கூறியதாகக் கூறுவது நியாய மாமோ? இவர் உண்மையை மறைத்தும், திருத்தியும், உண்மையின் வலியைக் குறைத்தும், இன்மையை உண்மையாக விளக்கியும் காட்டி எமது வாத்தைத் தூர்ப்பலப் படுத்துகின்றார். இது இவர்க்கு நியாய மன்று.

நாகேச பட்டர் “சப்பத்திக்கும் அர்த்தத்துக்கும் பேதா பேதங் கொள்வா ராகில் தாதான்மிய சம்பந்தங் கூறா” என நாம் முன்னர்க் கூறியிருந்தோம். அதற் சிவர் ‘அப்படிப் பேதா பேத சம்பந்தங் கூறப்பட்ட சப்தார்த்தத்து க்கே தாதான்மிய சம்பந்தம் மேலே காட்டிய வாறு நாகேச பட்டரால் கொள்ளப் பட்டமைக்கு ஆரியனார் என்ன வகை சொல்வார்? தாதான்மிய பேதா பேத சம்பந்தம் இதுவா மெனச் சொன்ன விடத்திலே அத்தியாசஞ் செப்புத லானும் பேதா பேதஞ் சொல்வது விரோத மில்லை யென்று நாகேச பட்டர் கூறினார். இஃ திங்ஙன மாக ஆரியனார் நியாய வாத்தத்திற் போய்க் கற் பனை தேடிப் பிடித்த வரவேண்டிய காரிய மென்னே?” என்றார்.

அத்தியாசம், ஆரோபம், கற்பனை யென்பன ஒருபொருட் கிளவி யென இவ ரறிந்திலர் போலும், நியாய வாத்தத்திற் செல்வோர் அத்தியாசத்திற்குக் கற்பனை யென்னும் சொல்லைப் பிரயோகிக்கப் படாது போலும். சொல்லின் கண் பொருள் அத்தியாச மென நாகேச பட்டர் கூறியதாக இவரே காட்டி விட்டு, அத்தியாசத்திற்குப் பதில் கற்பனை யென நாம் சொன்னால் அது மாத்திரங் குற்ற மென்று கூறுவ தென்னோ!

அபின்னம் மூன்று வகையா யிருக்கின்றது. அதை விளக்கிக் காட்டு வாம்:—

முதலாவது பாலின் வெண்மை, கிளியின் பசுமை, குயிலின் கருமை முதலனவாம். ஷட வெண்மை முதலியன பால் முதலிய வற்றில் உண்மையா யிருக்கின்றன.

இரண்டாவது கயிற்றி லரவு, கட்டையிற் கள்ளன், கிளிஞ்சலில் வெள்ளி முதலனவாம். ஷட அரவு முதலியவைகள் கயிறு முதலியவற்றிலேயே கற் பனையா யிருக்கின்றன.

மூன்றாவது சொல்லின் பொருள், பொருளின் பெயர் முதலியன. சொல் முதலிய வற்றில் பொருள் முதலியவை யதார்த்தமா யில்லை. கற்பனையா யிருக்கின்றன. அதிலும் கயிறு முதலிய வற்றில் அரவு முதலியன கற்பனை யா யிருப்பது போன் றில்லை. சொல்வோர் உள்ளத்திலேயே இருக்கின்றன. அவ்வா றிருப்பவற்றைச் சொல் முதலிய வற்றில் ஆரோபித்து, பின் அவற்றி லிருப்பது போல் நினைக்கின்றோம். நாகேச பட்டரும் சொல்லின்கண் பொ ருள் மனோ கற்பித மென்று மஞ்சுரைகளில் ஸ்போட வாத்தத்தில் கூறியிருப் பதாய் முன்னரே கூறியிருக்கின்றோம்.

நிற்க; இலக்கணம் உலக நூல். அது பொருளல்ல வற்றைப் பொருளா கக் கூறுவது. அது விஷயமாக முன்னரே கூறிய யுள்ளோம். அவ் விலக்கண நூலிலும் இவர்க்கு ஏதும் ஆதர வில்லை பென்றும், எமக்கே ஆதர வென்றும் இவர் காட்டிய நாகேச பட்டர் வாக்கியத்தைக் கொண்டே காட்டி விட் டோம். இனிப் பொருளைப் பொரு ளாகவும், பொரு ளல்லவற்றைப் பொரு ளல்ல வாகவும் வாதிக்கும் கருதியை ஆராயு மிடத்து, அது பேதா பேதம் எம்மாத்திரமு மிருக்க மாட்டா தெனக் கூறுகின்றது. அது வருமாறு:—

குதசங்கிதை சாந்தோக்கிய உபநிஷத்.

செப்புபேதாபேதம்எம்மாத்திரமும்வரமாட்டாது.

(இ)

பிரமகீதை ஷை உபநிஷத்.

பேதம் மொட் பேதம்மது பேசல் பிழையேயாம்.

(உக)

பின்னமென்றுரைக்கிலந்தவுருவுவேருகையாலே
சொன்னவவ்வுருவேயாகுந்தற்பதஞ்சொல்லுங்காலே
பின்னமன்றென்னிற்றுன்னையாயிடும்பின்னாபின்ன

மென்னின்முன்சொன்னகுற்றமிரண்டிவந்திசையுமென்க (கௌ)

இதனால் பின்ன பின்ன மிருத்தல் கூடா தென்றும், கூடு மென்பது பிழையேயா மென்றும் சுருதி சம்மத மாய் வெளிப்பட்டமை காண்க.

சிவஞான சித்தியார் இயற்றிய வரும் சொற் பொருள் பேதம் என்றே கூறுகின்ற ரெனக் கூறி, அவரியற்றிய செய்யுளையும் பிறர் செய்த அத னுரையையு மெடுத்தக் காண்பித்தோம். அது 1895-ல் நவம்பர்மீ 26 பிரகர மான ப்ரம்மவித்தியா ஒன்பதாவது புத்தகம் 13-வது இலக்கப் பத்திரிகை 205 வது 206 வது பக்கங்களில் எடுத்துக் காட்டப்பட்டிருக்கின்றது. அதற்கு மேல் இப் பூர்வகூதியார் “சப்தமும் பொருளும் ஒன்றுபட்டிருந் தாலும் இரண்டும் வேறு என்று காண்க” என்றும், அச்சப்தப் பிரம வாதிக்கு உணர்த்திய வுரையினாலும், சப்தார்த்தம் பேதா பேத மென்பது பெறப்பட்டது. சப்தமும் பொருளும் ஒன்றுபட்டிருக்க வில்லை யென்று கூறுது ஒன்றுபட்டிருந்தும் என்றமையால் அபேதமும், இரண்டும் வேறு என்றமையால் பேதமும் பெறப்பட்டு, அதனும் பேதா பேதமாகச் சப்தார்த்தம் கொள்ளற் பாலதாம் என்பது உமரபதி சிவாசாரியருடைய ஆசாரியருடைய ஆசாரிய ராதிய அருணந்தி சிவாசாரியராலும் அங்கேரிக்கப்பட்டமை வெளிப்படையேயாகவும்” என்கிறார். “சப்தமும் பொருளும் ஒன்றுபட்டிருக்க வில்லை யென்று கூறுது ஒன்றுபட்டிருந்தும்” என்று கூறினமைபற்றிப் பேதாபேதஞ் சொல்லுகின்றார் என்றார். ‘ஒன்றுபட்டிருக்கவில்லை’ யென்று ஏன் கூற வில்லை? ‘ஒன்றுபட்டிருந்தும்’ என்று ஏன் கூறின ரெனின், அதை விளக்கு வாம். சொல்லின்கண் பொரு ளின்றெனவும், அப்பொருள் சொல்வோனது மனத்திலேயே இருக்கின்ற தெனவும் முன்னரே நன்கு விளக்கினும், அப்படியிருந்தும் மனத்திலுள்ள பொருளைச் சொல்லினிடத்த அத்தியாசமாய் அதாவது கற்பனையாய் ஏற்றி விவகரிக்கப்படுகின்றமையின் விவகரிக்கப் படுகின்றகார யில் அத்தியாச அபேதமாய்க் கொள்ள வேண்டுவது நியாயமேயாம். இதனால் வாஸ்தவத்தில் சொல்லின்கண் பொரு ளில்லையென்றும், முற்கூறியபடி கயற் தரவுபோல் கற்பனையாகவு யில்லையென்றும் சித்தார்த்தமாய், நமது மனே கற்பனை யென்றே சொல்லுதற் கிடனாயிற் றென்க. உலக விவகாரம் நடக்கும் பொருட்டும், இலக்கிய ஞான முண்டாம் பொருட்டும் அபேதமாய் அத்தியாசப் படுத்திக் கொண்டோ மாகவின், ‘ஒன்றுபட்டிருந்தும்’ என ஷை உரைகாரர் கூறினார். இதுவே நாகேச பட்டர் கருத்தெனவும் முன்னர் நன்கு வெளிப்படுத்தினும், இதுவரையில் வாதித்த வாதத்தினால் சொல்லின்கண் பொரு ளில்லவே யில்லை யென்று தீர்மான மாகின்றமையான், சொல்லின்கண் பொருள் பேதமாமென் றறிக. இவர் நாகேச பட்டர் கூறிய வாக்கியத்தின் டெருளை ஆராயாது, அதை விபரீதப் படுத்திக் கொண்டு, நாகேச பட்டர் கூறார், நாகேச பட்டர் கூறினாரெனக் கூக்குரல் போடுகின்றார்! இவர் சொல் லையும் பொருளையும் உவமேயத்தில் வைத்து, அதற்குச் சில உவமானங்களை

யெடுத்துச் சோதனை செய்வாயின், இவர்க்கு உண்மை புலப்படும். அவ் வாறு நாம் பல உவமானங்களை யெடுத்துச் சோதனை செய்து காட்டி யிருக்கின்றோம்.

கண்ணுக் கொளி இன்றென்னும் வாதம்.

“மனிதருடைய கண்ணுக்கு இயல்பாகவே ஒளி யுண்டென்பது சுருதி நூற் பிரமாணம்” என்கிறார். அந்தச்சுருதியை எடுத்துக் காண்பித்தால் அதன் பேரில் பதில் சொல்லுவாம். “இராப் போதிலே அம் மனிதருடைய கண்ணு வன்மை யிலதாய்ப் போவது இருட் பிரதி பந்தகத்தினு லாம்” என்கிறார். ஒளிக்கு இருள் பிரதிபந்த மென்பது விந்தையிலும் விந்தை! சூரியன் இருட் பிரதி பந்தகத்தினால் மறைகின்ற னென்றால் யாரோனும் அங்கீகரிப்பார்களா? எப்படிப்பட்ட இருட்காலத்திலும் மினிமினி தனக்குள்ள வொளியோடு பிரகாசிப்பது கண்கூடாமே. மினிமினியினது மிகு அற்பவொளியை மறைக்க மாட்டா இருள் : மினிமினியினது உருவிலும் எத்தனையோ பங்கு பொய் வருவான கண்ணொளி (?) யை இருள் மறைக்கு மென்பது வெறும் வார்த்தையே யன்றிப் பிறிதன்று. ஒளி யுள்ள விடத்து இருள் தலை காட்டா தோடுவது பிரத்தியக்ஷக் காசியாய் இருக்க, இருள்: ஒளியை மறைக்குமென்று சொல்வது பொருத்தமா? உஷ்ண நீரில் ஒளி காணப்படா தேனும் தேயு இருப்பதாக வொத்துக் கொள்ளுகின்றோமாம்; அது போல் இருட் காலத்து ஒளி காணப்படாதேனும் கண்ணுக் கொளி யுண் டென்று ஒத்துக் கொள்ள வேண்டு மென்கிறார். அப்படியானால் உலகிலுள்ள எப்பொருள்களுக்கும் ஒளி இயற்கையி லுண்டெனச் சொல்லவேண்டும். சூரியப் பிரகாசமுள்ள காலத்து எத்தப் பொருள்களும் அததற் கமைந்த வாறு ஒளி செய்கின்றன. இத்தற்கு வெள்ளைக் காகித மொன்றை யெடுத்துக் கொள்ளுவோம். வெள்ளைக் காகிதமானது சூரிய லுள்ள காலத்து ஒளி செய்து, சூரிய னில்லா இருட் காலத்து அது இருக்கிற விடத் தெரியாது இருளோ டிருளா யிருக்கின்றது. இதனால் இருட் காலத்தும் காகிதத்திக்கு ஒளி யுண்டெனச் சொல்லி, “அங்குணமாயின் ஏன் ஒளி செய்ய வில்லை?” எனக் கேட்பாருக்கு, உஷ்ண நீரில் ஒளி காணப்படாதேனும் தேயு இருப்பதாக வொத்துக் கொள்வதற்குக் கொண்டுமையின், இருட் காலத்துக் காகிதத்தின்கண் ஒளி காணப்படாதேனும் ஒளி யிருப்பதாக வொத்துக் கொள்ள வேண்டும் போலும். இவ்வாதே யொவ் வொன்றையு மெடுத்தாராயின், உலகில் ஒளியில்லாப் பொருளே யின்றென்று சொல்லவேண்டும்; யாவுமே யொளிப் பொரு ளென்று சொல்ல வேண்டிய தாய் நேரிடும். உஷ்ண நீரில் ஒளி காணப்படாதேனும் தேயு இருப்பதாக வொத்துக் கொள்வதற்குக் காரணம் உஷ்ண மிருத்தலேயாம். அவ்வாறு இருட் போதில் கண்ணின்கண் ஒளி யுண்டெனற்கு னேது யாதிருக்கின்றது? சூரிய லுள்ள காலத்தில் சூரிய வொளியைப் பெற்று ஒளி செய்யும் பொருள்களெல்லாம் இருட் காலத்திலும் அவைகட்கு ஒளி யுள்ள தென்றும், அவ்வொளி விளங்காமைக்குக் காரணம் இருட் பிரதிபந்த மென்றும் சொல்லலாமோ? சொல்லலாமெனின், அங்ஙனமே கண்ணுக்கும் ஒளி யுள்ள தென்று சொல்லலாம். அங்ஙனஞ் சொல்வது கூடாதென்னின், கண்ணுக்கும் ஒளி யுள்ளதெனச் சொல்வது கூடாது. உஷ்ண முண்டென்பது காரணமாக வெந்நீரில் தேயு உண்டெனச் சொன்னால், உஷ்ண மற்ற கண்ணுக்கு அவ்வாறுண்டெனச் சொல்வது கூடுமா? இருட் காலத்தில் கண்ணின்கண் உஷ்ணமேனும் மற்றப்படித் தேயுவின் கூறு எத்தேனும் இருக்கின்றதா யிவர் கூறுவாரா? “ஆகாயத்துக்குச் சப்த குணம் இயற்கையா யுளதேனும் வாயு முதலிய துணைக் கருவியால் சப்த முண்டா

வின்றது என்று எழுதக் கூடாத ஆரியனார் கண்ணுக்கு ஒளிக்குணம் இயற்கையாய் யுள்கின்றனம் சூரியப் பிரகாச முதலிய துணைக் கருவியால் ஒளி யுண்டாகிறதென்று எழுதக் கூசுவானேன்?" என்கிறார். இவ்வாசங்கையை மறவாது ஞாபகப்படுத்தி ஒப்பிவித்தவர்: இதற்கு ஷே 'பதி பக வாதம்' 38, 39 வது பக்கங்களில் வந்த உத்தரத்தை மாத்திரம் மறவாது ஞாபகப்படுத்தி ஒப்பி விக்காமற் போன தென்னோ! இஃது அகியாயமும், தூரபிமானமு மன்றோ?

மற்றொன்று தொடுக்கின்றார். அது இது:—

“நியாயம் யாரிடத் துண்டோ அதனை நாம் அங்கீகரிப்பதில் குற்றமில்லை.” என்று ஆரியனரால் போற்றப்பட்டுச் சைவ சித்தாந்தத்தை இவர் தூஷித்ததற்குத் தம்மால் சகாயமாய்த் தேடிப் புக லடையப்பட்ட கண்ணுக் கொளி யில்லை யென்று கூறும் ஐரோப்பியரே ஆகாயம் என்னும் ஓர் பூத மிருப்பதாகவும் அதற்குச் சத்த குண முளதாகவும் அங்கீகாரஞ் செய்யா திருக்க, ஆரியனார் அவ் வைரோப்பிய சாஸ்திரத்தைத் தழுவி ஆகாயமும் அதற்குச் சத்தமு மாக இரண்டில்லை என்று உடன்படாது அவை யுண்டென்று கூறும் நமது வைதிக சாஸ்திரக் கொள்கையை அங்கீகரித்த தென்னையோ?” என்பது.

“நியாயம் யாரிடத் துண்டோ அதனை நாம் அங்கீகரிப்பதில் குற்றமில்லை” என்று கூறினோமே யன்றி, ஐரோப்பிய சாஸ்திரத்தையே தழுவுவதாக யாம் கூறினோ மில்லையே! ஷே வாக்கியத்தில் அவ்விதப் பொருளுக் தர வில்லையே! ஷே வாக்கியத்தால் ஐரோப்பியரிடத்தில் நியாய மிராவிடில் அங்கீகரிப்பதில்லையென விளங்கவில்லையா? நாம் எழுதியதின் பொருள் தெள்ளத் தெளிபச் சிறுவர்க்கும் விளங்குவதா யிருக்க, அதற் கில்லாத அர்த்தஞ் செய்து ஏன் விபரித்திற் குள்ளாகவேண்டும? ‘நியாயம் யாரிடத் துண்டோ அதனை நாம் அங்கீகரிப்பதில் குற்றமில்லை’ யென்று சொன்னதினால் ஐரோப்பியரிடத் துள்ளன வெல்லாம் நியாய மென இவர் கொள்ளுகின்றனரோ? அப்படியானால் ஐரோப்பியர்க்குள் சட சாஸ்திர விஷய மாகவும், தத்துவ சாஸ்திர விஷயமாகவும், மத விஷயமாகவும் ஒன்றுக் கொன்று மாறான பல கொள்கைக ளிருக்கின்றனவே. அவை யாவும் நியாயமாமா? ஆகாயத்தை யொத்துக் கொள்ளத்தக்க ஐரோப்பியர் எவரு மிலரென இவர் நினைக்கின்றனரோ! ஐரோப்பியரில் ஒருசாரார் ஆகாய மின்றெனக் கூறுவதே யுண்மை யென இவர் நம்புகின்றனர் போலும்! அத்துடனே சுருதி, ஸ்மிருதி, புராண, இதிஹாசாதி நூல்கள் ஆகாய முண்டென்று கூறுவதற்கு நியாய மின்றெனவும் இவர் நம்புகின்றனர் போலும்! “சுருதியாதிகளில் ஆகாய முண்டென நியாய மின்றிக் கூறுகின்றது, இன் றென ஐரோப்பியர் கூறுவதற்கு நியாய முளது” எனக் கூறி, எவரோ இவரை ஆசங்கை செய்திருக்கவேண்டும். அதனுண்மை தெரிந்து கொள்வதற்கே இப்போது இவர் கேட்கிறதாய்த் தெரிகின்றது.

(பிரம்மவித்யா 9-ம் புத்தகம் 23-ம் பத்திரிகை.)

தர்க்க மதத்தினர் கண்ணுக் கொளி யுண்டெனக் கூறுகின்றார்களென்றும், அவர்கள் நூல் வைதிக நூலென்றுங் கூற வந்தார். அவர்கள் நூல் வைதிக நூலானால் அவர்கள் கொள்கையினையிவர் மதத் தவர் ஏன் மறுத்தார்கள் என்று கேட்டு, இவ ரினத்தவர் தர்க்க மதத்தை மறுத்த செய்யுள்களையும், வாக்கியங்களையும் இதன் முன்னர் எடுத்துக் காட்டினோம். அதற் கிவர் “சங்கராசாரியர் உரைத்த தர்க்க மத கண்டனத்தைக் கொண்டு

அவர்மேற் றுக்காது நம்மதத்தவர் வாக்கியங் கொண்டு அத் தார்க்கேரைக் கண்டிக்கப் போந்த தென்னையோ?" என்கிறார். இவ்வற்பு காரண மிவர்க்குப் புலப் படாமைக்கு விசன முறுகின்றோம்! சங்கராசாரியர் அத்வைதி. அவர் சொல் இவர்க்கு ஏற்குமா? அதை யிவர் பிரமாண மாகக் கொள்வாரா? கொள்ளுமாறு சொல்வது நியாயந்தா னாகுமா? இவர் மதஸ்தர் சொல்வதை, அத்வைதிகள் அங்கீகரிக்க கின்றார்களா? இவர் தர்க்க மதஸ்தர் வாக்கியம் வைதிக மென்று சொல்லிப் பிரமாணமாகக் காட்ட வந்தமையான், அம்மத த்தை அவைதிக மெனக் கொண்டு, இவர் மதஸ்தர் மறுத்த மறுப்பினை யெடு த்துக் காண்பித்தோம். நாம் தர்க்க மதத்தை முற்றும் வைதிக மென ஒப்பு வதில்லையே. சுருதி விரோத மில்லாத வரையிலும், நாஸ்திக மதத்தைக் கண் டித்து ஆஸ்திக மதத்தை ஸ்தாபிக்கும் வரையிலுமே ஒப்புக்கொள்ளுகின் றோம். இவ்விஷயம் சங்கராசாரியர் சரித்திரமாகிய சங்கரவிஜயம் ஒன்பதாம் அத்தியாயத்தில் சங்க ராசாரியரால் விரித்துக் கூறப்பட்டுள்ளது. ஆங்குக் கண்டு கொள்க.

நிற்க; யாழ்ப்பாணம் சைவபரிபாலன சபையாரால் அச்சிடப்பட்ட 5-ம் பாட புத்தகத்தில் கண்ணுக் கொளி யின் மெனக் கூறி யிருப்ப தாய்க் கூறி யிருந்தாமன்றோ? அதற் கிப் பூர்வபகஷியார் கூறுவதாவது:—

“லௌகிக விருத்தியின் பொருட்டுக் கல்கத்தா ஸ்தாநீக பாதிரி சபை யார் தமது யந்திர சாலையிலே நமது வைதிக சாஸ்திரங்களாகிய சுருதி ஸ்மிருதி புராணங்களை அச்சிடுவிலுத்தும் அவ ரவற்றால் தொடக்குண் ணாத வாறு போல [லௌகிக அங்கிலேய வித்தியா விஷய நோக்கிப் பாதிரிமாரால் இடையூறு எய்த வொட்டாது] விபூதி பரிபாலன விருத்தியின் பொருட்டு யாழ்ப்பாணம் சைவ பரிபாலன சபையார் ஸ்ரீ கோப்பாய் வேலுப்பிள்ளை முதலாயினோரைக் கொண்டு இடை யிடையே சைவ விஷயங்கள் புகட்டிப் பெரும் பான்மையும் ஐரோப்பிய பால பாட புஸ்தக பாடங்களின் மொழி பெயர்ப்பாய்ச் செய்யப்பட்டு விளங்கும் தமிழ்ப் புஸ்தகங்களை அச்சிடுவிலுத்தும் இந்து காலீசில் ஐரோப்பிய சாஸ்திரங்களைப் படிப்பிலுத்தும் தாம் அவற்றை மெருடக்குண்ணார், இங்கிலீசு பாடசாலையிலே ஐரோப்பிய சாஸ்திரங்களைப் படிக்கும் மாணாக்கர்களும் தமிழ்ச் சைவபாடசாலைகளிலே ஐந்தாம் பாலபாட முதலியவைகளைப் படிக்கும் மாணாக்கர்களும் தாம் படிப்பது சைவ சித்தாந்த நூல்களன்று. பின்னை லௌகிக நூல்களென்றே அறிவர்” என்பது.

பாதிரிகள் வைதிக சாஸ்திரங்கள் அச்சிடுவது லௌகிக விருத்தியின் பொருட்டு. லௌகிகம் விருத்தி யானால் யாது பயன்? பணந்தான் பயன். ஷே 5-ம் பாட புஸ்தகத்தில் கண்ணுக்கு ஒளி யின்றென எழுதிவைத்ததற்குக் காரணம் லௌகிக விருத்தியின் பொருட்டே. அவ்லௌகிக விருத்தியினால் யாது பயன்! பணந்தான் பயன். ‘பின்னை லௌகிக நூல்களென்றே அறிவர்’ என்றும் செந்திரநாதையர் கூறினமையால் கண்ணுக் கொளி யுண்டென்பது லௌகிக மென்பதே தீர்மானம். அதன் பயன் பண மென முன்னரே கூறி னும். சுருதி யாதிகள்: பாரமார்த்திகமும் அப் பிரத்தியக்ஷமு மான கடவுள், ஜீவன், மாயை, பந்தம், நிவிர்த்தி இப்படிப்பட்ட விஷயங்களுக்கு உவமான நுதன் கூறும்போது உலகப் பொருள்களைத்தான் எடுத்துக் கூறுகின்றன. இதற்குத் திருட்டாந்தமாகப் பிரமம் யதார்த்தம், உலகு அயதார்த்தம் என்று சொல்வதற்குக் கயிற்றரவு, கானனீர் முசுவிய உலகப் பொருள்கள் சொல்லப் படுகின்றன. விட்ட லக்கணை, விட்ட லக்கணை, விட்டு விடாத லக்கணைகளும் உலகப் பொருள் திருட்டாந்தங்களே யாம். இவ் வாறே கண் ணென,

சூரிய னொளி துருட்டாந்தமும் உலகப் பொருளே யாம். இவரும் கண்ணுக் கொளியின்றென்று கூறும் தூலை லௌகிக துலேன்றே கூறினார். கண்ணுக் தூல் அவ்வாறு கூறுங்கால் அதற் கேன் இவர் மாறு படுகின்றார்? லௌகிக கொளியுண் டென்பது தணி பானால் அந்தாலிலேயே கண்ணுக் கொளியுண் டெனக் கூறி, அதற்கு வேண்டிய நியாயங்களுங் காட்டி யெழுத லாமே. யுண் படி யெழுதினால் கவர்ன் மெண்டாரும் அங்கீகரித்துப் பரிசங் கொடுத் து, அதையேஎங்கும் பாடமாயும் வைப்பார்களே. ஐரோப்பிய தத்துவசாஸ்திரிக் கள், பிழ்வாத முள்ளவர்க ளல்லரென இவரே யறிவர். அவர்கள், பிறர் சொல்வ தில் நியாய மிருந்தால் அதை யொத்துக் கொண்டு, அதையே சொல்கள் தாந்தமாய்க் கொள்ளுகின்றார்கள். ஒளி விஷயமாய் எவ்வளவோ தர்க்கங் கித் தடந்து எவ்வளவோ புத்தகங்களெழுதி யிருக்கிறார்கள். அவற்றில் தர்க்கங்கள் ப்பட்டது கண்ணுக் கொளியின் றென்பதே. அதைத் தடுக்க இட மின்றி யான் மேற்படி ம-நா-நா-ஸீ கோப்பாய் வேலுப் பிள்ளை அவர்கள் கண்மை கொளியின்றெனக் கூறுவா ராயினார். அவ ரெழுதிய னு புத்தகத்தில் கண்ணுக் அங்கீகரித்து எழுதியவையும் உள்ளன; பிறர் சொல்வதாய்ச் சொல் லுபவையு முள்ளன. கிறிஸ்து சரித்திரம், மகம்மது சரித்திரம் முதலியன அவர்கள் சொல்வதுபோலச் சொல்பவை; ஒளி முதலிய விஷயங்கள், தாம் அங்கீகரித்துச் சொல்பவை.

“கிறிஸ்தவர்கள் கொள்கைப்படி உணவிற்கு வேண்டிய எந்த வுயிரை யுங் கொல்லலாம், சில வெறியுள்ள பதார்த்தங்களை உண்ண லாம். அவர்க ளுள் ஒரு பாலார் எவ்விதமான பெரும் பாவங்களையும் செய்து விட்டுக் குரு வுக்கு அறிவித்தால் அப்பாவங்களை அவர் சாந்தி பண்ணி விடுவார் என்றுங் கொள்கையை உடையவர்களா யிருக்கிறார்கள்.”

“மகமது சமயக் கொள்கைப்படி பெண்கள் அநேக ஆடவரையும், ஆட வர் அநேக பெண்களையும் ஒருங்கே மணந்து கொள்ளலாம்.”

இவ்விரண்டு பத்திகளி லுள்ளவை னு புத்தகத்தி லிருக்கின்றன. அவற்றை னு 5-ம் பாட தூலாசிரியர் ஒப்புக் கொள்ள வில்லை யென்று தெரி ின்றது. அவ்வாறு கண்ணுக் கொளியின் றென்றும் விஷயம் அநங்கீகார மாய் எழுதாமல் அங்கீகாரத்தோடேயே எழுதியிருக்கின்றார்.

‘தமிழ்ச் சைவபாடசாலைகளிலே ஐந்தாம் பால பாட முதலியவைகளைப் படிக்கும் மாணுக்கர்களும் தாம் படிப்பது சைவசித்தாந்த தூல்களன்று’ எனச் செந்திரநாதையர் கூறுகின்றார். அங்ஙன மாயின், னு புத்தகத்தி லுள்ள ௬-ம் பாடத்தி லுள்ள ‘சிவ பெருமான்’ ௧௧-ம் பாடத்தி லுள்ள சைவ சமயம்’ ௧௨-ம் பாடத்தி லுள்ள ‘சைவ சமய பரிபாலனம்’ ௨௧-ம் பாடத்தி லுள்ள ‘சைவ வித்தியாசாலை’ ௨௨-ம் பாடத்தி லுள்ள ‘சைவப் பிரசங்கம்’ ௩௧-ம் பாடத்தி லுள்ள ‘அளகியா யுள்ள பொருள்கள்’ இவைக ளெல்லாம் சைவ சித்தாந்தங் கல்லவோ? ‘தமிழ்ச் சைவ பாட சாலைகளிலே ஐந்தாம் பால பாட முதலியவைகளைப் படிக்கும் மாணுக்கர்களும் தாம் படிப்பது சைவ சித்தாந்த தூல்க ளன்று’ எனக் கூறிய இவரே: அதற்கு நான்கு வரிக்குமேல் ‘யாழ்ப்பாணம் சைவ பரிபாலன சபையார் ஸீ கோப்பாய் வேலுப்பிள்ளை முதலாயினோரைக் கொண்டு இடையிடையே சைவ விஷயங்கள் புகட்டி’ என முன் பின் முரணக் கூறினார். முடி வாக இவரது கருத்துக் கண்ணுக் கொளியுண்டென னு தூலிற் கூறினும் அதனாற் றொடக் கில்லை யென்பது. அதை விடக் கண்ணுக் கொளியுண்டென எழுதித் தொடக் குண்ணு மாறு செய்வதுதானே.

கண்ணுக் கொளி யுண் டென்று கூறுவது யாதுக்கு? கண் னெனியும் சூரிய னெனியும் ஒன்று படுவதுபோலக் கடவுளும் ஜீவனு மொன்று படுவ தற்கு. இப்படிச் சொன்னால் கடவுளுக்கு அபரி பூரண தோஷ முண்டாமென் றும், கண்ணுக் கொளியுண்டென வொப்பினாலும் அது இவரது உவமேயத் துக்கு ஏதும் அதுகூல மில்லையென்றும் 'பதி பசு பாச வாது'த்திற் கூறி. அது பற்றி யிலரேதும் பேசாது மௌனஞ் சாதித்தமையால் பின்னும் ப்ரம்மவித் தியா 9-வது புத்தகம் 13-வது பத்திரிகை 208-ம் பக்கத்தில் வற்புறுத்திக் கூறி யிருக்கின்றோமே. அதற் கிவர் ஏன் பதி லொன்றுங் கூறாம லிருக்கின்றார்? பதி லொன்றுங் கூறாத போது கண்ணுக் கொளியுண்டென வொப்பினாலும் அது தப்பு உவமானந்தானே. இந்தத் தப்பு உவமானத்திற்கு இவ ரேன் மல் லாட வேண்டும்? உவமானம் எப்போது தப்பாய் விட்டதோ, அப்போதே அது ரசமற்ற சக்கையாய் விட்டது. ரசமற்ற சக்கைக்கு இவ்வளவு பிரயாசை ஏன் படவேண்டும்? இது கீரின்னிச் சந்தனம் அரைப்பதுபோ லாமே. இது வெளிப் பட்டுப் போமென்று கருதியே நாம் இரு முறை பிழை யுள தென எடுத்துக் கூறிப் உவ மையத்தைப் பாராதது போலச் சாடையாய் கழு வ விட்டா ரென்க.

(ப்ரம்மவித்தியா 9-ம் புத்தகம் 24-ம் பத்திரிகை.)

அத்வைதிகளே மாயா ரகித வாதிகளும்,
த்வைதிகளே மாயா சகித வாதிகளும்.

பூர்வ பக்ஷியார் “அத்வைதிகளே மாயா வாதிகள் என்பது” என்னும் பெயர் கொடுத்து 1896-ஆம் மார்ச்சு 8-ல் விவேக திவாகரன் பத்திரிகை யில் மீண்டுஞ் சில ஆபாசங்கள் வரைந்தனர். இவ் விஷயத்திற் செந்திரா தைய ரவர்கள் தவறிப்போனமை எழுபிறப் பெடுக்கினும் மாறாது! மாறாது!! அத்வைதிகள் மாயா வாதிகள் என்றதற் கிவர் காட்டும் நியாயங்கள்: சுற்றவர் மாத்திர மன்று, கல் லாத இழிகளும் எள்ளி நாகையாடற் கிடனாம்! இவர் பக்கத்தினரே மாயாவாதிக ளென்றதற்குப் பற்பல சுருதியாதிப் பிரமாணங் களும் யுத்தி அனுபவங்களும் காட்டித் “துவித சைவரே மாயா வாதிகள்” என்ற நூல் எழுதப்பட்டிருக்கும் போது அதற்கு நியாயங் காட்டி மறுத்து, தாம் மாயாவாதி யல்லரெனத் தாபித்துக் கொள்வதை விட்டு, கல்வி கேள்வி யுடையார் வெறுக்கத் தக்கதும், தாமே பின்னும் பலமாய் மாயாவாதி யாகத் தக்கதும், அத்வைதிகளை மாயாரகித வாதிகளெனப் பின்னுஞ் செய்யத் தக்கது மான ஆற்றா நியாயங் கூறிவிட்டு, பிறகு அத்வைதிகளை மாயாவாதிக ளென் றுங் கூறுகின்றார். இவ் விஷயத்திலும் அத்வைதிகளை மீதிப் படுத்தி விட்டு அதற்குத் தாமே யிரையாயினமையிற் பரிதாபமா மென்க! இனி அது விஷய மாகச் செந்திராதையர் வரைந்தமையும், அதற்கு யாம் மறுப்பு வரைகின்றமை யும் அடியில் வருமாறு காண்க.

செந்திராதைய ரவர்கள் “அத்வைத உபநிஷத் சார சங்கிரகத்தினால் மாயா வாத சூரிய புருஷர்க்கு உலகமோ சொப்பன உலகு; அவர் நகரமோ கந்தர்ப்ப நகரம்; அவர் நகர விருகாமோ ஆகாய விருகமும்; அவர் கிரோ புஷ்பமோ ஆகாயத் தாமரை; அவர் வித்தையோ இத்திர ஜாலம்; அவர் ஆயுதமோ முயற் கொம்பு கயிற்றரவு; அவர் புதல்வனோ மலடி மகன்; அவர் பாங்கரோ தானு புருஷன், வேதாளம்; அவர் பாபியமோ காணற் சலம்; அவர் காணயமோ கிளிஞ்சல் வெள்ளி; அவர் வினோத தரிசனமோ கடுகின் கடடுண்ட மதயானை, அணுவின் பொத்துப்பட்ட கொகசு சிம்ம யுத்தம், தா

மரை விதையின் மகா மேருவை வண்டின் குஞ்சொன்று விழுங்குகை; அலகுக்கு உபாதி யோ மாயோபாதி முதலியன வாம்” என்றார்.

வேதோபநிஷத்துகளில் உலகு பொய் யென்பதற்குச் சொப்பனம், கந்தர்வ நகரம், ஆகாய விருகதம், இந்திர சாலம், தானனீர், கயிற் றரவு, தாணு புருஷன், இப்பி வெள்ளி முதலிய திருட்டாந்தங்கள் கூறியிருப்பதை யாரும் பிறரும் அடிக்கடி யெடுத்துக் காட்டி யிருக்கின்றோ மன்றா? அவைகளை இப்போது பரிசுதித் திகழ்கின்றமையின், செந்திராதையர் வேதோபநிஷத்து களை அப் பிரமாண மாகக் கொள்ளும் வேத பாசிய னென்பது திண்ண மாகின்றது. யார் வேத அப் பிரமாண வேத பாஸியர்களோ, அவர்கள் யுத்தி அனுபவங்களால் உலகு சத்திய மெனத் தாபித்தல் வேண்டும். அந்நகர முயின் னிவாளா வெம் றுரையால் பரிசுதித் திகழ்கின்றமையின், செந்திராதைய ரவர்கள் முறை தவறாத வேதப்புற மதஸ்தரு ளொருவரு மாகாரென்பது வாய்மை. உலகு பொய் யென்பது அத்தவத உபநிஷத் தென்பதால் உலகு மெய் யென்பது தவத உபநிஷத் தென்றும், அத்தவத உபநிஷத் பூர்வ பக்த மென்றும், தவத உபநிஷத் சித்தாந்த மென்றும் கொண்டு, அத்தவத உபநிஷத்தைப் பரிசுதித் திகழ்கின்ற ரென்னின், அவ்வா றுரைப்பது இவரது வாய் மொழியா? பிரமாண மொழியா? இவர் வாயினால் இகழ்த்து பரிசுதித்தனரோ யன்றி, பிரமாணம் ஏதங் காட்டினா ரின்றே. பிரமாணம் காட்டாவிட்டாலும் போகட்டும். யுத்தி அனுபவங்களினு லேனும் வாதித்து உலகு சத்திய மெனத் காட்டினாரா? இன்றே. நாம் உலகு பொய் யென்பதற்கு இது காரும் எத்தனையோ பிரமாணங்கள் காட்டினோம்; எவ்வளவு பிரமாணங்கள் காட்டினோமோ, அவ்வளவுக்கு அவ்வளவு யுத்தி யனுபவங்களுங் காட்டினோம். இவர் ஒரு பிரமாணமும் காட்ட வில்லை; ஒரு யுத்தி அனுபவத்தையுங் காட்ட வில்லை. வேத பாஸியர்களுக்கு வேத வேதாந்தாதிகள் பிரமாண மல்லாமையினால் அவர்கள் யுத்தி அனுபவங்களைக் கொண்டு வாதிக்க வேண்டியவர்கள். இவர்க்கு அதுவு மில்லை. இவர்க்கு வாயே சுருதி, கையே யுத்தி, எழுத்தே அனுபவம். இத்தகைய ஒரு கணக்கிலுஞ் சேரா (கற்றவர் வெறுக்கத்தக்க) இவரது நிலைமை பாரமரும் பரிசுதிக்கத் தக்க மிகு பரிதாப மான நிலைமையாம்! போக்கிலிகள் ஒருவர்க் கொருவர் சண்டை செய்யுங்கால், அச்சண்டையில் தோல்வி யடைந்து கீழே விழுந்தவன், மேலே யிருந்து வெற்றி பெற்றவனை (கையினால் ஆகாமையால்) வாயால் வம்புத்தன மாய் ஒழுங்கு தவறித் திட்டிவது வழக்கம். அந்தத் தொழிலி நமது செந்திராதைய ரவர்கள் இப்போது எடுத்துக் கொண்டார். உலகு பொய் யென்பதற்கு வேண்டிய சுருதி யாதிகளையும் யுத்தி யனுபவங்களையும் வெகு பிரயாசைப் பட்டு ஆராய்ச்சி செய்து காட்டினார்கள் அத்தவதிகள். “குமவனுக்குப் பல நாள் வேலை, தழகாரனுக்கு ஒரு நாள் வேலை” என்ற வண்ணம் அவைகளை வேல் லாம் பரிசுதி மென்னும் தடியால் அடித்து விடப் பார்க்கின்றார் செந்திராதைய ரவர்கள். நியாயத்தை விட்டு இவ் வாறு பரிசுதிக்கு செய்வது கல்வி கேள்வி யுடையார்க்கு அழகன்று!

உலகு மெய் யென்று சாதிக்க வேண்டு மென்று நமது செந்திராதைய ரவர்கட்கு மிகு ஆசையுண்டு. ஆனால் அதைச் சுருதி யுத்தி அனுபவங்களால் சாபிக்க முடிய வில்லை. அது விஷயமாக ஏதேதோ யோசனை செய்து பார்த்தார். எந்த யோசனையினும் காரியம் அனுசுலப் பட வில்லை. ஈற்குப் பரிசுதித் திகழ்வதே தக்க யோசனை யெனத் துணிந்து விட்டார். எங்குப் போனாலும் ஞாநுரு, ஞான, ஞேயத் திரிபுடி சம்பந்த முள்ள திருசிய வாழ்வையே

விரும்பும் சாதாரண ஜனங்கட்கு உலகு மெய் யென்று சொல்வது வெகு சந்தோஷம். உலகு பொய் யென்றால் திரிபுடியான திருசிய வாழ்வு போய் விடுமானதால் அது அவர்கட்கு கஷ்டப் படாது. ஆனதால் அப்படிப்பட்ட ஜனங்களை யாவது திருத்தி செய்து, அவர்களைத் தமது பக்க மாக்கிக் கொண்டு, தமது பரிசுசிப்பைச் செலிக்கொடுத்துக் கேட்குமாறும் அவ்வாறு கேட்டு மகிழ்ந்து சந்தோஷிக்குமாறும் செய்வது யுத்தமெனக் கருதி, சுருதியுக்கி அனுபவ சம்மத மான வாதத்தை வெற்றையால் பரிகசித் திகழ்ந்தார்! இவ்வாறு மாதிரி மன்று, இன்னும் எவ்வளவு வேண்டுமானாலும் பரிசுசிக்கட்டும்; அதைப் பற்றி நாம் சிந்திக்க வேண்டிவதில்லை. எத்தனையோ வேதப் புறமதஸ்ரான திறிஸ்தவர், மகம்மதியர், பௌத்தர், நாஸ்திகர் முதலியவர்கள் வேத வேதாந்தாதிகளைப் பரிகசித் திகழ்கின்றார்கள். அவர்களிடிலொருவ ராக நமது செந்திராதைய ரவர்களை யொரு பக்கத்தில் வைத்துக் கொள்ளுகின்றோம். பிரமாணங்களைக் கொண்டேனும் யுத்தியைக் கொண்டேனும் அனுபவத்தைக் கொண்டேனும் வாதிப்பா ராயின் அதைப் பற்றிக் கவனிக்க நியாயமுண்டு; இவர் அவ்வழியை விட்டுக் கீழே விழுந்த போக்கிலியின் தொழிலை மேற்கொண்டால், இது விஷய மாகச் செந்திராதைய ரிடத்த நாம் எவ்வாறு வாதஞ் செய்கிறது? உலகப் பொருளையே யவாவுவதோடு பற்பல அயோகிய கிருத்தியங்களையே செய்யும் துஷ்டர்கள் தங்களைப்போல இல்லையென்று வைத்து யோக்கியர்களையும் ஞானவான்களையும் பரிகசித் திகழ்வது யாவரும் அறிந்த விஷயமே. அதற் காக யோக்கியர்களும் ஞான வான்களும் யாது செய்கின்றார்கள்? அதைப் பொறுத்துக் கொண்டு “இவர்கள் எவ்வாறு உய்யப் போகின்றார்கள்” என்று அறுதாப் பட்டுப் போகின்றார்கள். அங்ஙனமே யுத்தி அதுபவங்களோடுங் கூடிய வேதவேதாந்தப் பொருளைப் பரிகசித் திகழும் செந்திராதைய ரவர்களை அஞ்ஞானிகள் யாது செய்யப் போகின்றார்கள்! பொறுத்துக் கொண்டு அவரது பரிபக்குவ மில்லா அபிமானம் காக அறுதாப் படுவார்கள்!

நிற்க; உபநிஷத் சார சங்கிரகத்தினால் என்றதால் உபநிஷத் தல்லாத புராணேதிகா சாதிகள் உலகைப் பற்றி என்ன அபிப்பிராயம் கூறுகின்றன வெனக் கேள்வி யுண்டாகும். அவையும் உலகு பொய் யென்று கூறி, அதற்கு ஷை சொப்பனம், கந்தர்வ நகரம், கயிற்றரவு, காணனீராதி யுவமானங்களே கூறுகின்றன வென்பதற்குக் கீழே காட்டும் பிரமாணங்க ளெல்லாம் சாஷி பகரும்.

காசிகாண்டம் சிவசன்மா தேய்வலோதகி கண்டது.

கான விடைத்தெண்ணீ ருங்கயிற்றினிலவாளரவும் அலைகடலிற் பட்ட
கூன்முதுகிப்பியிற்றோன்றும் வெள்ளியும் அம்முத லுண்மைகுறிக்கீற்றீரும்
ஆனவைபோலினையறியிற்றோன்றும் சகமனைத்தும் கில்லாதழியும். (சௌ)

இலங்கபுராணம் தீயானவீதி.

விரிந்தபூதங்களினோடு விளம்பிந்தியங்கள் தத் துவங்கள்
திருந்தா அகங்காரத்தினோடு செறி முக்குணங்கள் மாத் திரைகள்
பொருந்துமாயை சிவனிலை பொய்யாமையாமே பொய்யின்றி
யிருந்தெவ்விடத் துநிலைபெறுவோம் அத் ஞல்தானுவென இசைப்பார். (நக)



கூர்மபுராணம் சம்பந்தியாயும்.

எவ்வமறுபிரமத்தினுருவாகுஞ்சுகமிதனைச்சகமென்றெண்ணல்
நொவ்வறுமென்சிப்பியினவெள்ளியெனமருண்டெண்ணுதலாதாமால்
நீருவியோடற்புராணம் பரிநியாக்கிய பதலம்.

அத்தவோகல்லாக்கடையேனையாட்கொண்ட
பித்தவோபொய்யுலகைமெய்யாகப்பேதிக்குஞ்
சித்தவோசித்தந்தெளிவித்தெலோத்தந்த
முத்தவோமோனமயமானமூர்த்தியவோ. (டுஉ)

உத்தரகீதை முதல் அந்.

தனக்கு வெதிருத்தமான பிரபஞ்சவஸ்து மித்தையான படியினாலே. (கங)

ரிபுகீதை 31-ம் அந்.

கானலினீரருந்தியதாற்றிருத்தியார்க்குங்கலந்திடுமேற் சகனமுதற்சகத்
துஞ் சத்தாம், வானிலுறுங் கந்தர்வ நகர முண்மை வடிவமேல் வசனிக்குஞ்
சகத்துஞ் சத்தாம், ஈனமுறாக்ககனத்தினிலருப பிறவாமலிருந்திடுமேற் சகத்
துஞ்சத்தாம், ஊனமற விசாரிக்கிற சகத்தே யில்லை யுணர்வுருவாம் பரப்பிரம
மொன்றேயுண்மை. (டு)

பிரமகீதை ஐத்திரேய உபநிடதம்.

சொல்லுறாநின்றகற்பிதப்பொருளிற்சொல்லளவுள்ளதாயுண்மைக்
கில்லையாயிருக்குஞ்சிலபொருள்சொலவுமில்லையாஞ்சிலபொருளவைதான்
எல்லைதீர்வாநாதிகளும்சுத்திகையிலிரசதாதிகளுமாமுனைத்
தொல்லையாம்பொருளும்கற்பிதத்துண்மைப்பொருளாயும்சொல்லுந்கருதி.

அஷ்டாவாக்கீகரீ கீதை 21-ம் அந்.

ஓகோ கற்பிதமானஇந்தச்சகத்து அஞ்ஞானத்திலே என்(பிரமம்)னிடத்
தி லுண்டாயிற்று; சுத்தியில் இரசிதம் போலவும் சூரியப்பிரகாசத்திற் கண்ட
கானந்தசலம்போலவும் பழுதையிற்பாம்புபோலவும். (கங)

சூதசங்கீதை சூதகீதை வேதப்பிரமாணியம்.

பேதமும்பேதாபேதமும்சிலர்பேசுவார்கள்
ஆதர்கொள்பேதம்மித்தையாகின்றபடியினாலும்
மாதரீசனுக்குவேறாய்மற்றென்றுமில்லையென்றும்
போதஏகத்துவத்தைப்பொருந்தறத்தெரிந்தோனுக்கு (உச)

பயமோகஞ்சோகமென்னப்பட்டவையில்கையென்று
மியன்மாவாக்கியவருத்தமும்மேகத்துவமேயென்று
நயமாருந்தெய்வவேதநவில்கின்றபடியினாலும்
அயனேருமந்தணீர் காளவ்வாறுசொலக்கூடாதால். (உடு)

பாகவதம் பகவத்கீதை யுரைந்த சருக்கம்.

பொருதுகுலத்தியவரைப்போக்கியிந்தநிலம்புரக்கும்புகழிற்காணில்
சருகுதுகர்த்தயிர்வாழ்தலறமாகுமிக்கதிதுதானேயென்னிற்
கருதுதலதுமிளமைசெவ்வநிலையாவென்பவைபடிநோகண்டுபெய்த்தேர்
பருகுபுலனெனவிழியும்பரிசேயிங்கியாமுயன்றபான்மையெல்லாம். (கஎ)

சுருதியாதிகள்? இதிகாறும் சுருதியிலேனும் மற்றப் புராணதிகளிலேனும் பிரமாணமும், யுக்தி அனுபவமும் எடுத்துக் காட்டாமலும், பிரமாணமுளவென வெற்றையாலேனும் கூறாமலும் இருந்துவிட்டு, உபநிஷத்துகள் உலகு பொய் யென்று கூறுவதாய் மாத்திர மொத்துக்கொண்டு, பின் அதை யொரு நியாய முங் காட்டாது பரிகசித் திகழ்வது சற்றுணந்தானே !

“ திருக் குறளானது கள்ளுண் ணெனும் அதிகாரத்தை யுடையதாகி அது அக்கள்ளுண்ணைக் குற்றமெனப்போதிக்குங்கால் அத்திருக்குறளைக்கள்ளு னாலென்றேனும் அதனைப் படித்து விசாரிப்போரைக் கட்டுமுய ரென்றே னும் சொல்ல லாமா என்னுங் கருத் துறப் பேசுகின்றார். கடவுள் வாழ்த்து, வான் சிறப்பு, செய்ந் நன்றி யறிதல், அடக்க முடைமை, அரு ளுடைமை, கல்வி, நட்பு முதலிய பற்பல நீதியதிகாரங்களைத் தன் னுள்ளேபோதித்து போதிக்கும் நூற்றுமுப்பத்துமூன்று அதிகாரங்களுள்ளே கள்ளுண்ண லென் பதும் ஓர் அதிகார மன்றோ? இது என்னினால் நூற்றி லோர் பங்கு தானும் இல்லையா மன்றோ? திருக் குறள் முழுமையும் கள் ளுணலை மொழித்து எவ ரையுஞ் சுத்தராக்கும் கருத்தோடு கன்னையே யாண்டும் பெரும் பான்மையும் விவகரித்த வருமாயின், அக் குறள் கள்ளு னாலாகவும் அதனைப் படிப்பவர் கள்விசாரஞ் செய்பவராகவும் பெயர் பூனது தப்ப இயலுமோ? ”

என்றார்.

இதிலும் செந்திரநாதையரவர்கள் தெரியாமைக்கு இரையாகின்றார். திருக் குறள் 133 அதிகாரங்களை யுடையது. அதில் “கள் ளுண்ணுமை” யென்பது ஓரதிகாரம். 133ல் “கள்ளுண்ணுமை” என்பது ஓரதிகாரமாகவின் அது பற்றிக் குறளைக் கள்ளு னாலாகவும் அதனைப் படிப்பவர் கள் விசாரம் செய்பவ ராகவும் சொல்லப்பட்டாவென்றார். இதனால் குறளில் 133 ல் ஒரு பங்கு குற்ற மென்றே ஏற்படுகின்றது. சந்திரனிடத்த ஏகதேசமாய்க் களங்கமுண்டானது போலக் குறளினிடத்த 133 ல் ஒரு பங்கு குற்ற முண்டாய்விட்டது. சந்திர னிடத்த ஏகதேசகளங்கமுமில்லாவிடில் அவன் இன்னும் மிகுபிரகாசமுற்று அப்பிரகாசத்தை உலகுக்குக்கொடுத்து உலகத்தாரா வின்னு மிகுபுகழ்ப்படை த்து வாழ்வான். அவ் வாறே குறளினிடத்த ஷை ஒரு அதிகாரக் குற்றமு மில்லாவிடில் செந்திரநாதையரவர்களால் அது இன்னும் மிகுபுகழ் படைத்து நிகழும். ஒரு அதிகாரம் குற்ற முடைய தானும் அது காரணமாகக் குறளைக் குற்றமுள்ள னாலென்று சொல்லச் செந்திரநாதையர்க்குச் சம்மதப்பட வில்லை. இதற்குச் செந்திரநாதையர் ஒரு யுக்தி கண்டு பிடித்து வைத்துக்கொண்டிருக் கின்றார். அஃ தியா தென்றாலோ குற்றம் சிறு பான்மையும், குணம் பெரும் பான்மையு மிருக் கின்றமையே யாம். இதற்குக் குறளிலேயே ஒரு வெண்பா உண்டு. அது இச்சமயத்தில் செந்திரநாதையர் ஞாபகத்துக்கு வர வில்லை போலும். அவர்க்கு வரவிட்டாலும் நாமாவது சொல்லி அவரது கட்சியைத் தாபிப்போம். அந்தக் குறள் யாதெனின் “குண நாமிக் குற்றமும் நாமி அவற் றுள் மிகை நாமி மிக்க கொளல்” என்பதே யாம். இந்த அபூர்வமான யுக்தி க்குத் தற் கால இராசாங்க அனுஷ்டானத்திலும் ஒரு ஏற்பா ணெண்டு. அஃது “வோட்” (Vote) என்பதாம். முனிஸிபா விட்டியிலும், லோகல் பண்டிலும் மாஜி கவர்னர் ஜனர லவர்கள் ரிப்பன்பிரபு அவர்கள் ஜனங்கட்கிவ்வித் வேர்ட் சுதந்திரத்தைக் கொடுத்தார். கவர்ன மெண்டு கவுன்ஸிலிலும் இந்த வேர்ட் சுதந்தரம் ஜனங்களுக்குக் கொடுக்கப்பட்டிருக்கின்றது. இந்த அபூர்வ மான யுக்தியும் குறள் குற்றமுடைய தூலன் றென்பதற்கு ஆதாரமா யிருக்க லாம் போலும்.

நிற்க; தெய்வப் புலமைத் திருவள்ளுவ நாயனார் தூற்று முப்பத் திரண்டு அதிகாரம் குணமாகவும், ஒரு அதிகாரம் குற்றமாகவும் செய்வாணேன்? பிறகு அக்குற்றத்தை நிவர்த்திக்குமாறு 'குணநாடி' என்றகுறையும், 'வோட்' டையும் அனுசரித்துப் பெரும்பான்மை காரணமாகக் குற்ற தூலன்று, குண தூலென்று சொல்ல இடம் வைத்துக் கொள்ளுவானேன்? அவ் வெரு அநிகாரத்தையுங்குணமாகச் சொல்லி விடலாகாதா? சொல்லத் தெரியாதா? சொல்லிவிட்டு நிற்குதல் செந்திநாதைய ரவர்களால் ஒருபங்கேனும் குற்றமென்று சொல்ல இடனிராதே. செந்திநாதையரென்பாரொருவர் கலியுகாதி 4998 ம் வருஷத்தில் இருக்கப் போகின்ற ரென்றும், அவர் திருக் குறளில் தூற்று முப்பத்து மூன்று பங்கில் ஒரு பங்கு குற்றமுள்ள தென்று சொல்லப் போகின்றாரென்றும் தெய்விகமுள்ள திருவள்ளுவ நாயனார்க்குத் தெரியாதா? அப்படித் தெரியாத பக்கத்தில் அவர்க்குத் தெய்வப்புலமையென் றெப்படிப் பட்டங்கொடுக்கலாம்? அப்படி யொருபங்கும் குற்றமில்லாது செய்வவ்வுமையற்ற நாயனரை நமது செந்திநாதையரவர்கள் தெய்வப் புலமைத் திருவள்ளுவர் என் றெங்ஙனம் அழைக்கப் போகின்றார்?

குறளில் ஐ. அதிகாரம் கள் உண்ணப் படாது என்னும் பொருள் தொனிக்குமாறு 'கள்ளுண்ணுமை' யென்று கூறுகின்றதே யன்றிக் கள்ளுண்ணுமாறு விதிக்கவில்லையே யெனின் அஃதுண்ணுமை யாயினும் நமது செந்திநாதையரவர்க்குக் கள் ளென்னுஞ் சொல் வரவே படாதென்பது சித்தாந்தம். அதுபற்றியே அதைக் குணமாக்காமல் குற்றமாக்கிக் கொண்டாரென்க. கள் குற்ற முடைய தாகலின் அதை நீக்க வேண்டி அது குற்ற முடைய தெனச் சொல்லித்தானே ஆக வேண்டு மென்னின், ஆயிரம் நியாயஞ் சொன்னாலும் அவையெல்லாம் செந்திநாதையர்க்குச் சரிப்படா. கள் என்னும்சொல் வரின் அது குற்றதூலேயாகும். குற்றமுள்ள சொல் தெய்வப்புலமைத் திருவள்ளுவ நாயனார் திருவாய் மலர்ந் தருளிய திருக்குறளுக்குச் சரிப்படவே மாட்டாது. அப்படிப் பட்ட சொல் அதன் சந்திநாதைத்திலேயே தலை காட்டப் படாது. அது பற்றித்தான் செந்திநாதைய ரவர்கள் அவ்விதிகாரத்தைக் குற்றமாக்கினு ரென்றறிக.

அங்ஙனமாயின் இதுபோலப் பிறனில் விழையாமை, அழகாறாமை, வெஃகாமை, புறங் கூறாமை, பயனில் சொல்லாமை, தீ வினை யச்சம், புறால் மறுத்தல், கூடாவொழுக்கம், கள்ளாமை, வெருளாமை, இன்னு செய்யாமை, கொல்லாமை, நிலையாமை, அவாவறுத்தல், கல்லாமை, குற்றங் கடித்தல், சிற் றினஞ் சேராமை, கொடுங்கோன்மை, வெருவந்த் செய்யாமை, மடியின்மை, இடுக்க ணியியாமை, அவைய மஞ்சாமை, தீ நட்பு, கூடா நட்பு, உட் பகை, பேதைமை, புல்லறிவாண்மை, இகல், பெரியாரைப்பிழையாமை, பெண்வழிச் சேறல், வரைவின் மகளிர், குது, இரவு, இர வச்சம், கயமைமுதலிய அதி காரங்களுந் குற்றமாமே; 'கள்ளுண்ணுமை' என்பது எப்படியோ, அப்படித் தானே 'பிறனில் விழையாமை' முதலிய பல அதிகாரங்களு மிருக்கின்றன. இன்னும் காமத்துப் பாலி லுள்ள "தகையணந் குறுதல்" முதல் "ஊலு வகை" வரையில் இருபத்தைந் ததிகாரமும் பெரியர்களா லிகழப்பட்ட காம விஷய மாகலின் அவையுந் குற்றங்க ளாமே. இனித் கடவுள் வாழ்த்து முத லிய அதிகாரங்களுந் குற்ற முடையன வாம். யாங்கு நென்னின், "கற்ற த்நு லாய கடவுளைந் கொல்வால் வாலறிவ னைஞ்ஞன் தொழாஅ ரெனின்" என்ற குறளில் கடவுளைத் தொழாவிடில் கற்றதனாற் பயனில்லை யென்றார்; "மலர் மிசை யேகெனான் மாண்பு சேர்ந்தார் நிலமிசை நீடுவாழ்வார்" என்ற குறளில் கடவுளுடைய திருவடியைச் சேராதவர்கள் மோகத்திற் வாழமாட்டார்கள்

என்றார்; (வாழாது போகவே சுக மில்லையாய் பந்தத்தில் வாழ்ந்து துக்கப்படுவார்களென்க.) இரண்டாவது அதிகாரம் “வாள்சிறப்பு அதிகாரத்தில் “விண்ணின்னு பொய்ப்பின் விரிநீர் வியனாலகத் துண்ணின்றடற்றும் பசி” என்னும் குறளில் மறை பெய்யா விழல் பரி உயிர்களை வருத்துமென்றார்; மூன்றாவது அதிகாரம் நீத்தார் பெருமையில் “குண மென்னுங் குணமேறி நின்றார் வெகுளி கணமேயுங் காத்த லரிது” என்னும் குறளில் முனிவரது கோபம் கோபிக்கப்பட்டவரால் தடுக்க முடியாதென்றார்; நான்காவது “அறன்வலியுறுத்தல்” அதிகாரத்தில் “அறத்தினூஉங் காக்கமு மில்லை அதனை மறத்தலினூஉங் கில்லை கேடு” என்னும் குறளில் தருமத்தை மறப்பதை விடக் கேடு வேறென்று மில்லை பென்றார்; இவ்வாறு உடம்பாடாகச் சொல்லும் அதிகாரங்களிலும் அததன்படி நடவாவிழல் தீமை பயக்கின்றமை காண்க. எதிர்மறையாகச் சொல்லும் ‘கள் ஞன்னுமை’ அதிகாரத்தில் கள் ஞன்னலால் வரும் தீமையும் உண்ணாமையால் வரும் நன்மையும் எப்படிச் சொல்லப் படுகின்றனவோ, அப்படியே உடம்பாடாகச் சொல்லும் ‘கடவுள் வாழ்த்து’ என்னும் அதிகாரத்திலும் கடவுளை வணங்குவதால் வரும் நன்மையும், வணங்காமையால் வரும் தீமையும் சொல்லப்படுகின்றன. திருக்குறளில் உடம்பாடாகவும் எதிர்மறை யாகவுஞ் சொல்லும் அதிகாரங்கள் பல வற்றினுள்ளும் விதிப்படி ஒழுக்கினவர் நன்மையும், ஒழுகாதவர் தீமையும்; விலக்குப்படி யொழுக்கினவர் தீமையும், ஒழுகாதவர் நன்மையும் அடைகின்றமையின், இரு வகையிலும் ஒருவிதப் பலனே யுள்ளது. காம நூல் பெரியரால் விலக்கப்பட்டதென முன்னரே விளக்கினும். இதனால் திருக்குறள் முற்றும் ஒரு விதப் பலனே யுடையதென் றறிந்திடுக. திருக்குறளில் நூற்றுமுப்பத்தமூன்று அதிகாரங்களில் ஒரு அதிகாரமாத்திரம் கள்ளிப்பற்றிச் சொல்வதால் அவ்வதிகாரம் சிறுபான்மை காரணமாகக் கள்ளுநூ லென்று சொல்லப் படா தென்றார். நாம் மேலேவிலக்கித்த வண்ணம் ஒவ்வொரு அதிகாரத்திலும் அதாவது உடம்பாட்டிலும் எதிர்மறையிலும் அதாவது விதியிலும் விலக்கிலும் இவ்விதத் தோஷமே உண்டாகின்றமையின் திருக்குறள் முற்றும் குற்றநூலென்றுதான் சொல்ல வேண்டும்; அதோடு அதை வாசிப்பவரும் குற்ற வாளிக ளாதல் வேண்டும். அவ்வாறு சொல்லப்படா தென்னில் உடம்பாடாகச் சொன்னாலுஞ் சரி, எதிர் மறையாகச் சொன்னாலுஞ் சரி, இரண்டிலும் குற்றங்களை விடுத்துக் குணங்களைக் கைக் கொள்ளுமாறு சொல்லுகின்றமையின், திருக்குறள் குற்ற நூலன்று, குண நூலே யாம்; அதை வாசிப்போரும் குணவான்களே யாவர். அவ் வாறே மாயா வுலகின் தோஷங்களை விசாரித்து அதை நிவிர்த்தி செய்து மாயா தோஷ ரகித பிரமத்தை யடையுமாறு போதிக்கின்றமையின் வேதாந்த நூல்கள் மாயா தோஷ நூல்களாகா; மாயா ரகித நீர்த்தோஷ நூல்களேயாம்; அப்படிப்பட்ட தோஷ ரகித நூல்களை விசாரிப்பவரும் வாதிப்பவரும் மாயா ரகிதர்களேயாவ டென்க.

களளின் தீமையை விளக்கிக்காட்டி அதை நிவிர்த்திக்க வேண்டுமென்ற நூல்கள்ளுநூலாய்க் குற்றப்படுமானால் காமத்தின் தீமையைக் காட்டி அதை நிவிர்த்திக்குமாறு போதிக்கும் நூல் காம நூலாய்க் குற்றப் பட்டு அதை நிவிர்த்திக்குமாறு விசாரிப்பவரும் போதிப்பவரும் கேட்பவரும் காமிகளாய்க் குற்றப்பட்டுப் போவார்கள். அங்ஙன மாயின் மாதரைப் பழித்துக்கூறும் திரு வாசக தேவாரங்களும், பட்டினத்தடிகள் பாடல் தாயுமானவர் பாடல்களும் காமநூல்களும் அகைகளைப் படிப்போரும் கேட்போரும் போதிப்போரும் காமிகளாதல்வேண்டும். இவர் கணக்கின்படி அந்தப் பாகம் வரையி லேனும் குற்றமாதல் வேண்டு மென்க.

கொலை மறுத்தல் என்னும் தூல் கொலை மறுத்தலே முற்றும் கூறுகின்ற மையின் அது கொலைநூலும், அதை வாசிப்பவரும் விசாரிப்பவரும் போதிப்பவரும் கொலையாளிகளுமாதல் வேண்டும். இவர் அதையொரு முறையேனும் வாசித் திருக்கலாமென்று நினைக்கின்றோம். அதனால் செந்திராதையர் கொலையாளி யாதல் வேண்டுமே. அதை வாசிப்பவர் கொலையாளியாக வேண்டுமென்பது அவர் பகைமாதலால் அது பற்றி இவர் அதன் முகத்தில் விழியாமல் இருக்கவுங் கூடுமேபோலும்.

கிறிஸ்துமத கண்டன நூல்களெல்லாம் கிறிஸ்துமத நூல்களாமா? அதை வாசிப்பவரும், விசாரிப்பவரும் கிறிஸ்தவர்க ளாவார்களா? அவர்கள் இவர் கணக்கின்படி கிறிஸ்தவ ராக வேண்டு மாகலின் கிறிஸ்துமத கண்டனஞ் செய்த செந்திராதையருங்கிறிஸ்தவ ராதல் வேண்டுமே.

இவர் “சாண் கூத்திரிய சண்டமாருதம்” என்னும் நூல் எழுதி, சாண் கூத்திரியரைப் பற்றி விசாரஞ் செய்தமையால் இவர் சாண் கூத்திரிய ராவரோ?

பூமிசாஸ்திரம், வாணசாஸ்திரம், உலோகசாஸ்திரம், சத்தசாஸ்திர முத விய சடசாஸ்திர விசாரஞ் செய்பவரெல்லாம் சடர்க ளாவார்களோ?

இவர் முன் வாத்தில் கடவுள் நாஸ்தி யென்று சொல்லும் மீமாம்சா சாஸ்திரத்தை விசாரித்து, அவர் கொள்கையைப் பற்றி வரைந் திருக்கின்ற மையின் செந்திராதைய ரவர்கள் நாஸ்திகராயும் போவார்கொல்லோ!

நையாயிக சாஸ்திரத்தைப் பற்றியும் விசாரித்துப் பேசினமையின் இவர் நையாயிகரு மாதல் வேண்டுமே.

இவர் மாயாவாத மென்று சொல்லும் அத்தைத நூல்களையும் அத்தைத உபநிஷத்துக்களையும் விசாரித்தமையின் இவரும் மாயாவாதி யாகவேண்டுமே.

இதற்கு முன் செய்த வாத்தின் விஷயங்க ளான வெளி இருள் கண்ணோளி, சொற் பொருள்களின் விசாரணை யாகிய விலை மாயா சம்பந்த முடையன வாகலின் அவைகளை விசாரணை செய்த இவர் ஏன் மாயா வாதி யாகமாட்டார்? இது தவிர இது விஷயமாகப் பேசும் போது இவரது வாயும், எழுதும் இறகும், மையும், காகிதமும், இவரெழுதி அனுப்புதற் கிடமான பத் திரிகையும், அப்பத்திரிகையை அச்சடிக்கும் யந்திரமும் மாயாசம்பந்த முடையனவாகலின் இன்னும் இவர் மாயாவாதி யாகவேண்டுமே. இவரதுசரீர இந் திரிய அந்தக்கரண ஜீவன்களெல்லாம் மாயாசம்பந்தம் பெற்றிருக்கிற போது இவர் மாயா வாதி யாக மாட்டோ மென வேரடினும் இவர் கூறிய கணக்கின் படி மாயாவாதி யாகாது போவரோ!

அத்தைதிகள் மாயா சம்பந்தம் ஒழியுமாறு அதைப் பற்றிப் பேசும் நூல்களை விசாரிப்பதால் மாயாவாதிக ளென்கிறா ரன்றோ? அங்ஙனமாயின் இவர் விசாரிப்பது எந்த நூல்?

சீவப்பிரகாசம்.

மோகமிகவுயிர்கடொறு முடனய்நிற்கு மூல வாணவமொன்று முயங்கி நின்று, பாகமிக வுதவு திரோதாயியொன்று பகர்மாயையொன்று படர்கண்மொன்று, தேகமுறுகரணமொடு புவனபோகச் செயலாருமாமாயைத் திரட்சி யொன்றென், றுக மல மைந்தென்பர் ஐத்துமாறு தருளென்ப தரிதென்ப ரறிந்துளோரே,

(20)

சிவஞானசித்தி 2-ம் சூத்திரம்.

மலமாயைகன்மமாயேயந்திரோதாயிமன்னிச்
சலமாரும்பிறப்பிறப்பிற்றங்கியித்தரைகீழ்மேலும்
நிலையாதகொள்ளிவட்டங்கறங்கெனநிமிடத்தின்
ணலமாருமிறைவனையாலுயிர்டடக்குமன்றே.

(அஅ)

மாயையும், மாயாகாரியப் பிரபஞ்சங்களையும் பற்றிப்பேசும் ஷை. செய்யுள்
களமைந்த இவர் பிரமாணமாகக் கொண்டிருக்கும் சிவஞானசித்தி, சிவப்பிர
காச முதலிய நூல்கள்மாத்திரம் மாயாவாதநூல்களாகாமற் போதலென்னே!
அதை வாசித்தும் விசாரித்தும் வரும் இவர் மாத்திரம் மாயா வாதி யாகாத
போவரோ! “தன் குற்றம் நீக்கிப் பிறர் குற்றங் காண்கிற பின் என் குற்ற
மாகும் இறைக்கு” என்னும் குறட்பொருளைச் செந்திராதையர் உய்த் துணர்
வாராயின், இவ்வாறு தோல்வித் தானத்திற் கிடமான வார்த்தைகளை யொரு
போதும் மறந்தும் பேச மாட்டார். அங்ஙன மாயின் அத்தவிகளும் துவிகி
களும் மாயையைப் பற்றியும் உலகைப் பற்றியும் விசாரிப்பதால் இருவரும்
மாயா வாதிக ளாக வேண்டுமே; அவர்கள் நூல்களும் மாயா வாத நூல்க ளாக
வேண்டுமே; அங்ஙன மாக அத்வைதிகளை மாத்திரம் மாயா ரகித வாதிக ளென்
றும் துவிகிகளை மாயாசகித வாதிக ளென்றும் கூறுவது கூடுமோ வென்னின்,
கூடும்; எங்ஙன மெனின் விளம்புவாம். மாயையைப் பற்றிப் பேச நூல்களை
விசாரிப்ப தால் எவரும் மாயா வாதிக ளாக மாட்டார்கள். அங்ஙன மாயின்
முன்காட்டிய பற்பல தோஷங்கள் வந்து ஏறும். பின்னை யெப்படி மாயாவா
திகள், மாயாரகித வாதிக ளென்று கணிப்பதெனின், எவருடைய சித்தாந்தம்
மாயா சித்தாந்த மாய், அதாவது மாயைக் குட்பட்ட சித்தாந்த மாய் முடிசி
றதோ, அந்தச் சித்தாந்தத்தைக் கைக் கொண்டவர்களே மாயா வாதிகள்.
இவர் மாயையைச் சத்திய மாய்க் கொண்டமையாலும் அம்மாயையை உலகி
ற்கு முதற் காரணமாய்க் கொண்டமையாலும் முத்தியில் மாயையால் பின்ன
ப்பட்ட இரண்டு பொருளை ஒப்பு கின்றமை யானும் இவர் மாயா வாதியே;
அத்வைதிகளோ வென்றால் மாயையைப் பொய் யென்கிறார்கள். அப்படிப்
பட்ட பொய்ம் மாயையை உலகிற்கு முதற் காரணமாகக் கொள்வது மில்லை;
அதனோடு முத்தியில் மாயா சம்பந்தமான இரு பொருளையு மொப்பு வதில்லை.
அதனால் அத்வைதிகள் மாயா ரகித வாதிகளே யாம். இவ்வாறு அவரவர் சித்
தாந்தத்தின்பேரில் அவரவர்களுக்குப் பட்டந் தர வேண்டுமே யன்றி, பொய்
யென் றறிந்து தள்ளுதற் பொருட்டு விசாரிக்குங்காரணத் தால் அப் பெயர்
தரப்படாது.

செந்திராதையர் இவ்விஷயம் பேசுதற்கு யாது காரணமென்னின் இவர்
பக்கத்தினர் அநியாமையினாலும் வேதசாஸ்திர விரோதத் தன்மையினாலும்
பொருமையினாலும் துவேஷத்தினாலும் ஒரு நியாயமு மின்றி அத்வைதிகளை
மாயாவாதிகளென் றிகழ்ந்து வந்தார்கள். அவர் பின் வந்த வரும் பரியாலோ
சனை யின்றி ஆட்டுக் கூட்டம்போல் ஒருவர் பின் ஒருவராய் அதை மெய்
யென நம்பித் தாங்களும் எழுதியும் பேசியும் பிரசங்கித்தும் வந்தார்கள். இப்
போது சில வருஷங்களாக நடந்துவந்த வாதத்தி வித்துவிதிகளே மாயாவாதி
களென்றும், அத்வைதிகள் மாயா ரகித வாதிக ளென்றும் ஏற்பட்டு விட்ட
தால் அதிலும் “துவித சைவரே மாயா வாதிகள்” என்ற நூலில் பல மாய்ப்
பசுமரத் தாணி போல் தாபிக்கப்பட்டுப் போனமையால் அது விஷய மாய்ப்
பேச நியாய மின்றிச் சோர்ந்து வாடி வதங்கிப் போனார்கள். அதன் பேரில்
காசியி லிருக்கும் ஷை. செந்திரா தைய ரென்னும் துவித தாந்திரிக சைவ

ரொருவர், அத்வைதிகளை யெவ்வாறு மாயா வாதிசன் எனச் சொல்வதென்று யோசித்துப் பார்த்தார். வேறு ஒருவழியும் அகப்பட வில்லை. மாயாசம்பந்த முள்ள சீவனையும் சகத்தையுமே விசாரிக்க வேண்டுமென்று வித்தியாரண்ணியர் சொல்லியிருப்பதைச் சொல்லிவிட்டால் சரியாய்ப் போமென ஒரு யுக்தி செய்து சொல்லிவிட்டார். அந்தப் பக்கத்தில் தாரும் மாயாவாதி யாக வேண்டுமே யென்றும் யோசித் திருப்பார். தாரும் மாயா வாதி யாய், அத்வைதிகளும் மாயாவாதி யாய் விட்டால் பிறகு ஒருவரை யொருவர் மாயாவாதி யென்று சொல்ல மாட்டார்கள். அத்வையில் இலாபந்தானே. தாம் அத்வைதிகளை மாயா வாதிசன் என்று சொல்வதற்கு நியாய மில்லை; அத்வைதிகள் தம்மைச் சொல்வதற்கு நியாய மிருக்கிறது. ஆதலால் ஷை கோணல் வழியைப் பிடித்துக் கொண்டுபோய் அத்வைதிகளைச் சொல்லிவிட்டால் இந்தத்தொல்லை யொழியும்; பிறகு தம்மவர்க்கு அவமான மில்லாமற் போம் என ஒரு குருட்டு யோசனைபண்ணி விட்டார். அது குருட்டு யோசனை யானமையால் அத்வைதிகளினது கண்ணுள்ள யோசனைக்கு முன்னில்லாமல் அடி பட்டுத் தலை காட்டாது மடிந்துபோயிற்று. அதனோடு செந்திரநாதையரது தெனியாமையின் பெருக்கமும் நன்கு விளங்கியது !

“இறுதியில் நன்னெறியே போதிக்கும் கருத்துப்பூண்ட நாடகமொன்று டம்பாச்சாரி விலாச மெனவும் அதனைக் கொண்டு நடிப்பவர் டம்பாச்சாரி விலாசக் காரரெனவும் பெயர் புனைந்தாற் போலுமா மென்க. இதனால் பிரமமாகச் சேஷிக்கச் செய்தலிலே கருத்தாக் கொண்டு மிகுதியும் மாயையாம் சகத்தையும் சீவனையும், விசாரித்தும் வாதித்தும் வரும் நூல்கள் மாயா வாத நூல்க ளாகாது போமா? அதை விசாரிப்பவர் மாயாவாதிக ளாகாது போவார்களா?” என்றார்.

பாட்டுடைத் தலைவனை டம்பாச்சாரியாக வைத்து டம்பா சாரி விலாசமெனப் பெயரிட்டாற்போல மாயைபை முதலாக வைத்து விவகரித்தாலன்றோ வேதாந்த நூல்கள் மாயா வாத நூல்க ளெனப் பெயர் பெறும்? டம்பாச்சாரி யென்னும் ஒரு புருஷன் இன்றென்று கூறும் நூலுக்கு டம்பாச்சாரி விலாசம் எனப் பெயர் உண்டாகாமையோல

கைவல்லிய நவநீதம்.

‘பொய்யதேதெனில்நாமரூபங்களாம்பூதமாகியமாயை. (கூட)

தூமாரதேவர் அந்நுவத உண்மை.

இல்லாமாயைதனைமெய்யாயெண்ணுமதியேபந்தமதாம். (எக)

திருமந்திரம் பராவந்தை.

ஆயும்பொய்யமாயையகம்புறமாய்நிற்கும். (எ)

பொய்கண்டமாமாயை. (உக)

திருநாவுக்கரசு சுவாமிகள்.

பொய்யம்பாயப்பெருங்கடலில்.

பட்டணத்துப்பிள்ளை.

நின்மாயையுருவெளித்தோற்றம், மெய்யாயிருந்தது நாட்செலநாட்செல வெட்டவெறும், பொய்யாய்ப்பழங்கதையாய்க்கனவாய்மெல்லப்போனதுவே

மாயப்பேய்த்தேர்போன்றூர்ப்பருமுறக்கத்துக்
கனவேபோன்றுநனவுபெயர்பெற்றமாயவாழ்க்கை.

கந்தாநுபூதி.

இல்லேயெனுமாயையிலட்டெனநீ.

சிவாநந்தமாலே.

மைசெய்தமாமாயைமாயைவினைமற்றினைத்தும்
பொய்பொய்பொய்பொய்பொய்பொய்பொய்.

இந்தப் பிரமாணங்களின் பிரகாரம் மாயை பொய்யெனக் கூறும் வேதாந்த நூல்கள் மாயாவாத நூல்களாகா; அவற்றை வாதிப்போரும் மாயாவாதிகளாகா ரென்க. ஆனால் பின்னை எந்த நூல்கள் மாயாவாத நூல்கள்? எவர் மாயாவாதிக ளென்னின் மாயையென்ப தொன்று சத்தியமாயுண்டென்னும் நூல்களே மாயாவாத நூல்களும், அந்நூல்களை வாதிப்பவரே மாயாவாதிகளுமா மென்க. செந்திராதையர் பிரமாணமாகக் கொண்டுள்ள சிவஞான சித்திமுதலிய நூல்கள் மாயையைச் சத்திய மெனக் கூறும் நூல்க ளானமையான் அவை மாயாவாத நூல்களும் அவற்றைப் பிரமாணமாகக் கொண்டு வாதிப்பவராகவின் செந்திராதையர் மாயாவாதியுமா மென்க.

‘மிகுதியும் மாயையாம் சகத்தையும் சேவனையும் விசாரித்தும் வாதித்தும் வரும் நூல்கள் மாயா வாத நூல்க ளாகாது போமா? அதை விசாரிப்பவர் மாயாவாதிக ளாகாது போவார்களா?’ என்பதும் ஆபாசம். வேதாந்த நூல்கள் மாயாவாதிக ளாகாது போவார்களா? மிகுதியும் விசாரித்தும் வாதித்தும் வருமாயையாம் சகத்தையும் சேவனையும் மிகுதியும் விசாரித்தும் வாதித்தும் வருவதினால் மாயாவாத நூல்களாமென்றால் இவர் நூல்கள் சிறிது விசாரித்தும் வாதித்தும் வருகின்றன வென்றும், அதனால் இவர் நூல்கள் மாயாவாத நூல்க ளாகாவென்று மாகின்றன. மிகுதியும் விசாரித்தும் வாதித்தும் வருவதினால் மாயாவாத நூல்க ளாவதும் அற்பமாக விசாரித்தும் வாதித்தும் வருவதினால் மாத்திரம் மாயாவாத நூல்க ளாகாது போவதும் என்னோ! இந்தச் சட்டத் தைச் செந்திராதையர் எங்குக் கண்டு பிடித்தனரோ அறிந்திலம். இவர் ஜீவனையும் சகத்தையும் மாயா சம்பந்த முடைய தென்று கூறுகின்றார். இதை இவர் மதப்படி இவரும் ஒத்துக்கொள்ளத் தக்கவரே யாம். “பொரு எல்லவற்றைப் பொருளென் றுணரும் மருளானும் மாணப் பிறப்பு” என்று குறள் வெண்பா கூறுகின்றமையின் மாயையை விசாரித்து அதை நிவிர்த்தி செய்ய வேண்டுமென்ப திவர்க்குஞ் சம்மத மாம். அப்படி நிவிர்த்தி செய்ய வேண்டுமாயின் அதை விசாரிக்க வேண்டுமெனத் தத்தியாவசியக மன்றோ? அவ்வாறு விசாரிக்குங்கால் மிகுதியாக விசாரிக்க வேண்டுமெனா? அற்பமாக விசாரிக்க வேண்டுமெனா? எவ்வளவுக்கு எவ்வளவு அதிகமாய் விசாரிக்கின்றோமோ, அவ்வளவுக் கவ்வளவு அதன் தன்மை விளங்கி, அதன் றோஷங்க ளெல்லாம் அவ்வளவுக் கவ்வளவு அதன் தன்மை விளங்கி, எவ்வளவுக் கவ்வளவு குறைவெளியாய் அதை விலக்குதற் கிடனாகும். எவ்வளவுக் கவ்வளவு அதன் தன்மை விளங்கா வாய் விசாரிக்கின் றோமோ, அவ்வளவுக் கவ்வளவு அதன் தன்மை விளங்கா வாய் அதனோடு அதன் றோஷங்கள் வெளிப்படாமலும் வெளிப்படாமையால் அதை விலக்குதற்கு இட எல்லாமலும் போம். மிகுதியாய் விசாரிப்பதில் இவ்வளவு இலாப மிருப்பதால் மிகுதியாய் விசாரிக்க வேண்டுமென யாம். இவ்வளவு இலாப மிருப்பதால் மிகுதியாய் விசாரிக்க வேண்டுமென விட்டு விலகு இவ்வாறு மிகுதியாய் விசாரிப்பதற் கிடமானதும், மாயையை விட்டு விலகு தற்கிடமானதுமான வேதாந்த நூல்களை மாயாவாத நூல்களென்று சொல்வது நியாயமாமோ? அதோடு அந்நூல்களை விசாரித்தும் வாதித்தும் வருபவர்களை மாயாவாதிக ளென்று சொல்வது பின்னும் நியாய மாகாது.

போது வேதாந்த நூல்கள் மாயா வாத நூல்களாகா; ஆகாத போது அவை மாயையைத் தும்சஞ் செய்யும் மாயா ரகித நூல்களேயாம். அவற்றை விசாரிப்பவரும் மாயாவாதிகளாகார்; மாயா ரகித வாதிகளே யாவர். பின்னை யெந்த நூல்கள் மாயாவாத நூல்கள்? யார் மாயாவாதிக ளென்னின், மாயா தோஷங்கள் நிவிர்த்தியாதற்கிடமற்றனவும், இவர் சம்மதிப்படி அற்ப விசாரணைக்குட்பட்டனவும், அற்பவாதிப்புக்குட்பட்டனவுமான இவரது மதநூல்களான சிவஞானசித்தி முதலிய நூல்களே மாயாவாத நூல்களும், அவற்றை விசாரித்தும் வாதித்தும் வருபவர்களே மாயாவாதிகளுமா மென்க.

“இனிக் களவு பொய் கலக முதலிய குற்றங்கட்குத் தண்டம் விதித்துச் சுத்தராக்கும் கருத்துக் கொண்ட சட்டங்கள் கிறியினல் (குற்றத்துக் குரிய) விசார விதி, பின்ல் (தண்டனைக் குரிய) தண்டம் கிறியினல் கோடு பின்ல் கோடு முதலிய பெயர்களும் பிறவும் வழங்கப்படுதல் ஆரியனார் இதுவரையும் கேட்டிலரோ?...இவ்வாறே சகத்தும் சிவனுமாம் மாயையைவிசாரிக்கும் நூல்களும் விசாரிப்பவரும் முறையே மாயாவாதமும் மாயாவாதிபாருமாம் பெயர் வகித்த நேர்ந்ததுமா மென்க. சித்திரதீபம் கூடஸ்ததீபம் முதலிய பிரகரணங்கள் பொதிந்த பஞ்சதசப்பிரகரணம் என்னும் நூலிலே, சங்கராசாரியர் சிதிராகிய வித்தியாசரணியர் சித்திரதீபப் பிரகரணத்திலே

சதாவிசாரயேத்தஸ்மாச்சகச்சிவபராத்மநோ;

சிவபாவசகத்பாவபோதேஸ்வாத்மைவசிஷ்யதே.

என்று கூறிய சலோகத்தினால், வந்தியா புத்திரனைப்போ விருக்கும் மாயையாம் சகத்தையும் சிவனையுமே விசாரிக்க வேண்டும், எனவே மாயா வாதமே செய்பவேண்டும் என்றும், சொரூபமாயிருக்கின்ற பிரமத்திலே விசாரமில்லை, எனவே பிரமத்திலே வாதமே யில்லையென்றும் பெறப்படுகின்றது.” என்றார்.

எழுத்தியல், பதவியல், உயிரீற்றுப் புணரியல், மெய்யீற்றுப் புணரியல், உருபு புணரியல் என்ற ஐந்தியல்களையுடைய எழுத்ததிகாரமும்; பெயரியல், வினையியல், பொதுவியல், இடைச்சொல்லியல், உரிச்சொல்லியல் என்ற ஐந்தியல்களையுடைய சொல் லதிகாரமும் சேர்ந்துள்ள இலக்கண நூலுக்கு நன்னூலென்றும்; இராசதர்மம், அரசன் சிறப்பு, தண்டப்பிரம்சை, அரசன் செய்கை, யுத்த தரும் முதலிய விஷயங்களை அடக்கி யுள்ள நூலுக்கு மதுதரும் நூலென்றும் பெயர் வந்தாற்போலக் கிறியினல், பின்ல் முதலிய பல விஷயங்களை யடக்கியுள்ள நூலுக்குச் சட்டப் புத்தகமென்று பெயர் அமைத்திருக்கின்றது. கிறியினல், பின்ல் முதலிய பல வறுப்புக் களங்கி யுள்ள யறுப்பியாகிய சட்டப் புத்தகத்தைக் கூறாமல் அதி லுள்ள உறுப்பின் பெயரை மாத்திரம் எடுத்துப் பார்க்கு மிடத்தி, நூற்று முப்பத்து முன்றதிகாரங்களை யுடைய திருக்குறள்: இரவு, உட்பகை, கயமை, கூடாநட்பு, கொடுங் கோன்மை, தீர்ப்பு, நல்குரவு, புல்லறிவாண்மை, பெண்வழிச்சேதல், பேதைமை, வரைவின் மகளிர் முதலிய பல அதிகாரங்களைத் தம்முள் எடக்க வைத்திருக்கின்றமையின், அத்திருக் குறள் இரவு நூலென்றும், உட்பகை நூலென்றும், கயமைநூலென்றும் இவ்வாறு பிறவும் சொல்லவேண்டுமே. இதை “நூற்றுமுப்பத்துமூன்று அதிகாரங்க ளுள்ளே கள் ளுண்ண லென்பது ஒர் அதிகார மன்றோ?” என்றும், “களையே யாண்டும் பெரும்பான்மையும் விவகரித்து வருமாயின் அக்குறள் கள்ளநூலாகவும் அதனைப்படிப்பவர் கள் விசாரிப்பவராகவும் பெயர் பூணுது தப்ப வியலுமோ” என்றுங் கூறிய செந்திஹாதைய ரவர்கள் கவனிப்பாராக.

குறளிலேயுள்ள தூற்றுமுப்பத்து மூன்று அதிகாரங்களில் ‘கள்ளுப வாமை’ யென்னும் அதிகாரம் ஒன்றினாலே கள்ளுறு லெனக் கூறப்படா தெம்வும், அதனை விசாரிப்பவர்கள் விசாரஞ் செய்பவரெனச் சொல்லப்படா தெவ்வும் சொல்வதுபோலப் பல சட்டங்களில் கிறிமினல் பினல்களான இரு சட்டங்களைப் படிப்பவர்க்கும் இவர் சொல்லுங் குற்றம் அணுகா தென்றறிக. இதற்குச் சான்று தொல்காப்பியத்தில் கிளவியாக்க முதலியவற்றி லேதேனும் ஒன்றை வாசிக்கின்றவனை நோக்கி: “நீ யாது வாசிக்கின்றனை” என வினவின், அவன், “நான் தொல்காப்பியம் வாசிக்கின்றேன்” என்று விடையிறப்பான். அவ் வாதே திருக் குறளின் ‘கள் றுண்ணாமை’ அதிகாரத்தை வாசிக்கு மொருவனை நோக்கி, “நீ யாது வாசிக்கின்றாய்” எனக் கேட்கின், அவன், “திருக் குறள் வாசிக்கின்றேன்” என்பான்; “புல் லரி வாண்மை” அதிகாரத்தை வாசிப்பவனைக் கேட்கினும் அவனும் “திருக்குறள் வாசிக்கின்றேன்” என்பான். இதனால் இவர் சொல்லுமாறு கிறிமினல் சட்டம் பினல் சட்டங்கள் தோஷ மன்றென்க.

‘வந்தியா புத்திரனைப்போ லிருக்கும் மாயையாம் சகத்தையும் வேனை யுமே விசாரிக்க வேண்டு மெனவே மாயா வாதமே செய்ய வேண்டும்’ என்று கூறி, அது பற்றி மாயா வாதியாக வேண்டும் என்கிறார். வந்தியா புத்திரனைப் போன்ற மாயையை விசாரிப்பவர் மாயா வாதிக ளாகிற போது பிரமத்தைப் போலச் சத்தியமென்று கொண்டு விசாரிப்பவர் ஏன் மாயாவாதிக ளாகமாட்டார்கள்? உவமானமான வந்தியா புத்திரன் பொய்யாதலால் உவமேயமான மாயையும் பொய் யாகிறது. அப்படிப் பட்ட பொய்யைப் பொய் யென்று விசாரிப்பவரை அதினும் விசாரித்துத் தள்ளுபவரை மாயா வாதிக ளெனப் பாமரனும் மறத்தங் கூறான்; இவர் பக்கத்தினர் மாயையைப் பிரமத்தைப் போலச் சத்திய மென்று கூறுவ தாலும், அதினும் மோகத்தினுங் கூட அழியாமல் சத்திய மாய் இருக்கிற தென்று கூறுவதாலும் இவர் பக்கத்தினரே மாயா வாதிக ளெனப் பண்டிதர் பாமரர்க ளியாவருமே கூறுவார்கள்; அதனோடு வேத முரசோடுங் கூறுவார்கள்.

“இதன லன்றோ பாத்ம புராணமும் அதனை மாயா வாதம் என்று கூறினதுமா மென்க. ஆகவே சுருதி யுத்தி அனுபவம் மூன்றினாலும் ஆரியனார் விடுத்த திருக்குறள் நீதிசட்டம் உபமானங்கள் வாயிலாகவும், கெடுங் காலமாகப் போந்த பாத்ம புராண சம்மதத்தினாலும், இவ ரினத்தராம் வித்தியாரணிய சுவாமிகள் சம்மதத்தினாலும், நம்மினராம் மாணிக்கவாசக சுவாமிகள் அருணந்தி சிவாசாரியர் உமாபதி சிவாசாரியர் சம்மதத்தி னாலும் ஆரியர்க்கும் நமக்கும் வேறாகிய மதத்தராம் இராமாதனார் முதலிய வைஷ்ணவர்கள் சம்மதத்தினாலும், ஆகவே வாதிப் பிரதி வாதி பக்கத் தினராம் சாக்ஷிகள் எல்லோராலும் மேலே போந்த பரம்பரையாம் மாயா வாதம் மாயா வாதி என்னுந் திரு நாமங்களைத் தவறிப் போக வொட்டாது சிங்களிலே சூட்டி முடித்து விட்டே மென்க. இனி யவற்றை ஆரியனார் அஞ்ஞைய யின்றி அங்கேரியாது விடார்” என்றார்.

பாத்ம புராணம் என்பது வைணவர்களால் கற்பித்து எழுதப் பட்ட பொய்ந்தால், அதற் கிவ ரினத்தவரால் “பாத்மோத்தர ரசாபாசதர்ப்பணம்” என ஓர் கண்டனமும் எழுதப்பட்டிருக்கிறது. அப்பாத்மோத்தரம் பிரமாணமானால் அதில் கூறிய இவர் மத கண்டனையும் பிரமாணமாய் அதனோடு இவர் மதம் பாஷாண்டமதமுமாகும். இது விஷய மாக “மாயா வாத சைவ சண்டமாருதம்” 174, 175, 176, 177, 178, 179, 180-வது பக்கங்களில் விரிவான

போடனம் வந்திருக்கின்றமையின் இங்கு ஏதும் பேசாது விட்டனம். இது மலிர்ப்ரம்மம் வீத்தியாவில் இதைப் பற்றி மற்றொரு மறுப்பும் வெகு விரிவாய் வந்திருக்கின்றது. அவ் விடங்களில் மறுக்கப் பட்ட பூர்வ பக்கத்தினையே இங்கும் எழுதி நாணயத்தைப் போக்கடித்துக் கொண்டார் செந்திரநாதைய ரவர்கள். மறுக்கப்பட்ட விஷயத்தினைச் சித்தாந்தமாகப் பேசுபவர் யாவர்? நாணய முள்ளவரா? நாணய மில்லாதவரா? சொல்லுக.

திருக் குமரன், சட்டம் இவ்விஷயம் இதன்முன் மறுத்துவிடப் பட்டது. வீத்தியாரணியருடைய வாக்கியங்களை யுபநிசத்தித்து அத்வைதிகள் மாயா ரகித வாதிக ளென்றும், வேத பாஷிய துவித தாந்திரீக ரான இவர் பக்கத் தினரே மாயா வாதிக ளென்றுத் தாபிக்கப் பட்டன. மாணிக்க வாசக சுவாமி கள் பரமாத்வையானதால் அவர் மாயாவாத மென்று கூறியது இவர் பக்க த்தினரையே யாம். இவ் விஷயம் “துவித சைவரே மாயா வாதிகள்” என்ற தூலின் 23-வது பக்கத்திலுங் காட்டப்பட்டிருக்கின்றது. அருணந்தி சிவா சாரியர் உமா பதி சிவாசாரியர் இவர் பக்கத்தின ராகலின், அவர் கூற்று நமக்குப் பிரமாண மன்று. இராமாநுஜர் விஷயத்தைச் சோமசுந்தர நாயகரும் பிரமாண மாகக் காட்டி மறுக்கப் பட்டார். அவ் விஷயம் ‘அவைதிக சைவ சண்டமாருதம்’ 175-வது 176-வது பக்கங்களில் காண்க. இது காறுஞ் செய்து வந்த வாத்தினால் மாயாவாதப் பட்டம் செந்திரநாதையர்க்கும் அவ ரினத்தவர்க்குமே உரிமையா யிருப்பதால் இவரு மில ரினத்தவருமே அப் பட்டத்தை யேற்றுக் கொள்ளுவது யுத்தமா மென்க.

1894-ஆத்தில் வெளிப்பட்ட “துவிதசைவரே மாயாவாதிகள்” என்ற தூவினால் இவரே மாயா வாதி யென்பது சுருதி யுத்தி அனுபவங்களினால் ஏற்பட்டு விட்டது. அதை இதகாறும் இவரேனும் இவர் சார்பினரேனும் மறுத்தன ரில்லை. அதிற் காட்டாத மற்றொரு வகையினாலும் தாமே மாயா வாதி யெனக் காட்டிக் கொள்ளுதற்கு இப்போது இவ்விஷயத் தொடுத்தார். இவ் விஷயத்தினாலும் இவரே மாயா வாதி யெனத் தீர்மானிக்கப்பட்டார். மாயா வாதி யாதற்கு இன்னும் ஏதேனும் விஷயமிருந்தால் அதை யெடுத்துச் சொல்வாராக, செந்திரநாதையர்க்கு மாயா வாதக் கடலில் மூழ்க மிகு ஆவ லிருக்கின்றது. அதனால் எந்தெந்த விஷயத்தில் மாயாவாதி யாகலா மென ஆராய்ந்த தேடிக் கொண் டிருக்கின்றார். இவர் ஆராய்ந்து தேடுவ தெல்லாம் அத்வைதிக்டு மிகு சந்தோஷந்தான். துவிதத்தை மறுப்பதற்கு அத்வைதிகள் எடுத்துக் கொள்ளும் பிரயாசையைத் துவிதி யாகிய செந்திரநாதையரே யெடுத்துக் கொள்ளு ண்றார். இந்த உபகாரத்தை அத்வைதிகள் என்றும் மறக்கமாட்டார்கள்.

இதகாறும் கண் ணெளி விஷய மாகவும், சொற் பொருள் விஷய மாகவும், வெளி யிருள் விஷய மாகவும் நாமும் செந்திரநாதைய ரவர்களும் வாத்தஞ் செய்துவந்த விஷயத்தில் பூர்வபக்ஷியார்க்கு ஏதும் பேச விடமின்றிச் சோர்ந்த போனாலும் அவ்வாறு சோர்ந்துபோனதாய்க் காட்டாமல் சோர்வு விஷயத்தையே வெறும் வாயினால் வெற்றி யென்று சொல்லுகின்றார். அதிலும் முற்கூறிய இரண்டு விஷயங்களை வெற்றியாகக் கூறி, மூன்றாவதாகப் பேசிய வெளி இருள் விஷயத்தில் வெளிக்கு “ஒளி” யெனப் பொருள் செய்கின்றார். அம் மூன்று விஷயங்களையும் பெயர்த்தும் முறையே விசாரிப்பாம்.

கண்ணுக் கொளியின்றென்னுந் துணிபு.

“சென்னை ஆரியனருடைய அத்துவித மத தாபகராகிய சங்கராசாரியர் “ஒளிபுடைப் பொரு ளன்றோ கண்” எனப் பொருள்பட ‘தைச்சம் கிசட்க’

என்று சுருதி பாஷியத்தில் கூறியிருப்பாராக, அச்சங்கராசாரியருடைய வாக்கும் அதற்கு மூலமாய்மின்ற சுருதிவாக்கும் மற்றைச் சுருதி வாக்கியங்களும் உடைபடுதற்கு முன் “கண் ஒளி யுடையது” என்று கூறிய நம்முடைய வாக்கு உடையமாட்டா தென்க” என்று கூறினார்.

சந்திரனை யொளி யுள்ள பொருளாக வைத்து அதை மாதர்களின் முகத்துக் காக ஒளி விஷயத்தில் உவமானமாக அணி நூல்கள் கூறுகின்றன; அவ்வாறே முத்தையும் ஒளியுள்ள பொருளாக வைத்துப் பல்லுக் குவமானமாக அவ்வணி நூல்களே கூறுகின்றன. அதனால் சந்திரனையும் முத்தையும் இயற்கை யொளிப் பொருள்களெனச் சொல்லப் படுமா? எவ்விடத்தில் இயற்கை யென்றும், செயற்கை யென்றும் காட்டாது மொத்தமாய் ஒளி யெனச் சொல்லுகின்றதோ, அவ்விடத்தில் நமது அனுபவத்தைக் கொண்டு பிரித்துப் பொருள் செய்து கொள்ள வேண்டும். நமது அனுபவத்திலோ, கண் இயற்கையில் ஒளியுடைப் பொருள் அன் மென்பதற்குப் பன்முறை நியாயங் காட்டி யிருக்கின்றோம். இது காறும் அந்த நியாயத்தை மறுத்தனரு மில்லை; இயற்கையில் ஒளி யுண்டென்பதற்குத் தக்க நியாயத்தை இவர் காட்டினரு மில்லை. எது இயற்கை யொளிப் பொருளோ, அது முக் காலத்தம் ஒளியுள்ளதாகவே யிருக்கும்; எது செயற்கை யொளிப் பொருளோ, அது ஒரு காலத்து மாதிரம் ஒளியுள்ளதாயிருக்கும், கண்: சூரியன் முதலிய இயற்கை யொளிப் பொருள் தோன்றுதற்கு முன்னரும், மறைந்த பின்னரும் இருளாயிருந்த, தோன்றிய போது மாதிரம் ஒளி யிருக்கின்றது; சூரியன் முதலிய பொருள்களோ, பிற வொளிப் பொருள்களை அபேக்ஷி யாமல் முக்காலத்தம் ஒளியுடையனவாயே யிருக்கின்றன. கண் செயற்கை யொளி முக்காலத்தம் ஒளியுடையனவாயே யிருக்கின்றன. கண் செயற்கை யொளியுள்ள தென்பதற்கு இவ் வொரு நியாயமே போதுமானது. இதைச் சுட்டியெத்தனையோ முறை யோயாது வரைந்தும் நமது செந்திரனைய ரவர்கள் பாராதபோல ஜாடையாயிருந்தவிட்டு, தமது ஆபாசமான நியாய மின்மையை விரித்துக் கூறுகின்றார். அதனோடு தமது வாத முடைபடா தென்றும் கௌர மாய்ச் சொல்லி வெற்றி கூறுகின்றார். இந்த நியாயத்தினாலே சங்க ராசாரியர் கண் ஒளி யுடைய தன்றோ வென்று சொன்னது செயற்கை யொளி யெனப் பொருள் கொள்ளத் தக்கது. இவ் வொரு கூறியதற்குக் காரணம்: இயற்கை யொளியைப் பெற்றும் செயற்கை ஒளியாயேனும் காரணம்: இது “மனம் சித்தனன்றோ?” என்று சொல்வது போலா மென்று மறிக. தலை, கை, கால், பிருதுவி, அப்பு, தேயு, வாயு, ஆகாயம் முதலியவைகளை நோக்க மனம் சித்தாயினும் ஆன்மாவை நோக்கவும் சித்தாமோ? ஆன்மாவை நோக்கச் சித்தன் றாயினும், ஆன்மாவை நோக்கா விடத்து மனம் சித் தென்பதற்கையமா? இது கண் இயற்கையில் ஒளியுள்ள தன்மென்பதற்கு வமானமாயிருந்தவின், இதைக் கொண்டேனும் கண் இயற்கையில் ஒளி யுள்ள பொருளன்றென நிஸ்ஸந்தேக மாய்க் கொள்வாராக. இவ் விஷயமாய் நெடுநூரம் ஆராய்ச்சி செய்தும் தர்க்கித்தும் முடிவு சுட்டிய ஐரோப்பிய சாஸ்திரிகளும் இயற்கை யொளிப் பொருள்களில் கண்ணைச் சேர்க்க வில்லை; செயற்கை யொளிப் பொருள்களிலே சேர்க்கின்றார்கள். இதை யெடுத்துக் கூறிய போது நியாயத்தால் அதை மறுத்தல் செய்யாது அநியாய மாய் அவர்களை மிலேச்ச ரென இகழ்ந்து பேசினார். இவ் விஷயத்தில் நியாய மில்லாமையே மிலேச்சத்துவ மெனச் செந்திரனைய ரவர்கள் பொருள் செய்யாமல்கு விசன முறுகின்றேம்! இது தவிர ம-ா-ா-ஸீ யாழ்ப்பாணம் கோப்பாய் வேலுப் பிள்ளை அவர்களா வியற்றப் பட்டு, யாழ்ப்பாணம் சைவச்

சிறுவர்க்காக யாழ்ப்பாணம் சைவ பரிபாலன சபையாரால் யாழ்ப்பாணம் சைவப் பிரகாச அச்சியந்திர சாலையில் அனேக சைவ விஷயங்கள் சேர்த்து அச்சிடப் பட்ட ஐந்தாம் பாடப் புத்தகத்தில் கண் இயற்கை யொளிப் பொருளாகச் சொல்லாது இயற்கை யொளியைப் பெற்ற செயற்கை யொளிப் பொருளாகவே சொல்லப்பட்டிருக்கிற தென்று காட்டினோம். கண் ஒளிப் பொருள் என் மென்பதற் கிவ்வளவு நியாய நிரூபணம் இவ் வாதத்தை யறவே விட்டொழிப்பாராக.

நிற்க; கண் இயற்கை யொளி யுள்ள தாயினும் அதனால் இவரது மத்திற்கு ஏதும் பயனின் மென்றும், இவரது மத சித்தாந்தப் படி. கண் னொளியும் சூரிய னொளியும் கலப்பதுபோல உயிரும் சிவமும் கலக்கு மென்பதால் சிவம் அபரி பூரண தோஷத்தைப் பெறு மென்றும், இதனால் சுருதி விரோத முண்டா மென்றும் இதுகாறும் பன்முறையுங் கூறியிருந்தோமே. செந்திராதையர் அதற் கேன் இதுமட்டும் பதில் கூறுது மெனனமுற் றிருக்கின்றனர்? கண் இயற்கை யொளிப் பொருளென்பதால் உவமானத்தில் தோஷமுண்டா கின்றது; சிவம் அபரிபூரணப் படுவதால் உவமேயத்தில் தோஷமுண்டாகின்றது. கண்ணுக்கு ஒளி யுண்டெனக் கூறி அது காரணமாகத் தமது வாத முடைபடா தென்றும் எமது வாத முடைபடு மென்றும் கூறிய நா: சிவம் அபரிபூரணத்தைப் பெறுமென்ற விஷயத்தில் எமது வாக்கு அதாவது 'ஆரியன்' வாக்கு உடைபடா தென்றும், தமது வாக்கு அதாவது செந்திராதையர் வாக்கு உடைபட்டுப் போய் தென்றும் சொல்லாமற் போய் தென்றோ! இது பாரபக்த மன்றோ! நடுவுநிலைமையில்லா இத்தகைய பாரபக்த நாவைச் செந்திராதைய ரவர்கள் பெற்றிருப்பது நன்றேயோ!

சொல்லும் பொருளும் பேதாபேத மன்றென்றும் துணிபு.

“ஏகான்ம வாத உணர்ச்சியில் சென்னை ஆரியனானும் சிறந்த நாகேச பட்டரே சொல்லும் பொருளும் பேதாபேத முடைய வென்று தமது மனஞ்ஞாவி யாகாணத்தில் நேரே யுரைத் திருப்பாராக, அவருடைய வாக்கியம் திருத்தி யொழிக்கப் படுதற்கு முன் அவரை முன்னிட்டுச் சொற் பொருள் பேதா பேத மென்று கூறிய நமது வாக்கு உடைபடா தென்க” என்றார்.

சுருதி ஸ்மிருதி புராணேதிகாசாதி சம்பிரமாணங்களின்படி இவர் பக் கத்தினரும் மற்ற வேதப் பிரமாண வாதிகள் யாவருமே ஏகான்ம வாதிகளா மெனவும், அதை யொத்துக் கொள்ளாது விரோதிக்கிறவர்கள் வேத சாஸ்திர பாவியர்களா மெனவும் “சித்தாந்திகளும் ஏகாத்தும வாதிகளே” என்ற தூலினால் “வேதாந்தி” என்பவர் பசுமாத் தாணிபோல் நாட்டியிருக்க, அதற் கிதுகாறும் இவரேனும் இவர் பகுதிய ரேனும் ஏதும் நியாயங் கூறாமலும், மறுக்காமலும், அதுபற்றி வாயைக் கூடத் திறக்காமலும் இருந்துவிட்டு இப் போது அவ்வாதிகள் மாத்திரம் ஏகான்மவாதிக ளென ஒரு நியாயமுங் காட்டாது கூறுவது நாணய மில்லாமையும், வாய்மையில்லாமையும், அவைதிகத் தன்மையுமா மென்க. இன்னு மிது விஷயமாகப் பின் வாதத்தில் விரிவாய்க் கூறப்படும்.

இது போக, நாகேச பட்டர் வாக்கைக் கொண்டும், பல திருட்டாந்தங் களைக் கொண்டும் இவரது போலி நியாயங்களை யெல்லாம் கண்டனஞ்செய்து எமது பக்தத்தினை நிறைநாட்டியிருக்க, பின்னும் நாகேச பட்டரது வாக்கியத் தில் இவருக் கேதோ சத்திருக்கிறதென மருண்டு பேசுவது நன்றென்க.

கையில் வெண்ணெயை வைத்துக் கொண்டு நெய் தேயெது போல நாகேச பட்டர் வாக்கியத்தை வைத்துக் கொண்டே அதன் பொருளை யறியாது மருண்டு திகைக்கின்றார் செந்திநாதைய ரவர்கள். நாகேச பட்டர் வாக்கியத்தின் பொருளைப் பல திருட்டாந்த வாயிலாக எவ்வளவு அணு அணுவாக விளக்கிக் காட்டியும் பின்னும் பின்னும் “தான்பிடித்த முயலுக்கு மூன்றே கால்” என்னுமாறு சொன்னதையே சொல்லி யிழுக்குப் பட்டால் யாம் செய்வ தியா திருக்கின்றது!

இவ்வாறு தோல்வியுற் றழிந்து போன பூர்வ பக்ஷ விஷயங்கள் பலவற்றி னுள்ள மிரண் டொன்றை மாத்திரம் எடுத்துக் காட்டி எமது வாத முடை படாது, எமது வாத முடை படாது என்று வீரம் பேசுவது நியாயமா? எதைச் சொல்லி உடை படாது என்றாரோ, அதைப் பன்முகத்தானும் மறுத்த விட் டோமே. பின்னும் பின்னும் அதையே சொல்வது நன்றமா? அதோடு அது உடைபடா தெனச் சொல்வது பின்னும் நன்றமா? இவ்வாறு வாயினாற் கூறி விட்டால் உடை படாது போமா? இறந்த காலத்தில் உடை பட்ட குட த்தை உடைபடாது உடைபடாது என எதிர்காலத்தில் எத்தனைமுறை கூறி னும் உடைந்து போனது உடையாம் விருக்குமோ? இது இறந்து போன மனித நெருவனை இறவான் இறவான் எனப் போடுங் கூக்குரலுக் கொப்பா மென் றறிக. நாம் கூறிய விஷயங்களில் எதேனும் குற்ற மிருந்தால் அதை யெடுத்துக் காட்டி மறுக்க வேண்டும். அதை விட்டிடு மறுக்கப் பட்டுப் போன வொன்றை உடை படாது உடை படாது என வெற் றுரையால் கூறினால் மறுக்கப்பட்டது இவர் கூக்குரலுக்காக மறுக்கப்படாது போமோ? இப்படிப் பட்டவர் வக்கீலாயிருப்பா ராயின் பலவகையிலும் நியாய பலமில்லாமை கார னமாகத் தோல்வி யடைந்து போன வழக்காளிகளின் பக்க மிருந்து நியாய ஸ்தலத்தில் நியாயாதிபதி முன்னின்று எமது வழக்கு உடைபடாது உடை படாது என்று சொல்லி வழக்கை ஐயம் பண்ணிக் கொடுப்பார். வழக்கு வெற்றி யுறுதற்கு நியாய பலம் வேண்டாம்; உடை படாது உடை படாது என்ற வாக்கியமே வெற்றி யாம்போலும். இனி லாயர் பாரிஸ்டர்க் ளெல்லாம் தங் கன் வழக்குத் தோல்வியுறுங் காலத்தில் உடைபடாது உடைபடாது என்ற சொல்லைச் சொல்லி விட லாம் போலும்; அதுவே தோல்வி யுற்ற வழக்கு வெற்றி யுறுதற்குத் தந்திரம் போலும். எப்படி யிருந்தாலும் லாயர் பாரிஸ் டர்கள் கோர்ட்டிக்குப் போகும்போது உடை படாது உடை படாது என்ற வாக்கியத்தை மறவாத படி நன்றாய் ஜபித்துக் கொண்டு போக வேண்டும். வழ க்கு ஐய மடையும் போது அவ் வாக்கியத்தை வெளியிட வேண்டாம். அபஜய மடைவதா யிருந்தால் அந்த வாக்கியத்தை அதாவது உடை படாது உடை படாது என்ற வாக்கியத்தை நியாயாதிபதி முன்னர்ச் சொல்லி விடவேண் டும். வேண்டுமானால் வழக்குப் பல வீண் மடைந்து போனதற் கேதது வான தோல்வி விஷயத்தையுங்கூடச் சொல்லிவிடலாம். சொல்லிவிட்டால் உடை படாது என்று சொன்னவர் பக்ஷமே ஜட்ஜி தீர்மானங் கொடுத்து விடுவார். இப்படிப் பட்ட நியாய ஸ்தலமும் நியாயாதிபதிகளும் சட்டங்களும் நியாய வாதிடகளும் கணிக்காரரு முள்ள தேசத்தின்கண் நமது செந்திநாதையர் வாத மொரு போது முடை படாது வெற்றியே யுறும். அவ்வளவே யன்றி யித் தேசத்தில் ஒருபோதும் வெற்றி யுறாது; உடைந்தே போமென் றறிவாராக; உடைந்தே போய் விட்ட தென்றும் அறிவா ராக; அதினும் முன் காட் டிய உபகிஷத்தின் சம்மதப்படியும் உடைந்து போயிற்றென அறிவா ராக, இனியேனுங் கற்றவர் வெறுக்கத்தக்க இவ்வித ஆபாச வார்த்தைகள் கூறுது அவர்கள் விரும்பத்தக்க நியாய வார்த்தைகள் பேசிக் கனம் பெற்று வாழ்வா

ராக. எதிர் வாதிக்க நித்திரை செய்கிறார்களென்று கருதிச் செந்திரா தைய ரவர்கள் அணுப்பப் பார்க்கின்றார்போலும் ! யாரும் நித்திரை செய்யவில்லை; விழித்துக் கொண்டோ னிருக்கின்றார்கள். அணுப்ப வேண்டாம் ! அணுப்ப வேண்டாம் !!

வெளியும் இருளும் வேறன் ரென்னுந் துணிபு

“இருள் வெளி” என்பதை இருளும் ஆகாயமும் எனப் பொருள் படுத் தாக, “இருளும் ஒளியும்போலப் பேதமாய்” என்று பரம்பரையாக முன்னே ரால் பொருள் செய்து எழுதப்பட்டு வந்த நமது பழைய சிவப்பிரகாச ஏட்டுப் பிரதியே அதற்குச் சான்ற மென்க. ஆரியர்க்குச் சான்ற மென்க. ஆரி யர்க்கு நமது வாக்கில் சந்தேக முளதேல் அவ் வுண்மையை அவர்க்கு அவர் விரும்பு நெறியானே அவ் வேட்டுப் பிரதி கொண்டு மெய்ப் படுத்துவாம். ‘ஒளி செய்’ எனப் பொருள் படுகின்ற ‘வெளி’ என்னும் பகுதி, வினே முதற் பொருண்மை யுணர்ந்தம் இக்ர விசுதி புணர்ந்து கெட்டு ‘வெளி’ யென நின்ற, ஒளி யெனப் பொருள் பட்டது. இவ் விருளும் ஒளியும் பேதமாய் விஷயத்தில் ‘ஆரியனார்’ லேசானே இசைவா ரென்க” என்றார்.

இதகாறும் இவ் விஷயமாக இருமுறை எம்மோடு வாதம் புரிந்தார். அப் போதெல்லாம் ‘வெளி’ என்பதற்கு ஒளியெனப் பொருள் கொண்டாரின்ற; ஆகாய மெனவே பொருள் கொண்டார். தவிர ஆரம்பத்தில் “ஆகாயத்துக்கு இருள் வேறு என்பது” என்றே தலைப் பெயர் கொடுத்து எழுதி வந்தார். இடை இடையிலும்

“ஆகாயமும் [வெளியும்] இருளும் போலப் பேதமென்றும்”

“ஆகாய இருள் விஷயமும்”

“ஆகாயத்தையும் இருளையும் ஒன்றுபடுத்தி விடுவதினால்”

“ஆகாயத்துக்கும் இருள் வேறாயிற் ரென்பது”

“தூலமாகிய ஆகாய இருள் விஷயத்திலே”

எனப் பலவிடங்களில் வரைந்ததோடு எமது வாக்கியத்தை அனுவதித்தவரை யும்போதும் வெளி யென்று வரு பிடங்களில் ஆகாய மென்றும் எழுதியிருக் கின்றார். இவரது வாதத்தின் முடிவில் வெளி யென்ற சொல்லுக்கு ஆகாய மென்றே பொருள் கொண்டு ‘ஆதலால் உமாபதிசிவாசாரியார் இருள் வெளி போல் பேதமென் ரெழுதியது சத்தியமேயாம்’ என்றெழுதி, உடனே ‘ஆரி யனார் இருள் வெளி போல் அபேத மென் ரெழுதியது சுருதி யுத்தி அனு பவ மூன்றுக்கு மொவ்வாத வெறும் வாய்ப் பறையாகிய அசத்தியமே யாம்’ என்று மெழுதினார். இதனால் இதன் முன்னர் வெளிக்கு ஆகாய மென்றே பொருள் கொண்டா ரென்பது திண்ண மாகின்றது; அதனோடு ஆகாய மான வெளிக்கு இருள் வேறென்று கொண்டா ரென்பதற் திண்ணமாகின்றது. இவ் வாரெழுதிய பின்னர் இவ்ரெழுதியவற்றிலுள்ள குற்றங்களை யெல்லாம் கண் ணாடிபோல் விளக்கிக் காட்டவே, அதற்குமேல் நியாய நெறியே நின்ற பேச விடங் காணாது, இனி வெளிக்கு அதாவது ஆகாயத்துக்கு இருளைப் பேத மாக்கிப் பேசுவதில் பய னேது மின் ரென்றும், அவ்வாறு பேசுவதில் சுருதி யுத்தி அனுபவ விரோதங்கள் வருகின்றன வென்று முணர்ந்து, வெளி யெனற்கு இருளைப் பொருள்கொண்டு எழுதவருகின்றார். இதற்குப் பழைய ஏட்டுச் சிவப் பிரகாசப் பிரதியும் உதவியாய் விட்டது. அது உண்மை யெ னைற்குப் ‘பரம்பரையாக முன்னேரால் பொருள் செய்தவந்த நமது பழைய சிவப் பிரகாச ஏட்டுப் பிரதியே அதற்குச் சான்றும்’ என்றார். இவரது

பழைய ஏட்டுப் பிரதிப் பிரகாரம் இப்போது அச்சிடப்பட்டு வெளியாயிருக்கும் சிவப் பிரகாச இருவருரைப் பிரதிகளில்லை; அவர்களும் பழைய பிரதிகளைக் கொண்டுதான் பரிசோதனை செய்த சச்சிட முருக்கின்றார்கள். பல ஏட்டுப் பிரதிகட்கு மாறா யிவரது ஏட்டுப் பிரதியிருக்குமாயின் அவற்றி லிவரது பிரதியே உண்மை யெனக் கொள்ளுமா நியாந்நன மமையும்? இவர் பக்கம் உண்மை யென்றகு ஒரு விசேஷம் கூறுகின்றார். அது 'பரம்பரையாக முன்னோரால் பொருள் செய்த வந்த பழைய சிவப் பிரகாச ஏட்டுப் பிரதி' என்பது. இதனால் அச்சிடுதற் காதாரமா யிருந்த பிரதிகள் புதியன வென்றும், பரம்பரை யாக முன்னோரால் பொருள் செய்யப் பட்டு வந்தன வல்ல வென்று மாகின்றன. இஃது எங்ஙனம் பொருந்தும்? 'பரம்பரையாக முன்னோரால் பொருள் செய்த வந்த' என்பதிலு மாசேஷ்ய மிருக்கின்றது. பரம்பரை யாகப் பொருள் செய்த வந்தது வெளிக்கு ஒளியே யாயின் அப் பரம்பரைப் பாட மிவர் மனத்து மூறி யிருக்கலாம். ஊறி யிருக்குமாயின் இரு முறையிலும் வெளிக்கு ஆகாய மென இவர் மறந்து மெழுதி வாதம் புரிந்து தோல்வி யடைய மாட்டார். வெளிக்கு இருள் எனப் பொருள் கொள்வது சர்வ சாதாரண மன்று; கஷ்டத்தடன் மிக வலிந்து பொருள் கொள்ளும் விஷயம். சரியாய்ப் பரம்பரையில் பாடங் கேட்பவர் இப்படிப் பட்ட விஷயத்தை மறப்பதற்கு ஏது வின்று. அதிலும் இவ் விஷயம் தர்க்கத்தில் வந்து விட்டது. அதிலு மில் விஷயத்தைப் பற்றி இரு முறை தர்க்கிக்கவும் நேர்ந்து விட்டது. இத்தகைய சமயத்தில் உண்மை வெளிப் படாத மறைந்து விட்ட தென்று சொல்வது சாத்திய மன்று. இவ் வுண்மை: வாதம் புரிந்த இருமுறை வரையில் செந்திரா தையர்க்கு விளங்காமற் போனது விந்தையினும் விந்தையே! இவரிடத்த மாத்திர மிருக்கும் ஏட்டுப் பிரதி இவர் கூறும் பொருளுக்குச் சான்றா யிருந்தா லிருக்கட்டும். அதனோடு 'ஆரியர்க்குச் சான்றும்' என ஒன்று சேர்த்துக் கூறிய தென்னோ! இவ்விஷயத்தில் எம்மையு மிழுத்துச் சான்றா மென்றதின் பொருள் யாது? இத்தகைய பொருளற்ற வாக்கியங் கூறுதற்குக் காரணம் யாது? எமக்கு இவர் ஒன்றும் மெய்ப்படுத்த வேண்டாம், நியாய நெறிக்கு மெய்ப் படுத்தி விட்டாற் போதும். அதிலே எமக்கு மெய்ப் படுத்தியதாம்.

நிற்க; இது கூறும் ஆகாயத்துக்கு இருள் பேத மென்றாரே. அவ்வாதம் இப்போது என்ன வாயிற்று? கண்ணொளி விஷயத்திலும் சொற் பொருள் விஷயத்திலும் தமது வாக்கு உடை படாது என்ற செந்திராதையர்: ஆகாயமான வெளி யிருள் விஷயத்தில் மாத்திரம் அவ்வாறு தமது வாக்கு உடை படாது என ஏன் கூற வில்லை? உடை பட்டுப் போனமையின் கூற வில்லையா? உடை பட்டுப் போகாமையின் கூற வில்லையா? முன்னைய டை இரண்டு விஷயங்களிலும் பேசிய வாய்: பின்னைய ஆகாயமான வெளி இருள் விஷயத்தில் மாத்திரம் மூடிக்கொண்ட தென்னோ! முன்னைய இரண்டு விஷயங்களிலும் அபஜயப் பட்ட பூர்வபகை விஷயத்தினைச் சொல்லியேனும் உடை படா தென வாப் வெற்றி கூறிய செந்திரா தையர்க்கு வெளி யிருள் விஷயத்தில் அவ் வாய் வெற்றி யேனும் கூற வியைய வில்லைபோலும். வெளிக்கு ஒளி யெனப் பொருள் செய்தால் செய்து கொள்ளட்டும். அதைப் பற்றி நாம் பேச வர வில்லை. ஆனால் வெளிக்கு அதாவது ஆகாயத்துக்கு இருள் பேதமா? அபேதமா? என வினவுகின்றோம். இவர் கூறிய வண்ணம் பேதமே யாயின் வெளிக்கு இருளை உலமாண மாக ஏன் கூறப்படாது? இவர் இதை விட்டு ஏன் தாண்ட வேண்டும்? ஏன் தாண்டினார்? இதுதலேயே ஆகாயத்துக்கு இருள் வேறென்று சொல்லப் படா தென்றும், சொல்லப் படாது

போகவே வெளிக்கு ஒளி யென மிக வலிந்து பொருள் கொண்டா ரென்றும், அதனோடு மற்ற இரண்டிற்கும் சொன்னது போல இதற்கும் உடைபடா தென்று சொல்லாமையால் இவ் விஷயத்தில் இவரது வாதம் உடைபட்டுப் போயதென்றும் விளங்குகின்றன வன்றா ?

மத்துவ மதஸ்தர் கடவுளையும் சீவனையும் வேறாய்க் கொள்ளுகின்றார்களென்றும், அதை மறுப்பதற் காகவே உமாபதி சிவாசாரியர் ஆகாயமான வெளி இரு ஞ்வமானங் கூறினா ரென்றும் இவரே முன்னர்க் கூறி வாத புரிந்து விட்டு, இப்போது வெளிக்கு ஒளி யெனப் பொருள் செய்கின்றமையின் நாம் வாதித்த பிரகாரம் ஆகாயத்துக்கு இருள் அபேத மென்றும், ஆதலால் மத்துவமதத்தைக் கண்டன செய்வதற்கு ஆகாயமான வெளியிரு ஞ்வமானங் சொல்லப் படா தென்றும் சித்தாந்த மாகின்றன வன்றா ? இவ் வாறு மூன்று முறை சம்மதித்த செந்திரா தையர்: முன் இரு முறை அங்ஙன மன்றென ஏன் விதண்டா வாதஞ் செய்து இடர்ப் பட்டார்? ஆயினும் இவ்விஷயம் இவ் வாறு இதுகாறும் விவாதத்திற் கிடனாகி ஆகாயமான வெளிக்கு இருள் அபேத மெனச் செந்திரா தையர் வாயிலாகத் தீர்மானிக்கப் பட்டடமை மிக நன்றே யாம்! இன்னுஞ் சில விஷயங்கள் இவரால் தீர்மானிக்கப் பட்டு வருகின்றன; இனியும் பல விஷயங்கள் தீர்மானிக்கப் படுதற்கு இச் செந்திரா தையரே காரணமாய் நிற்பாரெனப் புலப்படுகின்றது.

இனி வெளிக்கு ஒளி யென்றே வலிந்து பொருள் கொண்டு, ஒளிக்கும் இருளுக்கும் பேத மென்று வைத்து ஆராய்வாம். இவர் ஒளிக்கும் இருளுக்கும் பேதங் கூறி, மத்துவ மத பேத வாதத்தை உமாபதி சிவனார் மறுத்ததாய்க் கூறுகின்றார். அங்ஙன மாயின், சிவ ஞான போதம் ஏழாம் சூத்திரம் முதலதிகாரணம் முதல் வெண்பாவில் “கதிர் முன் னிருள்போல” எனக் கடவுளுக்குச் சூரியனையும் உலகுக்கு இருளையும் கூறுகின்றதே. இவ் வுமையாப் படி இவர் மதமும் பேத மாகத்தானே யாகின்றது. எங்கே ஒளியும் இருளுஞ் சொல்லப் படுகின்றனவோ, அங்கே யெல்லாம் பேதந்தானே சொல்லவேண்டும். பேதஞ் சொல்லப் படா தென மத்துவ மதத்தை மறுக்குஞ் செந்திரா தையர்: ஷே வெண்பாவை யங்கீகரித்து அம்மதஸ்தரா யிருத்தல்பொருத்தமோ? இதனால் இவர் மதத்தையே இவர் மறுப்பதா யேற்படுகின்ற தன்றா? வெளியை ஒளி யெனப் பொருள் கொண்டு ஒளிக்கும் இருளுக்கும் பேதஞ் சாதிக்கும் பக்கத்தில் மத்துவ மதமும் இவர் மதமும் ஒரு தன்மைப் பட்டனவே யாம். ஆகவின் அதற்கு வருங் கண்டனம் இவர்க்குங் கண்டனமா மென்க.

நிற்க; ஒளி யிருள் உவமை விஷய மாக இவரது சிவ ஞான சுவாமிகள் ஷே வெண்பாவின் விசேஷ வுரையில் “கதிர் முன் னிருள் ஈண்டு முனை யானை மாத்திரைக்கு ஒருபுடை யுவமை யாயிற்று” என்று கூறியிருக்கின்றனர். சிவஞான சித்தியாரும் “முனைத்திடை தசத்துச் சத்தின்முன் னிருளிரவி முன் போல” எனக் கூறிற்று. இது விஷயமாகச் சில பேசுவாம். கதிர் முன் இருள் இருந்து முனைக்க வில்லையா? இல்லா திருந்து முனைக்க வில்லையா? இருந்து முனைக்க வில்லை யென்று சொல்லப் படாது; ஏனெனின் சூரியன் முன் இருள் என்பது இல்லவே யில்லை யானதினாலும் இருக்கவே மாட்டா தானதினாலு மென்க. இல்லா திருந்து முனைக்க வில்லை யெனின், இல்லாததொன்று முனைத்திருப்ப தேது? இது மலடி முன்னே மக னில்லா திருந்து முனைக்க வில்லை யென்று சொல்வதற் கினமாம். மற்றொரு ஆசேஷப் பாவது: சூரியன்முன் னில்லாத விருள் முனைத்து தோன்று தென்றால் இருளின்முன்

னில்லாத ஒளியும் முனைந்து தோன்று தென்று சொல்லலாமே. ஒளி யிருக் குங் காலத்து இருள் எங்ஙனயின்தோ, அங்ஙனமே இரு ளிருக்குங் காலத்தும் ஒளி யினது. இவ் வண்ணம் உல மோயத்தை நோக் குழிக் கடவு ளிருக்குங் காலத்து உலகும், உலகுள்ள காலத்துக் கடவுளும் இன்மென்றே சொல்லவே ண்டி மென்க. அங்ஙன மாயின் இப்போ துல குள்ள தால் கடவுள் இப்போ தின் மென்றே சொல்ல வேண்டும். உவமானத்தை யனுசரித்துக் கடவுளின் முன்னர் உலகு இருந்து முனைக்க வில்லையா? இல்லா திருந்து முனைக்க வில்லையா? என்னும் வினாவுக்கு இருந்து முனைக்க வில்லையென்று சொல்லப் பட்டது; ஏனெனின் உவமானத்தில் சூரியன் முன் இருள் இல்லாமையா னென்க. இல்லா திருந்து முனைக்க வில்லை யெனின், இல்லாத தோன்று முனைப்பதென்பது இல்லாத மலடி மகன் முனைக்கிருப்பா னென்பது போலா மென உவமானத்திலேயே முன்னர் மொழிந் திருக்கின்றோம். இனித் கடவு ளும் உலகும் பேதமா? அபேதமா? என்பதைப் பற்றிச் சிதிது ஆலோசிப் பாம். கடவுளும் உலகும் பேதமா? அபேதமா? என்று கேட்பதன் முன் கடவுளின் முன் உலகு இருந்து பேதமா? இல்லா திருந்து பேதமா? என வினாவுவோம். உவமானத்தில் சூரியன்முன் இரு ளில்லவே யில்லை யென்று தீர்மானப் பட்டி விட்டமையின், உவமேயத்திலும் கடவுளின் முன்னர் உலகு இல்லை யென்று சொல்ல வேண்டும்; அதைத் திருப்பிப் பார்க்கு மிட த்து உலகின் முன்னரும் கடவுள் இல்லை யென்றே சொல்ல வேண்டும். இவ் வாத வென்று பேதமாதலும் அபேதமாதலும் யாங்ஙனம்? கடவுளின்முன் னர் (இவ ருவமானப்படி) உல கில்லா திருக்க அத எங்ஙனம் கடவுளுக்குப் பேதமாகும்? உலகின் முன்னர்க் கடவு ளில்லா திருக்க உலகுக்குக் கடவுள் எங்ஙனம் பேதமாகுர்? இது முற்கூறியபடி. மலடியின் முன்னர் மகனில்லா திருக்க அம்மகனை மலடிக்குப் பேத மென்பதுபோ லிருக்கின்றது. இவர் உவ மானப்படித் கடவு ளிருந்தால் உல கில்லை, உல கிருந்தால் கடவு ளில்லை. இரு காலத்தும் ஒரே பொருளிருக்கின்றது. இரண்டாவது பொருளிருந்தா ளன்றா வென்றுக்கு மற் றொன்றை வைத்துப் பேதஞ் சொல்லலாம்? ஒரே பொ ருளுக்கு எவ்வாறு பேதஞ் சொல்ல வமையும்? ஆதலால் கடவுளுக்கு உல கையாவது, உலகிற்குக் கடவுளை யாவது வைத்துப் பேதஞ் சொல்வது நீரில் லாமம் சந்தனம் அரைப்பது போன்றும், முயற் கொம்பை முழம் போடுவது போன்றமா மென்க. மத்துவர்கள் கடவுளையும் உலகையு முண்மையாக வை த்துப் பேதஞ் சாதித்தால் இவர் ஒரு பொருளை வைத்துக் கொண்டு அதற் றெயந்த உவமானத்தையும் கூறிக்கொண்டு, பேதஞ் சாதிப்பது கூடாதென அவர்களைப் போய்க் கண்டுக்கப் போகின்றார். இவர் கூறும் உவமானம் மத்து வர்களைப் போய் மறுக்குமா? மத்துவ மத சித்தாந்த மின்னதென் றுணராத குற்றமியர் மீதிருக்க, அம் மதத்தை மறுத்து விட்டே மெனப் பொய் மொழி புகல்வது தருமா? எவ் வுவமானத்தைக் கொண்டு அம் மதத்தினை மறுக்கப் போகின்றனரோ, அவ் வுவமானம் இவர்க்கே யுரியதா யிருக் கின்றமையின், அம்மறுப்பு முன்பு இவர் மதத்திற்கேயா மென நன் குணரக் கடவர், செந்நி னாதையர்க்குப் பிறரை ஆசங்கை செய்யுங் குற்றந் தமக்கே வருமெனத் தெரி யாது. தம் மதக் குற்றத்தைப் பிறர் மதத்தின் பேரில் கற்பித்துக் கூறி, அத னாலேயே பிறர் மதத்தை வென்று விட்ட தாகவும், குற்ற முள்ள தம் மதம் குணமாய் விட்ட தாகவும் பிரமை கொள்ளுகின்றார். அதனால் இது காறும் வரைந்தன யாவும் காட்டுத் தீ முன் பஞ்சத் துப்போல இருந்த விடந் தெரி யாது கண்டிக்கப்பட்டுப் போயின வென்பதாம்.

இவர் வெளிக்கு ஆகாய மெனப் பொருள் கொண்டு முன்னர் வாதித்து அதற்குள் பின்னரே கண்டு, பின்னர் வெளிக்கு ஒளி யெனப் பொருள் செய்து வாதிக்க வந்தது எதுபோலிருக்கின்ற தென்னின், தலைநோயை வேண்டா மென வெறுத்து, வயிற்று நோயை விரும்பி வாங்கிக் கொண்டது போலிருக்கின்ற தென்க. இப் பூர்வபுகழியார் ஒளியின் குறைவே யிரு னென வுணராமையின் இவரது விபரீத வுணர்ச்சி மாறாம விருக்கின்றது. இவ்வொளி இருள் விஷயத்தையும் அவற்றின் உவமேயங்களையும் விரிவா யுணர வேண்டின், குக தாஸர்க்கு மறுப்பாய் வெளிப் பட்ட “துவிதாத் துவித வாதம்” என்னும் தூவின் முதற்பாகத்தில் 114 வது முதல் 120 வது பக்கம் வரையில் காண்க:

இவரது உமாபதி சிவாசாரியர் பேத வாதத்தையும், அபேத வாதத்தையும், பேதாபேத வாதத்தையும் மறுத்து, தமது சித்தாந்தத்தைச் சொல்லும் போது இம் மூன்றையும் கடந்த ஏதோ வொன்று சொல்வா ரெனப் பார்த்தோம். அவர் அப்படி யொன்றுஞ் சொல்ல வில்லை. அம் மூன்றி லொன்றான பேத வாதத்தையே சொன்னார். அதன் மறுப்புப் பதி பசு பாச வாதம் 8, 9, 10-ம் பக்கங்களிற் காண்க. உமாபதி சிவாசாரியர் மறுத்த ஆபாச மறுப்பினை மாத்திரம் வெகு கவரவமா யெடுத்துச் சொன்னாரே யன்றி, அவ்விடத்திலேயே அது குற்றமென யாம் மறுத்த மறுப்பினைச் சிறிதும் எடுத்துச் சொன்னு ரில்லை. அதைச் சொல்லவே இவர்க்கு நா எழாத போது அதற்குப் பரிசாரம் எப்படி இவர் தேடப் போகின்றார்? இவ்வாதத்தால் வெளிக்கு அதாவது ஆகாயத்துக்கு இருள் வேறென்றமையும், ஒளிக்கு இருள் வேறென்றமையும், இவ் வுவமானப்படிக்க் கடவுளுக்கு ஜீவன் பேதஞ் சாதித்தல் கூடா தென மத்துவ மதத்தை மறுத்தமையும் மறுக்கப்பட்டுப் போயின; அதனோடு இவரது மதமும் மறுக்கப்பட்டுப் போயிற் றென்க.

இவர் மத மறுப்பாய் வந்த தூற்றுக் கணக் கான விஷயங்களில் சக்கையான கான்கு விஷயங்களைப் பற்றி மாத்திரம் முன்பின் உணராத ஆபாசமாய்ப் பேசி மறுக்கப் பட்டார்; மற்ற ரசமான மறுப்புகளைப் பற்றிப் பேசச் செந்திரா தையர் வரையுந் திறந்தா ரின்று. இவ்வள விருந்தும் எல்லாவற்றையும் வென்று விட்டதாகப் பேசும் பேச்சுக்கு மாத்திரங் குறைவில்லை.

முடிவுரை.

நாம் தொடக்கத்தில் ம-நா-ந-ஸ்ரீ கோப்பாய் சபாபதி நாவல ரவர்களிப் பதிற்குப் பசு பின்னமா? அபின்னமா? பின்ன பின்னமா? என்பன முதலிய எட்டுக் கேள்விகள் பிரம வித்தையின்கண் கேட்டோம். அவர் கேள்வியின் அருமையையும் உரப்பையு முணர்ந்து, அதற் குத்தரங் கூறத் தம் மா லாகா தெனக் கருதி, ம-நா-ந-ஸ்ரீ குண. சோமசுந்தர நாயக ரென்பவரை நமக்கு விடை யிறுக்கு மாறு தந்திரமாய் மாட்டி விட்டு மறைந்து போனார். ஷோ. சோ. நாயகர் சற்று அவசரக் காரரான தால் அத் தந்திரத்தை யுணராத அதற் குத்தரங் கூற எழுந்த ஆபாச விடைகள் கூறி, மேன் மேலும் அனேக ஆகேதபங்களை யுண்டாக்கி விட்டார். பின்னர் அவற்றி லுள்ள குற்றங்களை யெல்லாம் விளங்கக் காட்டி மறுத்த விட்டோம். அது தான் இப் போது நேர்ந்த வாதத்திற்கு முதன்மையாய் இருக்கும் ‘பதி பசு பாச வாதம்’ என்னும் தூல். அதன் பேரில் ஷோ. சோ. நாயக ரென்பார் ஏதும் பேசாது மௌன சூற்றனர். இஃகிங்ஙன மாக ம-நா-ந-ஸ்ரீ சி. செந்திரா தைய ரென்பவர் அதற்கு வெகு மறுப்பு எழுதுகிறவர்போல் எழுந்து முக்கியமான விஷ

யங்களிற் புகாது மேல் நோக் கான வெளி இருள், சொற் பொருள், கண் ணொளிக ளான ரச மல்லாச் சக்கை போன்ற தூல உபமான விஷயங்களை மாத்திரம் தப்புத் தவறு மாய்த் திருச் செங்கோடு விவேக திவாகரன், யாழ்ப் பாணம் இந்து சாதனம் என்னும் பத்திரிகைகளில் எழுதினார். அம் மூன்று விஷயங்களை அப்போதே மறுத்து விட்டோம்; அது இப் புத்தகம் 1-ம் பக்க முதல் 18-ம் பக்கம் வரையில் முடிந் திருக்கின்றது. அதன் பேரில் இர ண்டா முறையும் ஷை விவேக திவாகரனில் பழைய படி எழுதினார். அதற் கும் மறுப்பு எழுதி விட்டோம்; அது 18-ம் பக்க முதல் 44-ம் பக்க வரையி ல் முடிந் திருக்கின்றது. பிறகு ஏதும் பேச நியாய மில்லாமையால் நின்று போனார். நின்று விட்டாலும் சும்மா நின்று போக வில்லை. எமது வாதம் உடை படாது, எமது வாதம் உடை படாது என்று வெற் றுரையால் கௌரவ மாய்க் கூறியே நின்று போனார். அவ்வாறு கூறிய வெற் றுரையி லும் ஷை மூன்று விஷயங்கட்கும் கூற வில்லை. கண் ணொளி சொற் பொரு ள்க ளான, இரண்டு விஷயங்கட்கு மாத்திரங் கூறினார். பாக்கி யுள்ள ஒரு விஷயத்தைப் பற்றி அதாவது வெளி இருள் விஷயத்தைப் பற்றிப் பேச வாயையுந் திறந்தா ரின்று. அதனால் வெளி இருள் விஷய மாகத் தமது வாத முடை படா தென வெற் றுரையா லேனும் பேசத் துணிந்தா ரின்று. இத னால் ஷை விஷயம் இவர் பக்கம் உண்மையாகவே யுடைந்து அது காரணமாக நமது பக்கம் வெற்றியும், இவர் பக்கம் தோல்வியும் ஆயினமை காண்க.

ஷை இருள் வெளி விஷயம் முன் இரு முறை வாதஞ் செய்ததில் இவர் பக்க முடைத் த தோல்வி யுற்றதைச் செந்திரநாதைய ருணர்ந்து, இது காரும் கொண்டபடி பொருள் கொள்ளாது வெளிக்கு ஒளி பெனப் பொருள் கொ ண்டி வாதிட்டார். அது பின்னும் அநர்த்த மாய் முடிந்த கிணறு வெட்டப் போய்ப் பூதம் புறப் பட்டதுபோ லாயிற்று. அதனால் தம் மதத்தையே தாம் மறுத்துக் கொண்டவ ரானார்; அது மாத்திரமா, தம் மதமே தமக்குத் தெரியாதவ ரென்று சொல்லவும் இடந் தேடித் கொண்டார்; அது மாத்திரமா, தமது மதத்துக் கிடர் வாராது பேசத் தெரியாதவ ரென்று சொல்லு மாறும் வைத்துக் கொண்டார்; அது மாத்திரமா, இப்படிப் போனால் இப்படி வரும், இவ் வாறு பேசினால் தம் மதத்துக்கு இவ்வித முட்டுத லுண்டா மென்று தெரிந்து கொள்ளாதவ ரெனச் சொல்லுமாறும் வைத்துக் கொண்டார். முற் கூறிய இரண்டு விஷயங்களைப் பற்றித் தமது வாதம் உடை படா தென்றமையும், மற்றொன்றுக்கு வேறு பொருள் கொண்டு வாதிட்ட மையும் குற்றப் பட்டு எம்மால் மூன்றா முறையும் மறுக்கப் பட்டுப் போயின. அது முன் 58 முதல் 66-ம் பக்கம் வரையில் காண்க.

ஷை 'பதி பசு பாச வாதம்' என்னும் தூலுடனே 'துவித சைவரே மாயா வாதிகள்' என்ற இவரது (மதத்திற்குக் கண்டனையாய் வந்த) தூலும் ஒருங்கு கட்டப்பட்டிருக்கின்றது. அதில் 'துவித சைவரே மாயா வாதிகள்' என்னும் விஷயம் தருக்கத்தால் வாதித்தும் சருதி முதலிய பிரமாணங்கள் காட்டிப் பேசியும் பசு மரத் தானி போல் நாட்டப்பட்டிருக்கின்றது. அத னால் செந்திரநாதையர் மாயா வாதி யாக வேண்டியவ ராகின்றார். அதைப் பற்றிப் பேசாம லிருந்து விடலா மென்றால் ஷை தூல் பதி பசு பாச வாதத் தோ டொன்றாகக் கட்டப்பட்டிருக்கின்றது. ஆதலால் அதைக் கவனியாம லிருக்க முடிய வில்லை. அதைக் கவனித்ததாகவு மிருக்க வேண்டும்; அதற்குப் பதிலாக அத்வைதிகளை மாயா வாதிக ளென்று சொன்ன தாகவு மிருக்கவே ண்டும். இதற்குச் செந்திரநாதையர் என்ன செய்தா ரென்னின் அதைச் சொல் வாம். ஷை 'துவித சைவரே மாயா வாதிகள்' என்ற தூலைப் பற்றி இதை

புளவும் பேச வில்லை, பேச முடியா தென்று தெரியும்; பேசினால் தம்மவரே மாயா வாதிக்க ளாதற்குப் பின்னும் பலமான நியாயங்கள் ஏற்பட்டு விடும் என்றும் தெரியும். அதனால் அதைப் பற்றி ஏதும் பேசினா ரின்றும்; அது மாத்திரமா, 'துவித சைவரே மாயா வாதிக்க' என்ற தூ லொன் றிருக்கிற தென்றும், அது ஷை 'பதி பசு பாச வாத' நூலோடு ஒன்றாய்க் கட்டப்பட்டிருக்கின்ற தென்றும் பேசினா ரின்றும். பேசுவா ராயின் அதற்கு ஏன் மறுப் பெழுத வில்லை யெனத் தம்மவரே கேட்பார்கள். அது பற்றி அவ் விஷயத்தைப் பற்றி ஏதும் பேசாது மெளன விரதங் கொண்டார். இவர் மெளன விரதங் கொண்டாலும் தம்மவர் மாயாவாதிக்க ளாகாது போகவில்லை; போகாமையின் அதில் தாமும் ஒருவராய் மாயா வாதி யாக வேண்டி யிருக்கின்றது. இதைத் தடுத்துக்கொள்ள எவ்வகையிலும் இவர்க்கு இடமில்லை. இடமில்லாமையால் தம்மவர் மாயாவாதிக்க ளல்லரெனத் தாபித்துக்கொள்ளாது அத்வைதிகளை மாத்திரம் மாயாவாதிக்க ளெனச் சொல்லிவிட்டார். அதற்குச் செந்திரநாதையர் கூறிய நியாயம் பாமரரும் நகை கொள்ளுமா யிருக்கின்றது. அது நியாய மென்றே வைத்துக் கொண்டாலும் அதனி னின்றும் இவர் மீண்டன ரின்றும். இவ்விஷயத்தை முன் ஒரு முறை மறுத்தோம். அதன்பேரில் இவரது ஆபாச நியாயத்தை மீண்டும் பேசினார். அதைப் பெயர்த்தும் ஒருமுறை மறுத்தோம். அவ்விஷயம் 17, 18, 44, 45, 46, 47, 48, 49, 50, 51, 52, 53, 54, 55, 56, 57, 58 வது பக்கங்களிற் காண்க.

பெயரளிக்கப்பட்டதின் காரணம்.

இப் பூர்வ பக்ஷியார் துவித சைவத்தை யாதாரமாய்க் கொண்டு வாதிக்க வந்தமையாலும் அதை நாம் மறுத்தமையாலும் இர்த்துற்குத் "துவித சைவ மறுப்பு" எனப் பெயரளிக்கப்பட்டது.

பின் வரும் மறுப்பு.

இவ்வாதம் இவ்வித நிலைமையி லிருக்க அவாந்தரமாய் மற்றொரு வாதங் கொடுத்தார். அதன் பெயர் "சென்னை ஆரியனார் பிரமம் பரப்பிரம மாகாத சைவப் பிரமம்" என்பது. அது உண்மையை மாறு படுத்தி யெழுதிய தொரு சிறு நூல். அந்த மாறுபாட்டை விலக்கி விட்டால் அது பல் பிடுங்கப்பட்ட அரவுபோலா மென்க. அதன் கண்டனம் கூடிய விரைவில் வெளியாம்.

ஓம்.

துவிதிகள் அத்துவிதிகளை மாயாவாதிக ளென்று
சொல்வதற் கோர் அநுமானம்.

உலகிற்கு மாயையை முதற் காரணமாகக் கொள்ளுங் காரண மாகவும், பொய்யாகிய மாயையை மெய் யென்று சொல்லுங் காரண மாகவும், முத்தியில் மாயா சம்பந்த முள்ள ஜீவேசு பேதத்தை யொப்புதல் காரண மாகவும் வேத பாஹிய துவித சிவாகமிகளே மாயாவாதிக ளென்பதற்குச் சுருதியுத்தி அதுபவங்களைக் கொண்டு தாபித்திருக்கவும், அதுபற்றி அவ்வாதிக ளெழுதிய விஷயங்கள் அப்போ தப்போது பூர்வ பக்ஷப் பட்டுத் தகர்ந்துபோ யிருக்கவும், இவர்களே மாயாவாதிக ளென நில்பப் படுத்தித் “துவித சைவரே மாயாவாதிகள்” என்னும் தூலென்று வெளியா யிருக்கவும், அதற் கிதிகாரும் எவரும் சமாதானஞ் சொல்லா திருக்கவும், அத்வைதிகள் மாயா வாதி ளல்லரே யல்லர், அவர்கள் மாயா ரகித வாதிகளே யென்பதற்கு வேண்டிய நியாயங் களைச் சுருதி முதலாகிய பதினான்கு வித்தைகளைக் கொண்டும், யுத்தியைக் கொண்டும், அதுபவத்தைக் கொண்டும் காட்டி யிருக்கவும் இத்துவித சிவாத மிகள் ஒவ்வொருவரும் ஒரு நியாயமு யில்லாமல் வீணாக அத்துவிதிகளைப் பின்னும் பின்னும் மாயாவாதிகள் மாயாவாதிகள் என்று அடிக்கடிச் கூறுவ தென்கொண்டோ ! இது நியாய நெறியே நின்று பேசும் நடுவுநிலைமை யுடையார் க்கு முகன்றே ! தாங்கள் மாயா வாதிக ளென நென்பதற்கும், அத்வைதிக ளே மாயாவாதிக ளென்பதற்கும் நியாயம் வேண்டும். நியாய யில்லாமல் ஏதும் பேசுவது உசித மன்று. அவ்வாறு பேசுவது அறிஞர தியற்கையு மன்று. இதுகாறும் நடந்த வாதத்திற்கு மாறாகத் தாம் மாயா வாதிக ளல்ல ராகக் கொண்டு, மாயா ரகிதவாதிகளான அத்வைதிகளை மாயா வாதிகள் மாயாவாதிகள் என்று பிரசங்கிப்பதற்கும், பேசுவதற்கும், எழுதுவதற்கும் ஏதோ காரண மிருத்தல் வேண்டும். அந்தக் காரண யின்னதென விளங்கா விடினும் ஒருவாறு அநுமானிக்கலாம். அவ் வநுமானத்தை யில்விடத்திற் சொல்வாம்:—

இந்தத் துவித வர்கள் ஊர்ச் சந்தடி யடங்கின இரவு பதினைந்துராழி கைக்கு அந்தரங்கமாக ஏதோ வொரு கூட்டங் கூடி யிருக்க வேண்டும். அக் கூட்டத்தில் இவர்கள் ஒருவரைச் சபாநாயகராய் ஏற்படுத்திக்கொண்டிருக்க வேண்டும். அக்கூட்டத்தில் அத்துவிதிகளை மாயாவாதிகள் என்று சொல்லும் விஷயத்தைப் பற்றிப் பேசி யிருக்க வேண்டும். எப்படி யெனில் அடியில் வருமா யிருக்கலாம்.

“ சில தூறு வருஷ காலமாக அத்வைதிகளை மாயாவாதிகள் மாயாவாதி கள் என நமது முன்னோர் எழுதியும் சொல்லியும் பிரசங்கித்தும் வந்தார்கள்; ஆனால் அவ்வாறு சொன்னதற்குத்தக்க காரணமேதுஞ்சொன்னார்களில்லை. அவர்கள் சொல்ல மெய்யென நம்பி நாமும் அவ்வாறு எழுதியும் சொல்லியும் பிரசங்கித்தும் வந்தோம். இப்போது அத்வைதிகள், தாங்கள் மாயா வாதிக ளன்றெனவும், நாமே மாயா வாதிக ளெனவும் சுருதி யுத்தி அதுபவ சகிதமா ய்க் காட்டி விட்டார்கள். அவ்வா றல்ல வென்று பேசுவதற்கு நியாய மேதும் நமக்குக் கிடைக்க வில்லை. ஆதலால் இனி அத்வைதிகளை மாயா வாதிக ளென

எப்படிக்கூறலாம்? நியாயம் பிறழ்ந்து கூறினால் அவர்கள் நியாய நெறியே நின்று நம்மைக் கண்டிக்கிறார்கள். அப்போது நமக்கு அவமானமா யிருக்கிறது; நான்கு பேரிருந்தால் தலை குனிந்துகொள்ள வேண்டியதாய் யிருக்கின்றது. தவிர அத்தைதிகளை மாயா வாதிக்கொண்ட எதோ ஒரு பத்திரிகையில் எவரோ நம்மவரில் ஒருவர் எங்கிருந்தோ எழுதி விடுகிறார். அதைப் படிப்பவர்களோ எங்கு யிருக்கிறார்கள். அத்தனை பேரும் அவமானத் தோடு தலை குனிய வேண்டியதாய் யிருக்கிறது. அத்துவிதிகள் நம்மை மடக்கிக் கொண்டு துவித சைவர்களுக்கு நியாய மில்லை, நியாயம் பிறழ்ந்து அத்தைதிகளை மாயாவாதிகள் என்று சொல்லுகின்றார்கள் பாருங்கள் என்றால், அச்சமயத்தில் நம்மவர் 'எவ்வளவு அவமானத்துக் குள்ளாவார்கள்? அதனோடு "நீங்களே மாயா வாதிக்க" என்று சொல்லி அதற்கு வேண்டிய சூழியுத்தி அதுபலங்களையுஞ் சொல்லி விட்டால் பிறகு நம்மவரில் மானிகளாயுள்ளார் உயிர் தரித்து வாழ்வார்களோ? அவர்களுக்குப் பதில் சொல்ல என்ன பல மிருக்கிறது? இவ்வாறு பலவிடங்களில் அவமானம் வாராமற் போகவில்லை. இனி 'நாமே மாயா வாதிக்க, அத்தைதிகள் மாயாசகித வாதிக்க' என வொத்துக்கொண்டு, அவ்வாறு எழுதாமற் போனால் நம்மைப் போல அநீதியாளரும், மூடரும், பிழவாதக்காரரும் வேறே யொருவரு மில்லையென நடுவு நிலைமை பெற்ற பொது ஜனங்கள் சொல்லுவார்கள். இது முற்காலத்தைப் போலல்ல; முற் காலத்தில் ஒரு கண்டனப் புத்தக மெழுதினால் அது அத்தற்குரிய சிலபேரிடத்தில் மாத்திரம் பரவும்; அதனால் அதனுண்மையும் போலியும் சிலபேர்க்கு மாத்திரம் தெரியு. இக்காலத்தில் அப்படியல்ல; அச்ச ஏற்பட்டுவிட்டமையால் ஒரே நாளில் எங்கும் பரவிப் பிரசித்தமாய் விடுகிறது; அதனோடு புறமதஸ்தர் கைகளிலு மோறி விடுகிறது. அதோடு பொது வாயுள்ளவர் கைகளிலும் ஏறிவிடுகிறது. அவர்க ளெல்லாம் நமது மத பல வீனத்தையும், நீதி கோடுதலையும் அறிந்து இகழ்வார்கள். அது மாத்திர மல்ல; நமது துவித சைவருள்ளும் நடுவுநிலைமை யுள்ளார் எத்தனையோ பேர் இருக்கக் கூடும். அவர்களுங்கூட நம்மையும், நமது முன்னோரது நீதி கோடுதலையும், நமது மதத்தையும் வெறுப்பார்கள். இது தவிர இன்று நம் மோடுகூடச் சேர்ந்து நாம் பேசுகிறதபோல அநீதியாய்ப் பேசுகிறவர்கள்கூட நானே நம்மைவிட்டு விலகி; நம்மையும், நமது முன்னோரையும், நமது மதத்தையும் இகழ்வார்கள். ஆதலால் இதற்குத் தக்க பாரி ஆலோசனை செய்ய வேண்டும்; இது லேசான விஷயமல்ல" என வொருவர் எழுந்து பேசியிருக்கலாம்.

மற்றொருவர் எழுந்து, ஐயா, நீர் சொல்வ தெல்லாம் உண்மையே; ஆனால் விச்சமயத்தில் நாம் நியாயத்தைப் பார்க்கப்படாது. நமது முன்னோர் எழுதிய பிரகாரமும், போதித்த பிரகாரமும் இதகாறும் நாம் பேசியும், எழுதியும், போதித்தும் வந்தோம். இப்போதும் அப்படியே நடக்க வேண்டும். அதற்கு மாறி நடந்தால் நமது முன்னோரையும், அவரா வியற்றப்பட்ட நூல்களையும் அவமதித்து இகழ்த்தவர்களாவோம். அது மாத்திரமா, இப்போதுள்ளவர்களையும் அவ்வாறு செய்தவர்களாவோம். நிற்க; சிலபேர் நமது மதமுண்மை யுள்ளதென நம்பி வந்து சேர்ந்தவிட்டதும் தவிர, பூர்வ மிருந்த மத முண்மை யல்லவென்றும் பூர்வபகூப் பட்டுப்போனதென்றும்வெருவீர்ப்போடு பேசியும், எழுதியும், பிரசங்கித்தும் வருவதோடு பூர்வப் பெயரையும் மாற்றிக்கொண்டார்கள். அதனோடு முன்னிருந்த அதவைத மதம் மாயாவாதமெனவு மிகழ்த்திருக்கிறார்கள். இப்படிப்பட்டவர்க் கெல்லாம் எவ்வளவு அவமான முண்டாகும்! இவர்க் கெல்லாம் அவமானத்தை யுண்டாக்க

இவ்வாறு பேசியதில் அச்சபையில் இரு கஷ்டிப்பட்டு ஒரு கஷ்டியார் வைதிகனை மாயாவாதிக னெனச் சொல்லப்பட்டாது; நம்மையே சொல்கொள்ள வேண்டுமெனவும்; மற்றொரு கஷ்டியார்: நம்மைச் சொல்லிக் கொள்ளப்பட்டாது, அத்வைதிகளையே சொல்லவேண்டுமெனவும் வாதம் நடந்திருக்கலாம். பிறகு சபா நாயகர் இந்தக் கலகத்தை யெப்படி யடக்கி விடவு செய்துவிடுவதென நெடுநேரம் யோசித்திருக்கக் கூடும். அப்போது அங்கு சபா எழுந்து சபையார்க்குள் வாக்கு (Vote) எடுத்தால் பெரும் பான்மை யானவர்கள் அப்பிராயப்படித் தீர்மானித்துவிடலா மென யோசனை சொல்லியிருப்பார். அது நல்ல யோசனைதானெனச் சபாநாயகரும் அங்கீகரித்துக் கொடுத்திருப்பார். அதில் பாதிக்கு ஒன்று அதிகமாய் அத்துவித கஷ்டி யும், அவ்வொன்று குறைவாக அதாவது சரி பாதி யாகத் துவித கஷ்டிக்கும்படி இருக்கும். அப்போது சபா நாயகர் தமது வாக்கைத் துவித கஷ்டிக்குக் கொடுத்திருப்பார். கொடுக்கவும் வாக்குச் சமமாய்ப் போயிருக்கும். சமமாய்ப் போயிருக்கும். துணியப்பட்டாது போயிருக்கும். பிறகு சபா நாயகர் தமது தோன்றாது இனி யாது செய்வது, இதை விட இச்சபை கூட்டாது நன்றால் நன்றாயிருக்குமே யென யோசித்து, யோசனையில் ஏதும் இல்லாது இருந்திருக்கக் கூடும். அச் சமயத்தில் அச் சபையின்கணம் எல்லாம் ரெழுந்து நின்று, சபா நாயகரை நோக்கி, “ஐயா, இவ்வாறு

சமப்பட்டுப் போங்கால் சபாநாயகர்க்கு இருவாக்குண்டு நியாய நெறியே
யிருப்பார். இதைக் கேட்கவும் சபாநாயகர்: "ஆம்" வமானமா யிருக்கி
கூர்ந்து, தமது ஒரு வாக்கைத் தவிதபடுத்திற் கொடுத்திருப்பதற்கு மிருக்கின்
தத்திற்கு ஒரு வாக்கு அதிகப்பட்டமையால்) அந்தப் பத்திரிகையில்
ற்றது; ஆதலால் இன்றுமுதல் என்ன இடைபூறுகள் நேர் அதைப் படிப்ப
களை மாயாவாதிக ளென்று சொல்வதேதரி, நம்மை யொரு க்கிக் கொண்டு
ங்கொள்ளக் கூடாதெனத் தீர்மானம் செய்திருப்பார். அத்தவதிகளை மா
யாவ
யாவ

நம்மவர் சனலேதான் இதுவரையில் நடந்த வாதத்தினால் அத்வைதிகள்
மாயா வாத வாதிகளென்றும், இத்துவிதத்தினால் மாயா சகிதவாதிக ளென்றும்
ங்களையுள் மாயத் தேர்ந்தும் பின்னும் பின்னும் அத்வைதிகளை மாயா வாதிக
தரித்து வாழ்வார்களென்றும் போலும். ஷே விதமான கூட்டம் கூடித் தீர்மான
கிறதா? இவ்விதமான கூட்டத்தினால் மறந்தும் மாயாவாதிகளென்று சொல்லார்
'நா'க மர லாவர்கள் தங்கள் கூட்டத்திற் தீர்மானித்த வண்ணம் சொல்லு
க் கொடியான, இது விஷயமாக அத்வைதிகள் அவதிகளின் பேரில் மன
ருமாப் பட்டக் கூடாது. அவர்கள் சொந்த யோசனையின் பேரில் மன
நிலைமையை மனஸ்தாபப் பட்டலாம். அவ் வாறு சொல்ல வில்லையே. அப்படி
டேயில் அத்வைதிகளுக்குச் சார்பாக ஒரு வாக்கு மாத்திரம் கிடைத்திரு
ந்தால் தவிதத்தினால் மாயாவாதிக ளெனச் சொல்லிக்கொள்ளத் தடையிராது
ஒரு வாக்குக் குறைவுபட்ட சனலேதான் அத்வைதிகள் மாயா வாதிக ளா
நேர்ந்தது. தெய்வீகமாய் முடிந்தமைக்கு யார் என்ன செய்யலாம்? அத்வை
கள் ஷே சபைக்குச் சென்று தங்கள் வாக்கை யதிகப் படுத்திக் கொள்ள
கூடாது வென: கேட்கக் கூடும். அத்துண்ணைதான். துவதிகள் பொது
கூட்டங் கூடவில்லையா? தங்கள் வரையி லன்றோ சகசியமாய்க் கூடிக்கொ
ண்டார்கள்? அதிலும் ஊர்ச் சந்தடி யடங்கின இரவு பதினந்து நாழினை
கன்றோ கூடினார்கள்? அச்சபை பகிரங்க மாய்க் கூடி யிருந்தாலும், அத
வைதிகளும் வரலா மென்று சொல்லியிருந்தாலும், அவ் வாறு அறிவிப்ப
பத்திரம் விடுத்திருந்தாலும் ஊர்ச் சந்தடி யடங்காத இரவு ஒன்பது மணி
குள்ளாயினும் அல்லது பகற் காலத்திலாயினும் கூடி யிருந்தாலும் துவதிக
ளுக்கு வாக்கு அதிகப் பட்டது. அத்வைதிகளுக்கே அதிகப் பட்டும். ஷே சபி
டம் அத்வைதிகளுக்குத் தெளர்ப்பாக்கியமாய் முடிந்தமையால் அவர்கள் ம
வாதிக ளாக வேண்டியவர்களே யாம். அதற்கு மாறிப் பேசுவது நியாயமல்ல

ஷே கூட்டத்தில் எவரைச் சபாநாயகராய் நியமித்திருப்பார்க டே
றால் அத்வைத மதத்தில் நின்று விலகி யிருக்கப்பட்டவரை யென்று, க
க்கலாம். அவர்க்கே அத்வைத மதத்தில் அதிக துவேஷ மிருக்கும். அட்
ப்பட்டவராயிருந்தமைபற்றியேபோலும் தமது இரு வாக்கையும் அத்து
விரோதமான துவதத்திற்கே கொடுத்தன ரென்க.

உ.கே. (தமது பத்திரிகை)

அந்நைமிடு
வெகு
ய
மதம்
லாம்
த ய

KOVILLOOR
MADALAYAM